

**TEXT FLY WITHIN  
THE BOOK ONLY**

UNIVERSAL  
LIBRARY

**OU\_192496**

UNIVERSAL  
LIBRARY



91-29-4-72-10,000.

**OSMANIA UNIVERSITY LIBRARY**

Call No. **m84**  
**DS3k**  
Author **एम.ए. कारी, ६१६१**  
Title **कांग्रेस**  
Accession No. **M 231**

This book should be returned on or before the date last marked **bel**



वीणा प्रकाशन-३१

# क्रान्तिनिष्ठा

लेखक

दादा धर्माधिकारी

सप्टेंबर १९४८

मूल्य दोन रुपये.

प्रकाशकः—

ब. गो. गर्गे एम्. ए.  
व्रीणा प्रकाशन,  
सीताबर्डी, नागपूर.

संपादकः—

ब. गो. गर्गे एम्. ए.  
द्वा वा. घाटे  
बी. ए. एल्एल्. बी



मुद्रक

दि नॅशनल प्रेस आणि पब्लिकेशन्स लि  
धरमपेठ, नागपूर.

# वीणा प्रकाशन.



रु. आ.

( १ ) दोन मने-खाडेकर	५—०—०
( २ ) अविष्कार-गीता साने	१—१२—०
( ३ ) हेमलता-घाटे	१—८—०
( ४ ) निष्कलंक-कमल दीक्षित	२—०—०
( ५ ) उषःप्रभा-माजरेकर	१—८—०
( ६ ) झंझावात-बोकील	३—०—०
( ७ ) पहिली लाट-खाडेकर	२—०—०
( ८ ) साकी-बी. रघुनाथ	१—०—०
( ९ ) काळी राणी-पी. वायू. देशपांडे	४—०—०
( १० ) स्वीकार-टोमो	१—४—०
( ११ ) संक्रमण-वरखेडकर	१—१२—०
( १२ ) डाक बंगला-माडखोलकर	१—११—०
( १३ ) हिरवे गुलाब-बी. रघुनाथ	१—४—०
( १४ ) अजिंक्य तारा सर-पा. वि. खाडेकर	२—०—०
( १५ ) बाबू दडके-बी. रघुनाथ	२—०—०
( १६ ) दर्यासारंग-आपटे	२—०—०
( १७ ) पाथेय-चोरघडे	२—८—०
( १८ ) मनमोर-शाताराम	२—८—०
( १९ ) सुखा-वखरे	४—०—०
( २० ) धन्वधव्याच्या धारेत-पाठक	१—१२—०
( २१ ) आंदोलने-प्रधान	१—०—०



## इतर पुस्तकें

( १ ) स्वैरविचार-ललित निबंध संग्रह-माडखोलकर	१-१२-०
( २ ) आव्हान-साहित्य परिषदेतील भाषणे-माडखोलकर	१-१२-०
( ३ ) विलापिका-टीका ग्रंथ-माडखोलकर	१-०-०
( ४ ) वीरारत्नमंजूषा-सावरकर	२-०-०
( ५ ) तुरुंगातील अनुभव-वखरे	०-८-०
( ६ ) बोचडे कवितेसंग्रह ( शृंगारिक भावगीतें )	१-८-०
( ७ ) वनवासी फूल- रे. टिळक ( विस्तृत प्रस्तावना व टीपांसह नवीन आवृत्ति )	१-८-०
( ८ ) वेणूसुधा-वनसुधा-वामन पंडीत ( सटीक आवृत्ति )	१-०-०
( ९ ) आज्ञापत्र-रामचंद्रपंत अमात्य ( प्रि. पांढरीपाडे व प्रो. कोलते यांच्या प्रस्तावनासह )	१-०-०
( १० ) कूजन-प्रो. वन्हाडपांडे-काव्यसंग्रह	१-४-०
( ११ ) सुख दुःख विवेक ( मानसशास्त्रावरिल मौलिक ग्रंथ )	२-१२-०
( १२ ) गांधीवाद-मराठे	०-६-०
( १३ ) समाज सत्तावाद-जयवंत ( एंजेल्सचा अनुवाद )	१-०-०
( १४ ) गांधीजी-ओझरते दर्शन-दादा धर्माधिकारी	०-४-०
( १५ ) काका कालेलकर-ओझरतें दर्शन-चोरघडे	०-६-०
( १६ ) छाया-बालगीत संग्रह-टेकाडे	०-४-०
( १७ ) धूर व इतर एकांकिका-अनंत काणेकर	१-१२-०
( १८ ) चिव चिव ( बालगीत संग्रह )	०-६-०
( १९ ) मायाविवाह-क्रोहटकर	१-८-०
( २० ) ध्येयाचा ध्यास-वरखेडकर	१-८-०
( २१ ) आघात-ब्रम्हे	१-८-०
( २२ ) हुतू-गंधे	२-०-०
( २३ ) सुखशांतीचें बेट-ठोसर	०-८-०

# स्त्रीशिक्षणांत कांति \*

## १ माझा अधिकार

**स्त्री** शिक्षणाचा प्रश्न महत्वाचा तितकाच नाजुकहि आहे. त्यामुळे शिक्षण-विषयक इतर प्रश्नावर 'काही' बोलणे अगर लिहिणे जितके सोपे आहे, तितके या बाबतीत मात्र नाहीं. यासाठी विशेष अधिकाराची गरज आहे. या प्रश्नाचा त्याचे विचार केला असेल आणि ज्याला याचा अनुभव असेल तोच या बाबतीत काही सांगू शकतो. मी स्त्री-शिक्षणाच्या क्षेत्रामध्ये काहीच काम केले नाही. वर्धेच्या महिला-सेवा-मंडळाचा मी सभासद आहे. हा माझा अपराध नसून स्व. पू. जमनालालजींचा आहे. तथापि दुसऱ्या एका दृष्टीने पाहिले, तर या बाबत माझा थोडा अधिकार आहे. पुष्कळशा मुलामुर्जांचा एकच वावर असलेल्या एका मोठ्या घराण्यात माझा जन्म झाला आहे. मूळतापीचे धर्माधिकारी पुष्कळच आहेत. ते इतके की, त्यापैकी कोण, किती, कुठे असतात याचा आम्हाला पत्ताहि लागत नाही. कसलीहि पूर्वयोजना न करता सरकारने आम्हाला अटक केली आणि तरीहि येथे आम्ही इतके जमून गेलों. \* एकदां मूळतापीच्या स्टेशनावर सहज गेलो असता प्रॅटफार्मवर तिकीट नसल्यामुळे आम्ही पकडले गेलो. तेहि सरसकट बीस पचेवीस जण ! बरोबरीचे भाऊ, बहिणी, काका यांच्यामध्ये वाढण्याचे सद्भाग्य मला लहानपणापासून लाभले. काही माझ्याच बरोबरीच्या काकू व आत्या मला आहेत. दरवर्षी

× नागपूर सेटूल जेल मधील एक व्याख्यान. ता. २३-६-४३.

\* अगदी जवळच्या गोतावळ्याची व धर्माधिकारी वट्ट्याची मंडळी तुरुंगाच्या एकाच परिसरात नऊ होती.

दोनचार मुला-मुलींचीं लग्ने निघतात व मग त्यांच्या वधू-वर सशोधनार्थ आम्ही अखिल भारतीय दौरे काढतो. म्हणून माझ्या दृष्टीने स्त्रीशिक्षण हा एक जिद्दाळ्याचा प्रश्न होऊन बसला आहे. वास्तविक मी तात्त्विक दृष्टीने विचार करणारा माणूस. पण वरील कारणांमुळे मला या व्यावहारिक प्रश्नाचाहि विचार करणे भाग पडलें आहे. आमचा धर्माधिकारी परिवार फार मोठा व अत्यंत सनातनी आहे. यापैकी 'एकैकमप्यनर्थाय' आणि येथे तर सर्वच हजर. सनातन धर्माचे 'भयकरात भयकर' रूप मी आपल्या डोळ्यांनी पाहिले आहे.

## २ अहिंसक समाजरचनेचें एकमेव साधन.

या प्रश्नाचा विचार केल्यानंतर माझे असे ठाम मत झालें आहे की, आम्हाला जर अहिंसक समाजाची वास्तविक स्थापना करावयाची असेल आणि मानव समाजात शांति नादावी असे आम्हाला प्रामाणिकपणे वाटत असेल, तर त्यासाठी स्त्रीशिक्षणासारखे दुसरे प्रभावी साधन नाही. समाजात बंधुभाव म्हणजे अहिंसा कायम करण्यासाठी आणि लष्करीसत्तेची प्रतिष्ठा नष्ट करण्यासाठी स्त्रीशिक्षणावाचून अ पल्याला गत्यतरच नाही.

## ३ नीतीच्या बलना.

बाबू काका\* एकदा म्हणाले होते की, आम्ही बालकाना कैदी मानतो. आणि स्वतःला त्याचे जेलर समजतो. हा दाखला खरा स्त्रियानाच जास्ती लागू पडतो. आम्ही स्त्रियांचे मालक, जेलर, पहारेदार इत्यादि सर्व आहोंत. म्हणून स्त्रियांशी संबध येणाऱ्या सर्वच गोष्टी समाजात तुच्छ व निकृष्ट मानल्या जातात. एखाद्याला स्त्रीचा भाऊ किंवा बाप म्हणणे हे लौकिकात शिवी देण्यासारखे गणले जातें. स्त्रियांच्या जागी आम्ही स्वतःला कल्पिल्यास यांतील अपमानाच्या तीव्रतेची कल्पना येऊं शकते. एका परकीय लेखकाने या संबंधी आपला एक अनुभव लिहिला आहे. एकदास वर्ष तो हिंदुस्थानात राहिला. एकदा तो एका गांवीं गेला असतांना तेथल्या

---

\* श्री. किशोरीलाल घनश्याम मधुवाला.

एका खेडुताने त्याला शिवी दिली. त्याला ती शिवी ठाऊक नव्हती. म्हणून त्याने आपल्या प्रवास वर्णनात नमूद केलें की:-‘मला त्या लोकांनी पत्नीच्या भावाप्रमाणे सेवोधिष्ठे व आपला आत्मिय समजून माझ्याशीं जवळचें नातें जोडलें.’

सरळ आकाशातून खाली आलेल्या एखाद्या इसमाला जर आपण मागितलें की, ‘बावारे, आमच्या येथे स्त्रीचा भाऊ व बाप काढणे ही शिवी आहे,’ तर त्याला कसे वाटेल ? आणि इकडे मनु महाराज म्हणतात, ‘यत्र नार्यस्तु पूज्यन्ते रमन्ते तत्र देवता;’ यातून आमच्या समाजाच्या मनःस्थितीचें दिग्दर्शन होतें.

लहानपणीं आम्ही एक कविता शिफलें होतो तिच्यातील एक ओळ भला आठवते. ‘मेन मस्ट वर्क अँड विमेन मस्ट बीप’ समाजाच्या कोण-त्याहि थरात शिरले तरी आमच्या समाज व्यवहाराच्या मुळाशीं फोणत्या ना कोणत्या स्वरूपात वरीलच सूत्र असलेले आपल्याला आढळून येईल.

“वाल्ह-मग तें मुलगा किंवा मुलगी कांहीहि असो-मागल्याची खूण आहे, शिक्षणाचे अधिकारी आहे, असें खरा शिक्षण-शास्त्री म्हणे. आणि आमचे सनातनी पोथी पंडित म्हणतील कीं, स्त्री ही नरकाचें मूळ आहे जो समाज स्त्रीयाविषयी अशी समजूत धरून बसेल, किंवा ज्या नीति-सत्तेचा हाच मुळी आधार असेल ती नीतिमत्ता “का उन्डर फी” आहे, खोटी आहे, बनावटी आहे. म्हणून स्त्री शिक्षणासंबंधी विचार करताना आम्हाला आमच्या सामाजिक कल्पना बदलाव्या लागतील. आमचे एतत्संबंधी विचार विकृत व कलुषित झालेले आहेत याचे आम्हांला भान सुद्धा नाही. आमच्या भाषेत व आमच्या व्यवहारात याचा नेहमीच प्रत्यय येत असतो.

## ४ अभेद दष्टि

सनातन्यांनी स्त्रीला नरकाचें द्वार बनवून टाकलें आहे असा जेव्हा सनातन्यावर आम्ही आरोप फरतों, तेव्हा ते उत्तर देतात, “आम्ही मातेला किती थोर मानतो. आमचा मातृभक्तीचा आदर्श पहा कीं.” आम्ही जेव्हा त्यांना म्हणतो, स्त्रीयाना पुरुषाच्या बरोबरीने मान द्या, तर ते म्हणतात,

आम्ही स्त्रीला मातेच्या रूपांत आपल्यापेक्षाहि श्रेष्ठ समजतो. भगिनींच्या आणि कन्येच्या रूपांत देखील आम्ही त्यांची पूजा करतो. " डॉ. राधाकृष्णन् सारख्या भारतीय तत्त्वज्ञानाच्या प्रमुख पंडितांनी देखील असे गान्धारण केले आहे की, " एव्हरी वन् इज फायर्टिंग फॉर इक्वालिटी बट नो वन् केअर्स फॉर क्वालिटी. " समान हक्कांसाठी प्रत्येकजण भाडतो. गुण वाढविण्याची मात्र कुणालाच पर्वा नाही. वस्तुतः गुणविकास हे शिक्षणाचे साध्य असल्यामुळे समानता हाच गुणविकासाचा आधार होऊ शकतो. शिक्षणाच्या दृष्टीने स्त्री व पुरुष यांच्यात कसलीहि विषमता असू नये. ते समान भूमिकेवर असाव्याल इत्थे. कुणी कुणालाहि लहान व मोठा समजू नये. वस्तुतः भेद म्हणून असा काही नाही. एक लहानसे उदाहरण घेऊन मला माझे म्हणणे स्पष्ट करता येईल. अब्राहाम लिंकन हे अमेरिकेचे अध्यक्ष असताना दोन टोप्या- विक्रेत्यांनी त्यांच्याकडे एकेक टोपी तयार करून आणली. आणि विचारले की, " आपणांस कोणती टोपी अधिक पसंत आहे ? " दोन्ही टोप्या उत्तम होत्या. त्यांतून चांगली कोणती व काईट कोणती हें ठरविणे सुलभ नव्हते. अब्राहाम लिंकन क्षणभर घुटमळून म्हणाले, " दे म्युचुअली एक्सेल इच अदर. " स्त्री आणि पुरुष यांच्या बाबतीत शिक्षणशास्त्राची दृष्टि अशीच असली पाहिजे. कोणी उत्कृष्ट नाही आणि कोणी निकृष्ट नाही. आजची स्थिति दुर्दैवाने अशी नाही.

#### ५. स्त्री शिक्षणाचे तीन सिद्धांत.

स्त्री शिक्षणाला प्रारंभ करतांना ज्ञानाने तीन तरतुंचे समोर ठेवली होती.

१. स्त्रीला स्त्री या नात्याने शिक्षण देणे.
२. स्त्रीला नागरिक या नात्याने शिक्षण देणे.
३. स्त्रीला मनुष्य या नात्याने शिक्षण देणे.

असे म्हणतात की, ईश्वराने स्त्रीपुरुषांना वेगवेगळ्या जातीच्या रूपाने उत्पन्न केले. स्त्री भिन्न आहे. पुरुष भिन्न आहे. दोघांच्या स्वभावांत भेद आहे. गुणांत फरक आहे. सबब त्यांचे कार्यक्षेत्रहि वेगवेगळे आहे. यास्तव

शिक्षण देखील वेगवेगळे असायला पाहिजे. श्री. किशोरलाल भाईंनी ' लग्न-प्रपंच ' या पुस्तकाच्या प्रस्तावनेत बरील मुद्याचे खंडन केले आहे. त्यांनी टीकाकारांना एक प्रश्न विचारला की, स्त्री पुरुष या भिन्न जाती असल्या तर प्रत्येक पुरुषाची माता स्त्री व प्रत्येक स्त्रीचा बाप पुरुष कसा राहिला असता ? त्याचा सवाल योग्य आहे. जपानने स्त्रीला मनुष्य या नात्याने शिक्षण देणे याच दृष्टीने आवश्यक मानले. कारण स्त्री पुरुषामध्ये वैषम्यापेक्षा साम्यच अधिक आहे. दोघामध्ये काही वैशिष्ट्ये असली तरी तीं समानतेअ बाधक नाहीत.

### ६ सनातन धर्म की फॅझिझम

सनातन धर्माचा मी वर उल्लेख केलेला आहे. याच्या नवीन नवीन आवृत्त्या निघत असतात. फॅझिझम हे सनातन धर्माचेच नवे व आधुनिक संस्करण आहे. हिटलरने स्त्रीयाना सांगितले, ' बॅक टू पॉट्स अँड पॅन्स ' जा चूल नी चक्री सांभाळा. स्वयंपाकगृह व सुतीफागृह हें स्त्रीयाचे कार्यक्षेत्र असून रणागण हे पुरुषाचे कार्यक्षेत्र आहे. अशी सर्वसाधारण लोकांची समजूत झालेली आहे. हीं सर्व कार्यक्षेत्रे आली कुठून ? केवळ शरीराच्या घडणीमुळे स्त्री ही सतत स्त्रीच राहील आणि पुरुष हा नेहमी पुरुषच राहील काय ? दोघे कधी मनुष्य होणार नाहीत काय ? एका मराठी लेखकाने असे लिहिले आहे की, कार्ल्याप्रमाणे स्त्रीलाहि ' मील मध्ये घोळा, मार्क्स मध्ये तळा. स्त्री ही स्त्रीच राहील. ' मुठासाठी खेळणे म्हणून तलवार व मुठीसाठी माव बाहुची हा याचा पुरावा आहे. स्त्रीची आकांक्षा मातृत्व असून पुरुषाची युद्ध आहे. संघटनेसाठी हीं दोन प्रतिके जोंपर्यंत आदर्श मानण्यात येतील तोंपर्यंत फॅझिझमची प्रवृत्ति या ना त्या स्वरूपामध्ये सतत टिकून राहील. अहिंसक क्रांति अशक्य होऊन बरेल.

### ७ स्वातंत्र्य विरुद्ध पावित्र्य

शिक्षणाच्या द्वारे क्रांति घडवून आणावयाची अमल्यास कोण ढोणते सिद्धांत मूलभूत म्हणून आम्हास स्वीकारावे लागतील ?

पहिला प्रश्न असा की, स्वातंत्र्याचें आणि पावित्र्याचें साम्राज्य समाजात नांदू शकते का ? स्त्री व पुरुषांचे सहशिक्षण नीतीला पोषक होऊं शकेल काय ? स्त्रीच्या परवशतेचे समर्थन पावित्र्याच्या नावावर फेले जाते. मग स्त्री स्वतंत्र झाल्यानंतर पावित्र्य राहू शकेल की नाही ?

मला असे सांगायचे आहे की, स्वातंत्र्य नसेल तर पावित्र्य राहूंच शकत नाही. हा मुद्दा विनोबांनी सुंदर रीतीने मांडला आहे. भीति व नीति एकत्र राहू शकत नाही. स्वातंत्र्याला भिणारी नीति पावित्र्याच्या नावाने कितीहि द्वाही मिरवीत असली तरी वस्तुतः ती प्रच्छन्न मिरुता आहे तो दडलेला भेकडपणा आहे. या भीतिच्या मुळाशी स्त्री आपल्या शरीराच्या घडणीमुळे स्वतःचे रक्षण करू शकत नसल्यामुळे पुरुषच स्त्रीचा रक्षक होऊं शकतो, ही परंपरागत धारणा आहे.

### ८ रक्षक हाच भक्षक

या मधून एक दुसरा उपसिद्धांत निघतो. तो म्हणजे जो रक्षक आहे तोच भक्षकहि होऊ शकतो. एका स्त्रीचे दुसऱ्या स्त्री पारून रक्षण करावे लागत नाही. ज्या गावात फक्त स्त्रीयांचा राहात असतील तेथे स्त्रीच्या पावित्र्याचे रक्षण करण्याचा प्रश्न उपस्थित होऊ शकेल काय ? समाजामध्ये काही पुरुषांना स्त्रीयांचे रक्षक व्हावे लागते. का ? तर काही पुरुष स्त्रीयांचे भक्षक असतात म्हणून

### ९ ब्रह्मचर्य

क्रांतीला ही वस्तुस्थिति बदलून टाकावयाची आहे. जेव्हायत स्त्री रक्षणीय असेल तोवर तिला ब्रह्मचर्य अशक्य आहे. स्त्रीयांचे ब्रह्मचर्य गांधीजी मानतात म्हणून ते स्त्री स्वातंत्र्याचे पुरस्कर्ते आहेत. ब्रह्मचर्य हा त्यांनी संयुक्त सामाजिक जीवनाचा पाया मानला आहे. आणि फक्त पुरुषांनी ब्रह्मचारी राहावे व स्त्रीयांनी लग्ने करावी; हे अशक्य आहे. सनातनी प्रत्येक पुरुषाला शुकाचार्य होण्याचा अधिकार ठेवतात. परंतु स्त्रीयांसाठी मात्र त्यांच्या नीतिशास्त्रांमध्ये विवाहच विहित आहे. ब्रह्मचर्य नव्हे. स्त्रीया जोवर सौभाग्य-काशिणी राहतील व पुरुष जोडी ऐक्य मिरवीत राहतील

तोंवर समाजात समानतेची प्रस्थापना होऊ शकणार नाही. तासर्थ काय की, जर समाजात क्रांति घडवून आणावयाची असेल तर तुम्हाला तुमच्या व्यवहारात प्रामाणिक राहिले पाहिजे. स्त्रीशिक्षणाचे जर खरोखरच आपण पुरस्कर्ते असू तर मग सुशिक्षित पुरुषांची प्रतिष्ठा व सुशिक्षित स्त्रींची प्रतिष्ठा या समान असल्या पाहिजे. आज स्थिति अशी आहे की, मुर्खीच्या बापाला मुलगी तर द्यावीच लागते; पण आणखी बर-दक्षिणाहि द्यावी लागते. आणि वराचे पायहि धुवावे लागतात. मुळे तर अशी ऐट दाखवितात की, त्यापुढे शुभाचार्यांनी मान खाली घालावी. खुशामत, मनधरणी केल्यानंतर मोठ्या भिन्नतवारीने ते लग्नाला तयार होतात. आजच्या समाजात स्त्रीयासाठी ब्रह्मचर्याचा आदर्श विहित नसल्यामुळेच स्त्रीयांची किंमत कमी झालेली आहे. आजच्या क्रांतियुगात ही जीवनाची मूल्ये आपल्याला बदलून टाकावी लागतील.

### १० नागरिकत्व

दुसरा एक उपसिद्धांत या चर्चेतून निघतो. तो म्हणजे स्त्रीयासाठी मातृत्व हा सर्वश्रेष्ठ आदर्श राहू शकत नाही. आपण स्त्रीला वीर-माता होण्याचा आशीर्वाद देतो, पण स्त्रीला मातृपदाशिवाय स्वतःच्या व्यक्तित्वाचे मूल्यच नाही काय? स्त्रीला वीरमाता हाऊन जर मुळेच केवळ उत्तम करायची असतील तर तिच्यासाठी नागरिकत्व ही गौण वस्तु आहे. जर मिस्टर चर्चिल प्रधान मंत्री होऊ शकतात, तर श्रीमती चर्चिल यानाहि प्रधान मंत्री होण्याचा अधिकार असावा. हा संपूर्ण नागरिकत्वाचा अर्थ आहे. जर विजयालक्ष्मी मंत्री होऊ शकतात, तर सरोजिनी नायडूची व्हाईसरायच्या जागेवर योजना व्हायला काय हरकत आहे? परंतु केवळ मातृत्वाला प्राधान्य दिल्याने हे सर्व होऊ शकत नाही. त्या अर्थाने आज स्त्री शरीरधन आहे; त्या अर्थाने ते इतःपर राहता कामा नये. पुरुष शरीरधन मानला जात नाही, स्त्री समजली जाते. हरिश्चंद्राच्या सुंदर शरीराला काशीच्या बाजारात कवडी-मोलहि कुणी दिले नाही; पण तारामतीची खरेदी करणारे कितीतरी लोक निघाले होते. तरी बरे की, तारामती भिक्षारीण बनली होती. पुरुषाच्या हाताला म्हणजे त्याच्या पराक्रमाला आणि श्रमाला किंमत आहे. परंतु स्त्रीला



बावर्तीत तिचे रूप हीच मोलाची वस्तु आहे. ही स्थिति जोंवर राहील, तोवर स्त्री कुलुषात बंद करून ठेवण्याची वस्तु असेच समजलें जाईल. हिऱ्याच्या अगठीप्रसाणे तिचा मजबूत तिजोरीत बंद करून ठेवावे लागेल. स्त्री ही खरोखरच साभाळण्याजोगी वस्तु असेल; तर तिला अगदी किल्ल्याच्या तळपरात जतन करून ठेवा. त्याबद्दल मला काही म्हणायचे नाही. मी जुनाट मताच्या म्हातऱ्या लोकांचे स्स्कार बदलवू शकत नाही. परंतु जेव्हा कधी तरुण मंडळी आपल्या घरी नेतात आणि त्याच्या स्त्रीयांना मी पडदानशीन पाहतों तेव्हा माझे मन खचून जाते. कोणत्याहि राष्ट्रासमोर विशेष रूपाने स्त्रीरक्षणाचा सवाल असायलाच नको. या गोष्टीकडे तुम्ही माझ्या दृष्टिकोनातून पाहा. माझी साठ वर्षांची म्हातारी आई बाहेर जाताना माझ्या आठ-नऊ वर्षांच्या लहान मुलाला सोबत म्हणून नेते बरे, सोबतहि अशाची की जो सध्याकाळ होताच अथरुणाच्या बाहेर निघायला भितो. या वस्तुस्थितीचा जरा विचार तर करून पाहा. तुम्हाला आश्चर्याने थक्क व्हावे लागेल. तो मुलगा माझ्या आईचे रक्षण काय करणार आहे? परंतु समाजाची रीतच मुळी अशी पडून गेली आहे. मी स्त्री असतो आणि स्वातंत्र्याची भावना जर माझ्या मध्ये असती तर असल्या पुरुषकृत सामाजिक प्रथांचा आणि सस्थांचा माझे प्राण पणाला लावून देखील मी विरोध केला असता.

## ११ प्रतिष्ठेचा आधार केणता ?

वरील प्रश्न सोडविण्यातच कांति आहे. गांधींच्या विचारांचो प्रक्रिया अशीच आहे. प्रत्येक स्त्रीने स्वतः आपले रक्षण करावे. असे गांधीजी म्हणतात. त्याचा अर्थ काय? अर्थ असा की, शरीरबलावर आमची अब्रु अवलंबून असून आमच्या प्रतिष्ठेचा शरीरबलाचा आदार असतो, तौलनिक दृष्टीने पाहिल्यास स्त्रीचे शरीरबल पुरुषापेक्षा कमी असते. रशियामध्ये स्त्रीयांना मोठमोठी मजुरीची कामे दिली जात नाहीत. कारण ते मातृत्वाची प्रतिष्ठा वाढवू इच्छितात. प्रॉडक्शन आणि रिप्रॉडक्शन, उत्पादन व प्रजनन यात ते समन्वय साधू इच्छितात. शरीरबलाच्या दृष्टीने स्त्री कमी प्रतीची ठरत असली म्हणजे तिचे सामाजिक स्थानहि गौण

असलें पाहिजे असे थोडेंच आहे ! हे समजण्यासाठी आमच्या भावनांमध्ये काती घडून आली पाहिजे. पुरुषांची प्रतिष्ठा देखील शारीरिक बलावरच जर अवलंबून असती तर सॅण्डो व गामा पहिलवानांशिवाय इतर सर्वच अप्रतिष्ठित समजले गेले असते. रक्षणाचा अंतिम आधार तरी काय असावा ? जो आपल्या प्राणाची किंमत अब्रूपेक्षा जास्त मानत नाही त्याची अन्न सुरक्षित असते. जो आपल्या अब्रूचें मोल प्राणापेक्षा कमी लेखतो त्याची प्रतिष्ठा कशी राहू शकेल ! एकाची प्रतिष्ठा दुसऱ्याने राखणें शक्य नाही. यास्तव आम्ही स्त्रियांना रक्षणीय न समजणे अत्यावश्यक आहे. स्त्रियांना स्वतःचें रक्षण आमच्यावाचून जर करता येत नसेल, तर त्या अरक्षितच राहतील. एका व्यक्तीला दुसऱ्या व्यक्तीने साह्य करणे ही गोष्ट बेगळी. स्त्रीयानाहि असे साह्य आपल्याला करता येईल. आणि ते करणें आपलें कर्तव्य पण आहे.

## १२ प्रदर्शनाची कल्पना

स्त्री ही खरेदी-विक्रीची किंवा अपहरणाची वस्तु असत नये. पूर्वीच्या काळां स्त्री ही बक्षीस देण्याची वस्तु मानली जाय. त्या काळाचे राजे हत्ती घोड्याप्रमाणे आपल्या मुली देखील बक्षीसाच्या रूपाने देत असत. जिच्या पोटा आम्ही जन्म घेतला तिला जर कुणी अपहरणाची वस्तु मानली, खैरात वाटण्याची वस्तु म्हणून तिचे मोल केले तर आम्हाला काय वाटेल ? आणि इतके असूनहि मातृत्वाच्या आदर्शाच्या बाता मारतोच. स्त्री ही अपहरणाची किंवा बक्षोसाची वस्तु म्हणून तिच्याकडे पाहिजे जाणार नाही, तेव्हां तो प्रदर्शनाचीहि वाव राहणार नाही. विनोबा गांधीप्रमाणेच उघड्या शरीराने हिंडतात. परंतु त्यात शरीराचें प्रदर्शन नाही. पण तेच एखाद्या सुप्रसिद्ध पहिलवानाचे शरीर पाहण्यासाठी आपण दूर दूरून येतो. त्यासाठी तिकिट असल्यास तेहि विकत घेतो. त्याचे शरीर सुंदर सुडौल असते आणि म्हणून ते प्रदर्शनीय असते. आपण उघड्या अगाने वावरतो म्हणून आगरकरानो आपल्याला जगली म्हटलेले आहे. स्त्रीयांवरहि त्यांनी कडक टीका केली आहे. परंतु या प्रकारच्या उघड्या शरीरात प्रदर्शनाचा उद्देश नसतो. परंतु आजकाल कपड्यांच्या योगाने,

शरीर झाकण्याऐवजीं तें उघडेंच ठेवण्याची प्रवृत्ति स्त्रीयामध्ये अधिक दिसून येते. यात प्रदर्शनाची भावना असते. जोंवर ही भावना कायम राहील तोवर शरीर म्हणजे रूप ही क्रय- विक्रयाची बाब राहील.

मी स्वातंत्र्यवादी आहे. स्त्रीसाठी पुरुषाचे व पुरुषासाठी स्त्रीचे शरीर जोंवर क्रयविक्रयाची बाब राहील तोवर पावित्र्य राहू शकणार नाही असें माझे ठाम मत आहे. यास्तव स्त्रीला आत्मरक्षणक्षम जर बनवावयाचे असेल तर तिचें शरीर ही क्रयविक्रयाची वस्तु असता कामा नये. असे झाल्यास ती प्रदर्शनाचीहि वस्तु राहणार नाही. व प्रदर्शनाच्या अभावी नजाकत मुकुमारता इ० चे हि अस्तित्व राहणार नाही.

### १३ मूल्य परिवर्तन.

पुराणात स्त्रीयाची वर्णनें आलेली आहेत. सीतेविषयीं असें वर्णन केले आहे की, ती जमिनीवरून चालत असताना तिच्या पायांला पोड येत. तिने कधी दिव्याची वात देखील सरकवण्याचे कष्ट केले नव्हते. एकूण स्त्री कांचेच्या आलमारीत ठेवण्याची वस्तु आहे तर ! नाजुकपणा हा पुरुषासाठी जर दोषरूप ठरत असेल तर स्त्रीयासाठीहि तो ठरायला पाहिजे. कोमलता हा गुण असेल तर तो दोषांनाहि लागू पडायला हवा. त्याचप्रमाणे कठोरता देखील उभयतांसाठी सारखीच दोषरूप ठरायला हवी.

आपणाला शरीरश्रमाची मूल्ये देखील बदलवून टाकावी लागतील. गुलामीची प्रथा रूढ असलेल्या समाजात मालक लोक जे शरीरश्रम वाटून घेत ते नाजूक साजूक असे. परंतु गुलामाच्या वांढ्याला मात्र निव्वळ काबाड कष्ट येत. आणि त्या काबाड कष्टांत हीन मानली गेलेली कामेच त्यांच्यावर सोंपविलीं जात. स्त्रीया दुबळ्या असूनहि त्यांच्या मार्थी उखळ मुसळ मारलें जाई; दळण त्यांनी दळावें, पाणी त्यांनी भरावें, पुरुषांचे पाय त्यांनी चेपावे, झाडलोट त्यांनी करावी, असें कां म्हणून ? त्या नाजूक आहेत म्हणून आणि आम्ही लोडार्शी टेकून दुसऱ्याचे हक्क, काबाडकष्ट घेण्याचेच श्रम करावे. हें काय आम्ही मजबूत आहोंत म्हणून ? आम्ही आमच्या वाढ्याचे काम जें करावयाचें तें कोणते म्हणाल तर, फक्त उठण्यावसण्याचें, दंड

घैठकीचें. कां ? तर त्यावांचून शरीर सुदृढ राहूं शकत नाही म्हणे ! आपणाला ही सगळीं जुनीं मूल्ये पार बदलवून टाकायला हवीत. मातृत्वाला मेनानीत्वापेक्षा श्रेष्ठ मानले पाहिजे. याचेंच नांव क्रांति, दळण, कांडण, चूलनूल, भरकामे हीं केवळ स्त्रीयांच्याच क्षेत्रात मोडायला नकोत. महादेव भाई आश्रमांत आले तेव्हा बापूंनी त्यांना स्वयंपाक करायला लावले. प्यारेलालजीनाहि याच दिव्यातून जावें लागलें. असल्या प्रकारच्या उपयुक्त शरीरश्रमांना समाजांत आजवर अधिष्ठित मानले गेलें नाही. या पुढे आम्हाला त्याची प्रतिष्ठा वाढविली पाहिजे. त्यावांचून आम्हाला स्त्रिया आमच्या बरो-बरीला आणतां यावयाच्या नाहीत आमच्या येथील लोक अमेरिकेसारख्या पाश्चिमात्य देशातून जाऊन आल्यानंतरहि म्हणतात की, स्त्री-स्वातंत्र्याचा अर्थ आमची कुटुंब व्यवस्था छिन्नभिन्न होणे असा असेल तर तशा प्रकारचें स्त्री स्वातंत्र्य आम्हाला नको. यावर माझे उत्तर असे की, कुटुंब-व्यवस्थेचा अर्थ जर स्त्रींचे पारतंत्र्य असेल, तर तशी कुटुंब-व्यवस्था मला नको. खरं पाहू जाता या दोहोत काहीहि आवश्यक असे नाही.

### १४ सहजीवनाचा अग्रदूत-सह-शिक्षण

सहजीवनाचा आदर्श आम्ही निस्संदिग्ध मान्य केल्याबरोबर सह-शिक्षणाचा प्रश्नहि सोडविला जाईल. सहजीवनाचा प्रश्न आम्हाला सोडवावाच लागणार आहे. वीस-वीस वर्षांची शिक्षा झालेले स्त्री पुरुष तुरुगात आजन्म ब्रह्मचारी राहूं शकतात, कारण दोघांनाहि त्याच्या त्याच्या आचाराच्या बऱ्हेर जाण्याची सनाई असते. असल्या या पावित्र्याचा जन्म स्वातंत्र्याच्या पोर्ती झालेला नसल्यामुळे तें पावित्र्यच मानले जाऊं शकत नाही. बर्नार्ड शॉ हे मोठे विक्षिप्त लेखक आहेत. त्याची विचार करण्याची तन्हाहि मोठी विचित्र आहे. त्यांनी एका ठिकाणीं असें म्हटलें आहे की, आज आमच्या संस्कारांना असेंच वळण लागून गेलें आहे की, स्त्रीपुरुष परस्परसमोर स्वाभाविक भावनेने जाऊच शकत नाहीत. स्त्रीयांना पुरुषासमोर सहज भावने वागतां येत नाही. यालाच सहजीवन व सह-शिक्षण म्हणावयाचें काय ? जी नीतिमत्ता स्वतंत्र जीवनाला घाबरते; ती नीतिमत्ता

टिकूंच शकत नाहीं. सहजीवनाची व सह-शिक्षणाची ही अत्यावश्यक व अपरिहार्य अशीं अष्ट आहे.

गांधीजींकडे ज्या मुली येत त्यांचे केस गांधीजी काढून टाकीत असत. अहो, आम्ही भांडून भांडून विधवांचे केशवपन बंद करविले आणि इकडे गांधी हे स्त्रीयांचे शरिरमुडन सर्वांम प्रचारात आणू लागले. मुर्लीना चडुय्या सदरे आप्पायला सांगू लागले. त्यांना लोक पागल म्हणतात. परंतु त्यांचे डोके चांगले ठिकणप्रवर आहे. आमचीच दृष्टि विकृत झालेली आहे. गांधीजी स्त्रीयांना रक्षणाकांक्षी ठेवू इच्छित नाहीत. त्यांना रूप-जीवी, शरीर-जीवी ठेवू इच्छित नाहीत. स्त्रीया शरीराने पवित्र ठेवावयाच्या अमतील तर स्त्री रक्षणाकांक्षी राहता कामा नये. असे झाल्यावरच मनुष्य या नात्याने स्त्रीला शिक्षण देण्याचा आमचा दावा खरा मानला जाईल.

अशा रीतीने शिक्षणाचे वातावरण जर बदलवितां आले तर्ग सह-शिक्षणानुच उन्नत व पवित्रतम सह-जीवन परिणत होईल.



# “ भार्या रूपवती शत्रुः ”

## १. पुरुषार्थाचा संदेश.

**स्त्री** जातीकरिता गांधीजींनी काय केलें ? त्यांनी स्त्रीला जीवनदान दिलें. असें या प्रश्नाचे उत्तर आहे. कारण गांधीजींनी आपल्या अहिंसा आणि ब्रह्मचर्याच्या द्विविध शिकवणीने स्त्री जातीला अभयदान दिले आहे. एका अर्थाने गांधीजींची अहिंसा दुर्बलासाठीच आहे. शरीराने दुर्बल असलेल्या, शस्त्रास्त्रांचा अभाव असलेल्यांनी पुरुषार्थापासून वंचितच राहावे काय ? यावर गांधीजींचें म्हणण असे की, ‘ ग्वचित नाहीं. शरीर-बलयुक्त माणसापेक्षा आणि हत्यारबंद तरवार बहादुरापेक्षा ते पुष्कळच अधिक पुरुषार्थवान् होऊं शकतील. आशा आणि विश्राम देणारा हा सदेश त्यांनी जे दुर्बले आहेत त्यांना दिला आहे. अवला म्हणवून घेणाऱ्या स्त्रीला देखील त्यांनी हा पुरुषार्थाचा सदेश दिला. स्त्रीचें जीवन नव्या प्रेरणानी, नव्या स्फूर्तीने, आशा-आकांक्षानी सजीव करण्याचा त्यांनी प्रयत्न केला.

## २. अधीनतेचें कारण

हैं करतांना नारीजीवनाची प्रचलित मूल्ये बदलण्याच्या प्रयत्नापासून त्यांना आपल्या कामाला सुरुवात करावी लागली. आजवर स्त्रीचें शरीर आणि रूपच तिची दौलत मानली जात होती. तिच्या सत्तेचाहि आधार हाच होता. गांधीजी हैं बदलून टाकूं इच्छितात. स्त्री ही रूपजावी व शरीरपरायण असल्यामुळे पुरुषाधीन झाली आहे. कुणातरी गुणवान्, चारित्र्यवान्, पुरुषार्थवान् माणसाच्या स्वाधीन स्त्रीला आपलें सर्वस्व करून द्यावें लागतें. त्याशिवाय ती निश्चित होऊ शकत नाही, आज्ञापालन आणि पतिसेवा हाच तिचा धर्म होऊन चमत्तो. परंतु ती स्त्री

पुनर्पाकरतां मात्र एक जबाबदारीची सांभाळण्याची वस्तु होऊन बसते. आणि व्यापक समाजापुढे एक समस्या होऊन बसते. या दुहेरी सामाजिक प्रश्नाचा विचार गांधीजींनी आपल्या परीने केलेला आहे.

### ३. एक सुभाषित

मला एक सुपरिचित सुभाषित-त्याला सुभाषित म्हटल्यास-आठपत्ते. 'भार्या रूपवती शत्रुः' सांभाळण्याची वस्तु जितकी अधिक सुंदर तितकीच तिची जोखीमहि अधिक. कारण ती दुसऱ्याच्या अभिलाषाचा विषय होते. सुंदर वस्तु जोखीम समजली जाते. जमीनजुमल्याबरोबरच जोरू म्हणजे स्त्री ही देखील जोखीमच आहे जोखीम जितकी अधिक असेल, तितकी सांभाळण्याकरता फार सावधगिरी घ्यावी लागेल. म्हणून महादार्शनिक तत्त्वज्ञशिरोमणी शंकराचार्यांनी म्हटलें आहे, 'अर्थमनर्थम् भावये मित्यम्' अर्थ नेहमी अनर्थ माना. कारण काय? तर 'पुत्रादपि धनभाजा भीतिः' धनवानाला आपल्या पुत्रापासूनहि भीति असते. जर जड संपत्तीची ही स्थिति, तर मग जिचे शरीरच संपत्ति आहे तिची स्थिति काय विचारावी? तिच्या जीवनाचा आरंभ आणि परिपूर्णता आत्मसमर्पणातच आहे. स्वतःला संपूर्णपणे अर्पित करणे आणि स्वत्व विसरून जाणे यातच तिच्या जीवनाची पूर्णता व धन्यता आहे. म्हणून स्त्री स्वतःकारणे जगतहि नाही व मरतहि नाही. तिचा शृंगार, तिची वेशभूषा, तिचे परिश्रम, तिची विद्या कृष्णार्पण नव्हे, तर 'पर्यर्पण' होत असे.

### ४. विषादमूलक त्याग

या संबंधी मला एका करुण प्रसंगाचा उल्लेख करावासा वाटतो. माझ्या वडिलांच्या मृत्यूनंतर माझ्या मानेने रंगीत वस्त्राचा, डागदागिन्यांचा आणि केशभूषेचा परित्याग करण्याचा 'मिश्रय' केला. त्यागाला माझा विरोध नाही. परंतु काही त्याग असे असतात की, ज्यांच्या योगे जीवनाचा विकास होतो. उलट काहींच्या योगे जीवनाची क्षति होते.

विषादमूलक त्यागाने माणसाचे मन मरून जातं त्याला जीवनावद्दल अरुचि वाटू लागते, आणि मग तो आपल्या स्वतःच्याहि कामाचा राहात नाही, व इतरांनाहि त्याचा काही उपयोग होत नाही. त्यागी जीवन म्हणजे अर्थहीन जीवन नव्हे; निष्क्रिय जीव नव्हे. दुसऱ्या प्रकारचा त्याग परंपराजीवित्वाचा परिणाम असतो. शारीरिकतेमुळे स्त्रीचें जीवन व्यक्ति-निष्ठ बनून जातें. पतीचा देहांत झाल्याबरोबर ती आपल्याहि जीवनाचा अंत झालासं मानतें, व म्हणून अनिच्छन्नपि वैधव्य-‘संन्यास’ धारण करते. स्मशान-वैराग्य अल्पजीवी असतें, उलट वैधव्य-संन्यास यावज्जीव असतो. तथापि दोहोंत काही भेद नाही. माझी आई वैधव्यत्याग करू जात होती. त्या संन्यासात तिला आनंद नव्हता. तिच्यावर कोसळलेला प्रसंग हा तिच्या जीवनातील सर्वात दुःखप्रद व उद्वेगजनक होता. तो प्रसंग आला नसता तर माझ्या आईने स्वतःला धन्य धन्य मानले असते. तो प्रसंग टळावा म्हणून तिने नवस सायास केले होते. तिच्याकरता तो प्रसंग त्यागाचा नव्हता. आपल्या प्राक्तनावद्दल शोक करण्याचा, सामाजिक जीवनापासून सदाचे उपरत होण्याचा तो कटु प्रसंग होता. तो संन्यासाचा प्रसंग, तिच्या सौभाग्याचा, कुकवाचा अंत करण्याचा प्रसंग !! यापुढे ती सुवासिनीच्या प्रतिष्ठेपासून वंचित झालेली एक अभागी विधवा समजली जाणार होती. खेड्यातील बायका मुलें तिला ग्रामाणि भाषेत अनुचाराणीय अशा ‘राड’ या शब्दाने संबोधू शकत होते. ज्या त्यागात विषाद आहे, अपमान आहे, दास्यत्वाचा दुर्गंध आहे, तो त्याग नव्हे, तो संन्यास नव्हे. स्त्री जीवनाच्या अप्रतिष्ठेचें सूचक असें ते चिन्ह आहे ! म्हणून माझ्या आईला मी प्रेममूलक आग्रहाने विनविले की, तिने स्त्री जीवनाची अप्रतिष्ठा सुचविणारा हा विधी करूं नये; पण ती कसें ऐकेल ? ती ज्या वातावरणात, ज्या परंपरेत वाढली होती, त्या परंपरेतील संस्कारामुळें माझे शब्द तिला शल्यासारखे बोटले.

#### ५. विसंगतींत संगती.

स्त्री जीवनाची प्रतिष्ठा वाढवू इच्छिताऱ्या सुधारकांनी विधवेच्या केशवपनाचा मोठ्या निकराने विरोध केलेला आहे. गांधीजींनी विधवेचा



मांगल्याची व त्यागाची मूर्ति मानली आणि जबरदस्तीच्या केशवपनाला विरोध केला. परंतु तेच गांधी आपल्या आश्रमातील कुमारिक ना आणि सधवा स्त्रीयाना देखील केशवपनाचा सल्ला देतात. त्याच्या आश्रमांत कित्येक सुंदर पाश्चिमात्य महिलांनी मोठ्या आवडीने वपन करविले आहे. गांधींच्या इतर अनेक गोष्टीप्रमाणे ही गोष्टही विसंगत आणि असमजसपणाची वाटते. एकीकडे विधवेच्या केशवपनाला विरोध आणि दुसरीकडे कुमारिका आणि सधवा याना वपनाचा सल्ला, एकीकडे विधवा विवाहाचा प्रतिबंध उठविण्याचें समर्थन आणि दुसरीकडे नवपरिणित वधुवरानाहि ब्रह्मचर्य पालनाचा आग्रह ! गांधींच्या या विसंगत गोष्टीत सगती आणि सामंजस्य आहे. आणि क्रांतीचे बीजहि आहे.

### ६. भारभूत आणि भूषणभूत

“न स्त्री स्वातंत्र्यमर्हति.” स्त्री स्वातंत्र्याला योग्य नाही. ही प्राचीन समाजशास्त्राने आणि धर्मशास्त्रानी विहित केलेली व्यवस्था होय. यास्तव स्त्रांचे रक्षण तिच्या कुमारी अवस्थेत तिचा पिता करतो; यौवनात पतीकडे ही जबाबदारी जाते आणि वृद्धापकाळी पुत्राने ती रक्षणाची जबाबदारी सांभाळावयाची असते. तात्पर्य काय की, प्रत्येक अवस्थेत या ना त्या स्वरूपात मुख्यत्वे स्त्रीचे रक्षण करतो. पुरुषासाठी स्त्री पालनीय आणि रक्षणीय आहे. त्यामुळेच ती त्याच्या काळजीचा आणि जबाबदारीचा विषय आहे. ती अविवाहित असेपर्यंत पिता चिंताक्रांत होऊन म्हणतो, ‘दारिका हृदयदारिका पितुः’ पुत्री पित्याची हृदय कापणारी असते. परंतु अनुरूप पतीच्या स्वाधीन करून देण्याच्या आशेने तो तिचा सांभाळ करतो. कन्या परक्याचें धन आहे. ‘अर्थो हि कन्या परकीय एव’ हे धन धन्याला सोडून ‘प्रत्यर्पितन्यास इवातरात्मा’ जगू ज्याची ठेव त्याला सोपवून पिता निश्चित होतो आणि चिंताक्रांत होण्याची पाळी पतीवर येते. तो तिचा पति आणि भर्ता असतो. त्यात रुसलीहि शर्त नाही, किंतु, परंतु नाही. अपवाद नाही. स्त्री त्याच्यासाठी भारभूत आणि भूषणभूतहि होते. ती जितकी रूपवती असेल तितका तिचा गौरव वाढतो. छान वाढते. प्रतिष्ठा

वाढते. आणि त्याबरोबरच जबाबदारी पण वाढते. रूपवती स्त्रीयांच्या करता राष्ट्रांमध्ये युद्धे होत असत. राजांमहाराजांमध्ये लढाया होत. द्रौपद्या हेलेनसाठी जे युद्ध झाले, त्यावरून होमरला 'इलियड' महाकाव्याची प्रेरणा मिळाली. रामरावणाच्या युद्धाचे कारणहि जानकीच होतीना? आणि गिरधर कविवर्य म्हणतात, 'कौरव पांडव वंशको कियो दौपदी नाश' हेहि अगदीच खोटे नाही.

### ७. केवळ भारभूत

पण स्त्री जेव्हा विधवा होते, तेव्हा ती कुणाची ठेवहि असत नाही आणि संपत्ति तर नाहीच नाही. यानंतर तिला आपले उरलेले जिणे कसे बसें कंटावे लागते. मग ती भूषणभूत उरत नाही. केवळ भार होऊन राहाते. आणि त्यामुळे आपला भार कमीत कमी दुसऱ्यावर पडावा म्हणून तिला नित्य यत्न करावा लागतो.

त्यासाठी तिला वैभवाच्या व आनंदाच्या सर्व चिन्हांचा त्याग करावा लागतो. आपला भार कमी करण्यासाठी स्वतःच्या गरजा कमी कराव्या लागतात. व सर्वप्रकारच्या भंगल आणि पवित्र कार्यापासून अलिप्त राहावे लागते. तिचा साभाळ करणे म्हणजे वेठ देण्यासारखे असते. तिने आपल्या परिवारातील लोकांची सेवाशुश्रूषा करून आपली उपयुक्तता सिद्ध करावी आणि जगावे. पित्याकरता ती ठेव होती. म्हणून तिचे शरीर मुडौल व आकर्षक करणे हा आपला धर्म आहे असे तो मानत असे. पतीसाठी ती भोगाचा विषय होती म्हणून ती स्वतःच आपले शरीर आकर्षक आणि सुशोभित करण्याचा निरंतर प्रयत्न करीत असे. पण विधवा झाल्यावर मात्र तिचे सौंदर्य आणि आकर्षकता तिच्या संरक्षणाच्या दृष्टीने आपत्तिजनक होऊन बसते. पतीकरता रूपवती भार्या शत्रु असली तरी ती गौरव आणि प्रतिष्ठेचा विषयहि असते. परंतु इतरांच्या करता स्त्रीचें रूप म्हणजे संकटाची पताका! यास्तव प्राचीन व्यवहार विशारद लोकांनी हा मार्ग शोधला. विधवेने पुरुषाच्या अभिलाषेचा विषय राहून नये म्हणून तिचे रूप कमीत कमी आकर्षित करावे. ती जितकी जास्त कुरूप असेल तितकी ती सुलभ रक्षित किंवा अनायास रक्षित राहील.

स्त्री जोंवर रुपनिष्ठ राहील तोंवर ती परोपजीवीहि राहील. कारण रुप हें नेहमीच इतराकरिता असतें. आणि पतीच्या नंतर जेव्हा तिच्या रुपाचें प्रयोजन सपुष्टांत येईल तेव्हा तिला आपलें शारीरिक सौंदर्य, कटाक्ष-पूर्वक कमी करणे अवश्य होऊन बसेल. प्राचीन काळचे लोक म्हणजे तत्कालीन स्त्रीपुरुष विधवेला कुरूप करणे हे तिच्या रक्षणाचे साधन मानीत. गाधीनी विधवेच्या या कुरूप करण्याच्या पद्धतीचा विरोध केला. परंतु ते स्त्रीची शरीरपरायणता आणि रुपनिष्ठा नष्ट करू इच्छितात. तिच्या त्याग वृत्तीचे आणि आत्मसमर्पण शक्तीचे चीज करू इच्छितात. स्त्रीचे जीवन व्यक्तिनिष्ठ न राहता जेव्हा समाजनिष्ठ व तत्त्वनिष्ठ बनेल तेव्हाच हे होऊ शकेल. म्हणून ते पुरुषाला जसे सागतात, तसेच स्त्रीयानाहि सागतात की, शरीर शृंगारण्यात सर्व दिवस घालवूं नये. शरीर परिश्रमाला योग्य आणि कार्यक्षम व्हावे म्हणून जे काय करणे अगत्य असेल तेवढे केले पाहिजे. त्याला प्रयत्नपूर्वक दुसऱ्याच्या अभिलाषेचा आणि आकर्षणाचा विषय मात्र बनाविण्याची गरज नाही. माणसाची शृंगारप्रियता जितकी कमी होईल तितकीच त्याची कार्यप्रवणता वाढेल. स्त्रीपुरुषांना एकाच पातळीवर, समान भूमिकेवर आणण्याचा प्रयत्न गाधी करीत आहे म्हणून त्यांच्या मताने पुरुषाचें केशवपन जितके प्रशस्त आणि वाछनीय आहे तितकेच स्त्रीचे केशवपन देखील आहे.

## ८. वेगवेगळ्या कसोट्या.

पुरुष जेव्हा सर्वसंगत्यागपूर्वक संन्यासी होतो, तेव्हा लोक त्याची प्रशंसा करतात. आणि संन्यासाश्रमांत आपल्या जीवनाची कृतार्थता आहे अशी त्याची देखील समजूत असते. नागरिक या नात्याने त्याच्या जीवनाचा संन्यासानंतर अंत होतो असे मानण्यांत येतें. व्यक्ति या नात्याने देखील त्याचा सामाजिक मृत्यु होतो. कारण त्याचें कायदेशीर असे काहीच अधिकार उरत नाही. एवढेंच काय, पण त्याला मतदानाचा हक्कहि राहत नाही. तथापि तो बंधनातीत झाला या एकाच कारणाने त्याची सामाजिक प्रतिष्ठा कमी होण्याऐवजी वाढते. आणि सर्व समाज त्याच्या अनुभवापासून, त्याच्या ज्ञानापासून लाभ करून घेऊं इच्छितो. म्हणून पुरुषाचा संन्यास हा

खराखुरा सैन्यास अमतो. पण स्त्रीची गोष्ट वेगळी असते. माझ्या वडिलांच्या मरणापूर्वी माझ्या आईला मरण आलें अमर्ते तर लोकांनी तिच्या भाग्याचे पोवाडे गायिले असते. आणि तिने देव्हाळ मरतेवेळा आपल्या जीवनाचें सार्थक झाले असें मानले असते.

या विपमतेचें मूळ कारण असे आहे, समाजामध्ये पुरुष आणि स्त्री यांच्यासाठी रूढ आणि मान्य असलेल्या कसोट्या भिन्न भिन्न आहेत. पुरुषासाठी जे प्रशस्त आणि श्रेयस्कर तेंच स्त्रीसाठी अप्रशस्त आणि अनर्थावह मानलें जाते. जी कृति एकासाठी सदाचार ठरते तिनेच दुसरा स्वैराचारी ठरतो. एकासाठी जी स्वतंत्रता आहे; दुसऱ्यासाठी तीच स्वच्छदता आहे. हीं दोन भिन्न मागे गाधीजींना अनावश्यक आणि भयावह वाटतात. स्त्री आणि पुरुषाची नैतिक भूमिका एकच असावी, यासाठी त्यांचा निरंतर प्रयत्न चालला आहे. केवळ लिंगभेदामुळे सदाचाराच्या कसोट्या वेगवेगळ्या मानल्या जाऊ नयेत असे त्यांचे स्पष्ट मत आहे.

म्हणून त्यांनी स्त्री-आदि ब्रह्मचर्याचा आणि सन्यासाचा अधिकार चिह्मित आहे, असें प्रतिपादन केले. पतिन मेल्यावर पति अलंकाराचा व सुंदर वस्त्राचा त्याग करीत नाही. आपल्या राहणीत आणि नित्याच्या जीवनांत खास बदलीह करीत नाही. ज्या पुरुषाला आपल्या पत्नीबद्दल विशेष अनुराग असतो तो तिच्या मरणानंतर विरक्त होऊन आपल्या वैवाहिक जीवनाची समाप्ति करतो. लोक त्याच्या संयमाची आणि एकनिष्ठपणाची वाखाणणी करतात. बहुपत्निकत्व, कर्मांत कमी अनेक पत्नित्व तरी पुरुषाकरितां स्वाभाविक मानले जातें. म्हणून त्यामुळे एकपत्नीव्रताचे पालन करणाऱ्या पुरुषाची जगात स्तुति होते. स्त्रीसाठी मात्र एकपतित्वच शिष्टसंमत मानल्या गेल्यामुळे पतीच्या निधनानंतर तिच्या वैवाहिक व व्यक्तिगत जीवनाचाहि अंत होतो. ती आपलें उर्वरित आयुष्य मरणोत्तर जीवनाच्या रूपाने एखाद्या अपराधिनीप्रमाणे घालविते. 'जणू ती जगाला म्हणते, काय करूं त्यांच्या नंतरहि मी जगत आहे. पापिणी मी अभागी आहे. अवलक्षणीय आहे, जगण्याच्या या अपराधाबद्दल अखिल जगतांत कृपावंत होऊन मला

क्षमा करावी.' विधुर पुरुष पुनर्विवाह न करता राहिला तर त्याचें काँतुक होतें. विधवा स्त्री मात्र तशी राहिली तर तिचें जीवन जघन्य, निच, तिरस्करणीय मानले जात नाही इतकेच. ती प्रतिष्ठा कांण देणार ?

### ९. असह्य परिस्थिति.

याचें कारण स्पष्ट आहे. 'नारी चुनी इक पुरुष विना' पाण्या-शिवाय ज्याप्रमाणें नदीचें अस्तित्व व्यर्थ होतें त्याप्रमाणे पुरुषा-वाचून स्त्रीचें जीवन व्यर्थ आहे. जिचा पति मेळ अमेळ त्या स्त्रीचे शरीर प्रेतवत आहे. तिला एक तर आपल्या पतीच्या चितेवर आरुढ होऊन सहगमन केलें पाहिजे. सती गेले पाहिजे. किंवा प्रेतवत बनून स्मशान यात्रेप्रमाणे शोक आणि निराशेने युक्त अशी जीव-यात्रा कंठली पाहिजे. गांधीजींना हें सगळें असह्य होते. ते म्हणतात, जवरीचा त्याग हा त्याग नव्हे. गुलामी आहे. पुरुषाला प्रसन्न करण्यासाठी स्त्री जर आपला देह जगवीत असं तर ती आपल्या आत्म्याचा अपमान करीत आहे. आपले स्वत्व विकायला माझून स्वतः दास्यत्व पत्करीत आहे. कुणाला प्रसन्न करण्यासाठी शरीर नष्टविणे ही अनार्थता आहे. स्वाभिमानशून्यता आहे. यास्तव त्यांनी आपल्या आश्रमाच्या मुलींमध्ये अशी भावना निर्माण केली की, आम्ही आपले शरीर विलासप्रिय पुरुषाला खेळणें म्हणून वापर देणार नाही. आणि केवळ सौंदर्यलोलुप पुरुषासाठी प्रदर्शनीय वस्तु होण्यात आम्ही आपल्या जीवनाचे सार्थकहि मानणार नाही. मेहनत, मजुरी करायला, धांवण्या कुदण्याला जो पोशाख आपणाला सोयीचा होईल तो पोशाख आम्हाला उपयुक्त आणि वाछनीय आहे. आमचें शरीर आम्हांला कार्यश्रम बनवावयाचें आहे. आमच्या जीवनाच्या उपयोगाला पुरुषाच्या संस्कारापासून आरंभ आणि त्याच्या निधनानंतर त्याचा अंतर्हि होता कामा नये.

### १०. एक उदाहरण.

या संबंधांत मला दुसरा एक हृदय विदारक प्रसंग आठवतो. पुण्य श्लोक जमनालालजीचें शव एका गादीवर पडलेलें होतें. जानकीदेवी

त्यांच्या जवळ बसलेल्या होत्या. पूज्य बापू त्यांना शांतवना देत होते. मी पतीसोबत सहगमन करीन असा जांनकीदिखांचा हट्ट होता. बापू म्हणाले, तुमची भावना हृदयभेदक आहे. पवित्र आहे, उच्च आहे, पण त्यात विवेक नाही. जमनालालजी देवस्वरूप झाले. पण शरीरांत घ्राण असे तोंवर त्याचा धोंवट करण्याचा त्यांनी कधी विचार फेला नाही. त्यांनी तसे केले असतें तर ते कर्तव्यपराङ्मुख झाले असते. शरीरावर मालकी ईश्वराची आहे. कारण तें त्याने दिलेले आहे. त्याला वाटेल तोंपर्यंत तो या शरीराकडून काम घेईल. जेव्हा त्याला वाटेल की, शरीराचा उपयोग संपला तेव्हा तत्काळ त्याचा नाश करील. आमच्या शरीराचा आम्ही भावनावश होऊन नाश केला तर सूक्ष्म अहंकाराचा दोष पदरी येतो. जर तुम्हाला जमनालालजींचे कार्य पवित्र आणि हितकारक आहे, असे वाटते तर तुम्ही आपले उर्वरित जीवन त्या कार्याला अर्पण करा. तें यथार्थ सहगमन होईल. त्यांची खरी सहाय्यात्रिणी होण्याचे श्रेय तुम्हाला मिळेल. तुमच्या प्रेमाची विवेकयुक्तता आणि कल्याणकारकता सिद्ध होईल. त्याच्या मृत्यूने तुमच्या चित्तात विरक्तता उत्पन्न झाली असेल, तर सुखोपभोगाच्या सर्व साधनाचा संतोषपूर्वक त्याग करून अपरिग्रही व्हा. आणि संन्याशिनीच्या पवित्र आश्रमाचा स्वीकार करून विषादमय वैधव्याचा नव्हे तर प्रसादमय मन्दासाचा नवीन आदर्श कायम करा. शत्रु माझे आहेत. म्हणून त्यांत इष्टता आणि अभ्यासजडता आहे. गांधींच्या स्वामाविक, सुबोध, सहजसुंदर स्वयंप्रभावी भाषेचे अनुकरण मला कसचे करता येणार ? परंतु भाव गांधींचे आहेत. आणि त्यात त्यांची क्रांतिकारी भूमिका सामावली आहे.

### ११. स्वावलंबन हाच उपाय.

स्त्री जातीचे प्रशंसक म्हणतात, स्त्री प्रेमरूप आहे. प्रेमजीवी आहे. गांधीजी म्हणतात, खरे आहे तें. पण तिचे प्रेम पुरुषाच्या प्रेमासारखे केवळ व्यक्तिनिष्ठ न राहतां समाजनिष्ठ आणि विश्वनिष्ठ व्हावें. प्रशंसक म्हणतात स्त्री ही त्याग व सहनशीलता यांची मूर्ति आहे. गांधी म्हणतात, मी त्याबद्दल तिचें अभिनंदन करतो. पण तिचा त्याग व सहनशीलता जवरांची न राहता स्वच्छाप्रसुत

आणि स्वयंप्रेरित व्हावी. प्रशंसक म्हणतात, स्त्री ही सौंदर्याची व कलेची मूर्ति आहे. गांधी म्हणतात, त्या सौंदर्यावर मी मुग्ध आहे. त्या कलेबद्दल मला सद्भाव आहे, पण स्त्रीच्या शरीराचे सौंदर्य तिच्या कोमलतेत, सुकुमारपणात आणि शृंगारात नमून तिच्या परिक्षमतेत, तिच्या सुदृढपणात आणि तिच्या अधिकारशक्तीत आहे. तिचे जीवन स्वराक्षित व सुरक्षित बनविण्यातच तिच्या कलेची कृतार्थता आहे. पुरुषाच्या उदात्त आणि संयमपोषक भावना जागृत करणे आहे. वैपश्चिकता आणि विलासिता उत्तेजित करण्यात तिच्याकडून पुरुषाला प्रोत्साहन मिळता कामा नये.

आणखी एक मुद्दा राहिला. समाजशास्त्रवेत्ते म्हणतात, समाजांतील स्त्रियांची स्थिति हा त्या समाजाच्या संस्कृतीचा मानदंड आहे. म्हणजे ज्या प्रमाणात समाजांतील स्त्रिया सुशिक्षित आणि स्वतंत्र राहतील तितका तो समाज संस्कृतीदृष्टीने उन्नत समजला जाईल. आणि त्या समाजांतील पुरुष तेवढ्या प्रमाणात सज्जन आणि सुसंस्कृत-समजले जातील.

पण याची आणखी दुसरी एक बाजू आहे. स्त्रीच्या उन्नत देशेची कसोटी सामाजिक सकटाच्या आणि अगाततेच्या काळी होते. समाजात क्रूरता, असभ्यता, यांचे थैमान चालू असताना ज्या स्त्रिया आपल्या स्वातंत्र्याचे आणि मर्यादेचे रक्षण करू शकतात, त्याच स्त्रिया खऱ्या समुन्नत होत. त्यांची सामाजिक जीवनाची पात्रता तेव्हाच सिद्ध होते. स्त्रीजीवनाला त्याच स्त्रिया स्वयंप्रतिष्ठित आणि आत्मावलंबी बनवू शकतात. गांधीजी पूर्वबंगालमधील स्त्रियांच्या ठिकाणी आत्मशक्तीची आणि आत्मप्रत्ययाची ज्योत उजळू पाहतात. यासाठीच ते म्हणतात, 'बंगालच्या स्त्रियांना मी जितका ओळखतो, तितके बंगाली पुरुषहि ओळखत नाहीत. आज या स्त्रिया स्वतःला असहाय्य व पराभूत मानतात. माझे आणि माझ्या सहकाऱ्यांचे बळीदान त्यांना आणखी काही शिफविणार नसले, तरी निदान स्वाभिमानपूर्वक मरणे तरी शिकवील.'

गाधीर्जाच्या या म्हणण्यात एका मोठा नैतिक सिद्धांत प्रकट झालेला आहे. तो हा की, जिने आपली अब्रू प्राणापेक्षा मोलाची मानली त्याच स्त्रीची अब्रू सुरक्षित आहे. जी अब्रूपेक्षा जीवाला अधिक मोल देईल ती स्त्री अरक्षित आहे. हा सिद्धान्त जेवढ्या प्रमाणात स्त्रीजीवनात उतरेल तेवढ्या अशी स्त्रीजीवन स्वतंत्र आणि सुप्रतिष्ठित होईल.

गाधीर्जाच्या स्त्रीजीवन विषयक विचार प्रणालीची आणखी इतर अंगे आहेत; पण त्याचा विचार पुढे कधी तरी.

—नागपूर ता. १-१ ४७.

---



## “ नव्या युगाची स्त्री ”

**आ**ज जें काम मला करावे लागत आहे; त्याकरिता आपण माझ्यापेक्षा योग्य व्यक्तीची योजना केली होती. दाक्षात भाषण करण्याकरिता श्रीमती हंसाबेन याची समति मिळाली होती. परंतु त्यांना आयत्यावेळी अमेरिकेला जावें लागत आहे. आज आपल्या देशाची स्थितीच अशी विलक्षण आहे की, कुठल्यावेळी कोणता प्रश्न उत्पन्न होईल याचा नेम नाही. देशातील थोर पुरुषांना आपले नित्यनैमित्तिक कार्यक्रम ठरलेल्यावेळी पार पाडतां येतील अशी स्थिति आज राहिलेली नाही. श्रीमती हंसाबेन यांना येथे येता आले नाही म्हणून त्यांचे काम मला करावे लागत आहे.

श्रीमती हंसाबेनचे काम मला त्यांच्यासारखे साधणार नाही हें उघड आहे. कारण मी पुरुष आहे. स्त्रियांच्या प्रश्नांचा प्रत्यक्ष अनुभव मला असणे शक्य नाही. मी कितीहि विचार केलेला असला तरी शेवटी माझे ज्ञान परोक्षच असणार. त्याला आत्मप्रत्ययाचा आधार नाही. ते अर्थात्च अनुमान प्रमाणावर आधारलेले असणार. म्हणून साधारणपणे मुलांपुढे मी जशा आत्मप्रत्ययाने बोलूं शकतो; तशा रीतीने मुलीपुढे मला बोलता येत नाही. मुलींच्या सभेत बोलतांना मला जरा सकोच वाटतो. पण मुलगे व मुली, स्त्रिया व पुरुष यांची भूमिका बरोबरीची असली पाहिजे, हा या युगाचा मुख्य सिद्धांत आहे. त्याचा विचार मला करतां येईल. आणि स्त्रीला पुरुषाच्या बरोबरीचीच नव्हे; तर त्याच्यापेक्षा श्रेष्ठ भूमिका प्राप्त करून घ्यायला काय करावे लागेल ? हें मला सांगता येईल.

आणि मला असे वाटते की, पुरुष या नात्याने मला स्त्रीपेक्षा तें विशेष चांगल्याप्रकारेंहि सांगता येईल, कारण ज्या दोषामुळे

स्त्रीला पुरुषाच्या बरोबरचि स्थान अजून मिळविता आलेलें नाहीं त्या दोघाचे ज्ञान स्त्रीपेक्षा पुरुषालाच अधिक असणे समवनीय आहे.

आज तुमच्यापैकी ज्यांना प्रमाणपत्रें मिळालेली आहेत त्यांना 'स्नातिका' म्हणण्यांत येईल. जुन्या काळी 'स्नातक' हा शब्द फक्त मुलाकरिता होता. कारण ब्रह्मचर्यहि फक्त मुलासाठीच होते. बारा वर्षेपर्यंत गुरुगृही राहून अनेक विद्यांचे व कलांचे अध्ययन करून विद्याविनयसंपन्न झालेला ब्रह्मचारी अवभृत स्नान करून संसारांत प्रवेश करित असे. अवभृत स्नान करणारा तो स्नातक. जगांत प्रवेश करण्याची पात्रता मिळविलेला. पण त्याकाळी मुलीची मुज होत नसे किंवा आजच्या प्रमाणे त्यांना वुणी शिक्षणहि देत नसे. त्यामुळे त्यांच्या बाबतींत ब्रह्मचर्य किंवा स्नातक हे शब्द वापरण्यांत येत नसत. मुलगी वयांत आली किंवा शहाणी झाली म्हणजे जणू ती स्नातक झाली. संसारांत प्रवेश करायला आणि मातृपदाला लायक झाली. पतिगृहप्रवेश हाच तिचा गुरुगृह प्रवेश. आणि ऋतुस्नान हेच तिचें स्नातकत्व.

प्राचीनकाळी स्त्रियांना उपनयन किंवा द्रव्यध विहित नसल्यामुळेच त्यांना वेदाचा अधिकारहि नव्हता. त्यांच्या बाबतींत मनूने मंत्रयुक्त विधीचा निषेध केलेला आहे. आजहि आपण असे पाहतो ना, स्त्रियांना उपाध्येबुवा रुद्राचा अभिषेक न सांगता महिम्नस्तोत्र सांगून अभिषेक करावितात. म्हणजे वेदाध्ययनाचा अधिकार अजून आपल्या धर्मविधीत त्यांना प्राप्त झालेला नाहीं. आणि त्यामुळेच वेदरभाचा सस्कारहि त्यांच्या बाबतींत करण्यांत येत नाहीं. त्यांना गुरुगृहनिवासहि नाहीं आणि अवभृतस्नानहि नाहीं.

म्हणून आज स्त्रियांच्या शिक्षणाच्या बाबतींत निरनिराळ्या विद्यालयांच्या व विद्यापीठांच्या द्वारे अलिकडे आपण जो उपक्रम करित आहोत तो युगप्रवर्तक आहे. आपल्या प्राचीन वाङ्मयांत याचा कोठे संकेत फारसा आढळत नाहीं. 'शिक्षणाच्या कार्यकरता स्त्री ही माता या नात्याने पुरुषापेक्षा सहस्रपटीने श्रेष्ठ आहे. असे म्हटलें आहे. दहा

उपाध्यायापेक्षा आचार्य श्रेष्ठ; शम्भर आचार्याहून पिता श्रेष्ठ आणि हजार पित्यापेक्षा गुरु या नात्याने माता श्रेष्ठ.' असे मनुने एका ठिकाणी म्हटले आहे. पण प्रत्यक्ष जीवनात या गोष्टीचे प्रमाण किंवा त्याची खूण मनुच्या काळांत अथवा त्यानंतरच्या काळात बुढे आढळत नाही. स्मृतीतहि त्याचे 'लिंग' कोठे दिसत नाही. लिंग म्हणजे खूण. सूचक रुकेत ! स्मृतीत एखादे वचन असलें तर त्याची खूण श्रुतीत कोठेतरी आढळते. मनुच्या काळी एकहि स्त्री आचार्या असल्याचे आढळून येत नाही. आणि त्यापूर्वी श्रुतीतहि मार्गी, मैत्रेयी यांच्यासारख्या विदुषी स्त्रियांची अगदी मोजकी आणि तुरळक उदाहरणे असली तरी स्त्री आचार्या असल्याचा दाखला कोठेच सापडत नाही. स्त्रियांच्या करिता गुरुकुलेच नव्हती; तर स्त्री आचार्या कुठून असणार ?

आज आपण या बाबतीत स्त्रियांच्या भूमिकेत क्रांति करूं इच्छितो. स्त्री ही गुरु या नात्याने पुरुषापेक्षा सहस्रपटीने श्रेष्ठ आहे, हें आधुनिक शिक्षणशास्त्राचे एक महनीय प्रमेय आहे. त्याचा प्रत्यक्ष प्रयोग आपल्याला सुधारलेल्या राष्ट्रात दिसून येतो. क्रांतिकारक राष्ट्रात अग्रगण्य म्हणून मानलेल्या रशीयात शिक्षकापेक्षा शिक्षकेची योग्यता अधिक मानतात. शिक्षणाच्या क्षेत्रांत या प्रमेयाचा प्रयोग कसोशीने झाल्यावाचून आपल्याला समाजात मूल्यपरिवर्तन घडवून आणता येणार नाही. म्हणून यापुढे या अर्थानें मुलांच्या बाबतीत स्नातक शस्त्र रूढ झालेला आहे; त्याच अर्थाने मुर्गच्याहि बाबतीत तो शिक्षणात व जीवनांतहि वापरता आला पाहिजे.

उत्क्रांति किंवा विकासाचा एक मूळभूत सिद्धांत असा आहे की, एकाचा उद्धार दुसरा करू शकत नाही. हरिजनाचा उद्धार सर्वण करू शकणार नाहीत. म्हणून बापू जेव्हा हरिजनसेवेची चळवळ फेरतात, तेव्हा ते असे म्हणत असतात की, अस्तुश्यता निवारण हें हरिजनांच्या उद्धाराकरिता नवून सर्वणांच्या उद्धाराकरिता आहे. अस्पर्श भावनेने सर्वणांचा अधःपात झालेला आहे. म्हणून स्वतःच्या शुद्धीकरिता त्यांना हरिजन सेवा करायला पाहिजे. हरिजनांचा उद्धार हरिजनच करू शकतील, त्यांचा उद्धार तोच करू शकतो, हा अबाधित सिद्धांत आहे.

हीच न्याय स्त्रियांच्या बाबतहि लागू आहे. पुरुषाने स्त्रीला दडपून ठाकले. तिचा विकास होऊ दिला नाही. या पापाचे प्रायश्चित्त त्याने करायलाच पाहिजे. पण ते स्वतःच्या कल्याणाकरता, स्वतःच्या उद्धाराकरता, स्त्रीवर मेहरबानी, कृपा किंवा करुणा म्हणून नव्हे. स्त्रीचा उद्धार पुरुष करू शकणार नाही. तो तिला स्वतःलाच करावा लागेल. इतरांनी मरून स्वर्ग दिमणार नाही.

आज या तरुणी स्त्रातिका होऊन जीवनाच्या विशाल क्षेत्रांत, वास्तविक म्सारत प्रवेश करित आहेत. माझ्या भाषणात आपल्याला त्यांच्याविषयी एकप्रकारची चिंता, वेदना, जिव्हाळा व्यक्त झालेला दिपून येईल

आजच वर्तमानपत्रात सुचेता कृपळानी याच्याविषयी एक बातमी प्रसिद्ध झाली आहे. ती बातमी वाचून माझे चित्त अस्वस्थ व व्यग्र झाले. मनात विचारांचे काहूर माजले. ती बातमी म्हणजे आपल्या समाजात स्त्रियांची जी भूमिका आहे तिचे भडक रंगातले प्रतिबिंब आहे. नवाखाली-ताळ गुडानी म्हणे सूचेताला पळवून नेण्याचा कट फैला होता. सुचेता म्हणजे साधारण स्त्री नव्हे. मृदुला साराभाई याच्याप्रमाणेच त्यादेखील कॉंग्रेसच्या मुख्य चिटणीस होऊ शकतात, सरोजिनीबाईप्रमाणे राष्ट्राध्यक्ष होऊ शकतात, शुक्लाजी किंवा बाळासाहेब याच्याप्रमाणे पतप्रधान होऊ शकतात, विजयालक्ष्मीप्रमाणे मन्त्रीमंडळात तर खास राहू शकतात. उद्या-कदाचित् जवाहरलालजीप्रमाणे मध्यवर्ती प्रधानमंडळाच्या प्रधानमंत्रीहि होऊ शकतील. किंवा भारतीय लोकराज्याच्या अध्यक्षहि होऊ शकतील. एकाद्या विद्यापीठाच्या कुलपति होण्याइतकी योग्यता तर त्याची खात्रीने आहेच अशा स्त्रीविषयीची ही बातमी आहे. आणि त्या बातमीत आपल्याला सदाप येण्याजोगे पुष्कळच असले तरी अस्वाभाविक किंवा विलक्षण असे काहीच वाटत नाही. ही बातमी स्त्रीच्या परिस्थितीची चोतक आहे.

कुणी म्हणतील, 'अहो, त्यांत तितकें विलक्षण तें काय आहे! सरहद्दप्रांतात स्त्रीयाप्रमाणे पुरुषानाहि पळवून नेतात. अगदी मोठमोठ्या

पुरुषासारख्या पुरुषांना पळवितात. मग सुचेताबाईंच्या उदाहरणावरून तुम्ही स्त्रियांच्या बाबतीत तेवढे विपरीत अनुमान कां काढता? आक्षेप बरोबर आहे. पण त्यांत विचारांची गळत आहे. सरहद्दप्रांतात पुरुषांना पळवितात हें खरें आहे. पण कोणत्या पुरुषांना? धनवान पुरुषांना! स्त्रियांच्या बाबतीत तसे नाही. फक्त सत्ताधारी किंवा धनवान स्त्रियांनाच पळविण्यांत येते असें नाही. दरेक स्त्रीला पळविण्याची भीति असते. स्त्री ही धनवान नाही. ही धनरूप आहे. द्रव्याप्रमाणे, वित्ताप्रमाणे किंवा गोधनाप्रमाणे स्त्री हे धन आहे ही भयानक परिस्थिति मी तुमच्या लक्षांत आणून देऊ इच्छितों. मला ती असह्य वाटते. तुम्हालाहि ती असह्य वाटायला हवी.

स्त्री आणि श्री यांच्यात जोपर्यंत अभेद राहिल; तोपर्यंत स्त्रीची भूमिका श्रीहून निराळी राहणें अशक्य आहे. महाभारतात भीष्मानी स्त्रीला 'श्री' म्हटले आहे. मनूनेहि त्यांना घरातील दौलत व घराची शोभा म्हटलें आहे. श्री व स्त्री या शब्दांच्या उच्चारान्त तर साम्य आहेच. महाभारतात यावेळी द्रौपदीला दुर्योधनाच्या दरबारचे बोलावणें जाते, त्या प्रसंगाचे वर्णन मोरोपंतानी केलें आहे. त्या दूताला द्रौपदी म्हणत; "श्री म्हण नच स्त्री म्हण" अरे! त्यांनी श्री मागविली असेल स्त्री नव्हे. पण समाजांत स्त्री व श्री यांच्या उच्चारान्तच नव्हे, तर अर्थातहि अभेद आहे. आमच्या वऱ्हाडात तर स्त्रीला लक्ष्मी म्हणण्याची पद्धत आहे. स्त्रियांचा डबा म्हणजे लक्ष्म्यांचा डबा. साहित्यात व पुराणांत लक्ष्मी ही विष्णुपत्नि असेल, पण प्रत्यक्ष व्यवहारात ती जडसंपत्ति मानली जाते. लक्ष्मी हा शब्द धन व संपत्ति यांचाच वाचक आहे. महाभारताच्या अनुशासन पर्वात भीष्माचार्यांनी राजाला ज्याना चोराची भीति असते अशा वस्तूंची यादी सांगितली आहे. त्या यादीत स्त्रीहि आहे. मला वाटतें स्त्रियांच्या सगळ्या प्रश्नांपैकी हा 'यक्षप्रश्न' आहे. हा प्रश्न जर सुटला नाही तर त्यांचे इतर सारे प्रश्न सुटले तरी त्यांची सामाजिक भूमिका मुळीच बदलणार नाही.

या वस्तुस्थितीचा परिणाम आमच्या भावना, विचार व संस्कार यांच्यावर झालेला आहे. स्त्री ही विश्वासाला पात्र नाही. आपण माझ्या

म्हणण्याचा भलता गैरसमज करून घेऊ नये. स्त्री ही लबाड किंवा रुपटी असते असे मला म्हणायचे नाही. ती अगदी प्रामाणिक व सत्यानिष्ठ अथू शकेल. अगदी पुरुषाइतकीच सत्यवादी, सत्याचरणी आणि तरी देखील ती विश्वासपात्र नाही. माझ्या म्हणण्यातला अर्थ कदाचित् इंग्रजीतील (अन्रिलायेबल) शब्दाने अधिक चांगला व्यक्त होईल. अन्रिलायेबल म्हणजे Dishonest नव्हे. अगदी Honest माणूसहि अन्रिलायेबल अथू शकेल. उदा०— लहान मूल किंवा म्हातारे माणूस अगदी प्रामाणिक असेल तरी शरीरश्रमाच्या कामाच्या बाबतीत आपल्याला त्याच्यावर विसंबून राहता येणार नाही. स्त्री ही रक्षणीय असल्यामुळे तिला स्वतःच्या भरवशावर टाकता येत नाही. या अर्थाने ती अविश्वसनीय नसली तरी विश्वासपात्र नाही. तिच्या बाबतीत आपल्याला निश्चित राहता येत नाही. कारण ती निर्भय नाही.

पण आपण म्हणाल, त्याला इलाज नाही कारण स्त्रियांचा दुबळेपणा नैसर्गिक आहे मी फारशा वादात पडू इच्छित नाही. पण स्त्रीची ही प्रकृति नव्हे. हा परंपरागत संस्कार आहे एवढे मात्र निश्चित सांगू इच्छितो. यात निसर्गाला बोल लावणें चुकीचे आहे. शिवाय दुबळेपणा हा शरीराचा धर्म असला; तरी मनाचा धर्म होता कामा नये. एवढें मी सांगू इच्छितों. मन कमकुवत नसलें म्हणजे झालें. या बाबतीत स्त्रियांना पुरुषांवर सरशी करता येईल. त्याचे मन दुबळे असेल त्याची उन्नति होणे शक्य नाही फार काय दुबळ्या मनात कोमल भावनाहि राहू शकत नाही. कमजोर मनात करुणा मावत नाही 'क्षीणा नरा निष्करुणा भवन्ति' हे अगदी विचार सत्य आहे.

स्त्रियांचें मन कोमल असतें, म्हणजे कमकुवत असतें, असा समज आहे. कोवळें म्हणजे दुबळे नव्हे. हळुवार म्हणजे कमजोर नव्हे. पण स्त्रिया या 'भीरू' मानल्या गेल्या आहेत त्यामुळे त्यांच्या ठिकाणी चंचलतेचीहि कल्पना केली आहे, कामिनी ही लक्ष्मी इतकीच चंचल असते असा सार्वत्रिक समज आहे. एवढा मोठा दशरथ राजा. पण तो देखील जेव्हां कैकेयीच्या हट्टवादीपणामुळे जेरीस आला तेव्हा म्हणाला, अनंत्य हृदया

हि ताः' स्त्रीया या अस्थिर वृत्तीच्या असतात. जणू कांही शेक्सपीयरने " Frailty, thy name is Woman " चंचलते तुझे नाव स्त्री आहे. या वाक्यात वाल्मिकीच्या वाक्याचा अनुवादच केला. प्राचीन सुभाषित-कारांची तर मजल याच्याहि पलीकडे गेली. 'पुरुषाच्या भाग्याप्रमाणेच स्त्रीचे चरित्र देवालाहि कळण्याजोगे नाही मग माणसाची, पामराची काय कथा ? असे उद्गार त्यांनी काढले.

स्त्रीयाविषयी अशी समजूत होण्याचे कारण त्याचा भिन्नपणा. भीति व नीति. भीति व प्रीति ह्याचे विव्याभोपळ्याइतके वाकडे आहे. त्यामुळे स्वऱ्या नीतीला व स्वऱ्या प्रीतीला स्त्रीच्या जीवनात स्थानच उरलेले नाही. कादंबऱ्यातील व लघुकथातील प्रेम निराळे आणि स्वायत्त व भरदार जीवनाला ज्या प्रेमाची किंवा प्रीतीची गरज असते ती प्रीति किंवा प्रेम निराळे.

लज्जा व भीरुता हे दुर्गुण स्त्रियांची भूषणे मानलेली आहेत. त्यामुळे त्यांना मोकळेपणाने जगता देखील येत नाही. त्या जन्मभर लाजत जगतात. भीत भीत जगतात, रुचरत रुचरत जगतात. त्यांना जगाची भीति वाटते. जीवनाची भीति वाटते. जगण्याचीहि लाज वाटते. त्या आपण जगतो याबद्दल जणू जगाजवळ क्षमा याचना करीत करीत आयुष्य कटितात.

स्त्री-जीवनाच्या या मूलभूत प्रश्नाकडे मी आपले लक्ष वेचू इच्छितो. ममाजात स्त्री फक्त सुरक्षित झाल्याने तिचा प्रश्न सुटणार नाही. तिला पुरुषाच्या बरोबरीची भूमिका प्राप्त होणार नाही. पुरुषापासून स्त्रियांचे रक्षण करता येईल. सगळ्या खल पुरुषांचे पारिपत्य केले म्हणजे स्त्रिया सुरक्षित होतील. पुरुषापासून त्यांना भय उरणार नाही पण तेवढ्याने त्या स्वतंत्र माव होणार नाहीत. जोपर्यंत स्त्री स्वराक्षित होणार नाही तोपर्यंत ती स्वऱ्या अर्थाने सुरक्षितहि होणार नाही. दुष्टाचा व गावगुंडाचा प्रतिकार करण्याची धमक तिच्या अगो आल्याखेरीज स्त्री-जीवन सुरक्षित व स्वतंत्र होणार नाही. जो स्वराक्षित नाही तो सुरक्षितहि नाही. गेल्या महायुद्धांत अनेक स्त्रियांनी समर-कर्मोत अद्भुत शौर्य गाजविले, विलक्षण धाडसाची व साहसाची कृत्ये केली, पण इतकें करूनहि त्या त्या राष्ट्रांतील स्त्रियांच्या

संरक्षणाचा प्रश्न शिल्लकच राहिला. शत्रूपासून रक्षण करण्याच्या वस्तूत स्त्रियांचीहि गणना असून हेति. एवढी मोठी झाशीवाली 'लक्ष्मीबाई' जिने समर-कर्माची पराकाष्ठा केली, तिने सुद्धा शेवटी स्वतःच्या शरीराच्या रक्षणाकरिता अग्नीचा आश्रय घेतला. स्त्रांची प्रतिष्ठा, तिचो अब्रू, तिचे शांठ, अशा रीतीने शरीर-निष्ठ होऊन बसलें आहे.

दुसऱ्याहे एका अर्थाने गेल्या महायुद्धात स्त्रियांच्या शरीर-निष्ठ उपयुक्ततेचा प्रत्यय आला. शत्रुपक्षाकडील गुप्त बातम्या अणण्याकरिता हेरगिरीच्या कामी स्त्रियांची योजना करण्यांत आली. मोहक स्त्रिया शत्रूकडे पाठविण्यात येत असत. अशा रीतीने पुरुषाच्या मनात स्त्रा-शरीरा-विषयी असलेल्या कामनेचा फायदा घेण्यात आला. कुणी म्हणतात, त्या स्त्रियानो आपल्या देशाच्या कल्याणाकरिता स्वतःच्या शोलाचे देखाल मोल दिले. मला वाटते त्या स्त्रियानो पुरुषाच्या स्त्रा-विषयक कामनेचा फायदा घेऊन स्वतःच्या शरीराचा दुरुयोग केला. तपस्व्यांना अप्सरा तरो आणखो फाय करीत असत ! यालाच रूपांचा बाजार माडणे म्हणतात. अशा रीतीने स्वतःच्या शरीराचा उपयोग करणे कुठल्याहि स्त्राने भ्रूणवाह मानता कामा नये. यात स्त्रो-शरीराची विटवना आहे, आणि मानव्याचा उमर्द आहे.

स्त्रीला प्रेमजीवी म्हटलेले आहे. तिचे हृदय म्हणजे प्रेमाचा अखंड झरा. पण मला अत्यंत नत्रपणाने असे सुचवायचे आहे की, दुर्बल अतःकरणात प्रेम राहाणे शक्य नाही. हल्ली ज्याला आपण स्त्रीचें प्रेम म्हणतो ते प्रेम नपून निष्ठा आहे. एखाद्या गुलामाच्या मनात आपल्या माळकाबद्दल अढळनिष्ठा असू शकते. जुन्या काळांत इमानी हुज्याची स्वामीभक्ति प्रसिद्धच असे. पण ती निष्ठा किंवा भक्ति म्हणजे प्रेम नव्हे. पतिनिष्ठा म्हणजे प्रेम नव्हे. पातिव्रत्य निराळें आणि प्रेम निराळे. गुलामाच्या ठिकाणी निष्ठा असली तरी प्रेम असेलच असे नाही. प्रेमाला बरोबरीचें नातें पाहिजे. त्यांत भीतीचा अंश असतां कामा नये. लोभ म्हणतात भीति-वाचून प्रीति नाही. पण वस्तुस्थिति याच्या अगदी उलट आहे. भीति प्रीति एकल नांझूच शकत नाही. स्त्रीला जोंपर्यंत पुरुषाची भीति वाटेत तोंपर्यंत



ती त्याच्यावर खुल्या दिलाने प्रेम करू शकणार नाही. म्हणून माझी मुलींना पहिली सूचना अशी आहे की भीति सोडा. अगदी ईश्वराचीसुद्धा भीति सोडा. ज्याची भीति वाटते तो नकोसा होतो. मुगला मास्तर कधीच हवासा वाटत नाही. करड्या स्वभावाचा पिता मुगला घरी असावा असे मुलींच वाटत नाही. ज्या नवऱ्याची भीति वाटते तो नेहमी कामावरच असावा अशी त्याच्या बायकोची इच्छा असते. आपल्याला पोलीसच्या शिपायाची सगति आवडत नाही. इतरांपासून भीति असली म्हणजेच त्याची गरज वाटते. त्याचप्रमाणे स्त्री इतर पुरुषांपासून रक्षण व्हावे म्हणून एका पुरुषाचा आश्रय घेते. त्याला आपले सर्वस्व अर्पण करते. या सर्वस्व दानाला निष्ठा म्हणता येईल. पण हे समान भूमिकेवरील बरोवरीच्या नात्याचें प्रेम नव्हे. आपण जोपर्यंत वाघाला भितो तोपर्यंत त्याच्याशी सलग्नी करू शकत नाही. वाघ कोकराइतका गरीब झाला तरच आपण त्याला कुरवाळू शकू. त्याच्याशी सख्ख करू शकू. ज्या दिवशी स्त्री पुरुषाची भीति सोडून देईल त्याच दिवशी ती त्याच्यावर वास्तविक प्रेम करू शकेल. बलवान मन आणि बलवान हृदयच प्रेमाचे पाव होऊ शकते.

इतके लाबलचक्र विवेचन केल्यानंतरहि मी स्त्री-जीवनाच्या मूलभूत समस्येचा फक्त उल्लेखच करू शकलो आहे. तो उल्लेख थोडासा सविस्तर असेल, काहीसा पाल्हाळिकहि असेल पण उल्लेखच आहे. स्त्री ही स्वराक्षत झाली पाहिजे. ल.जा व भीति याचा तिने त्याग केला पाहिजे. आणि तिच्या मनाला हे बळण शिक्षणातून मिळाले पाहिजे. हा आधुनिक स्त्रीशिक्षणाचा पायाभूत सिद्धांत आहे. ही मानसिक क्रांति सम्यक शिक्षणानेच साधणे शक्य आहे.

शिक्षणपद्धतीच्या वावर्तीत इतर मुद्दे स्त्री व पुरुष यांच्या शिक्षणाला सामान्य असे आहेत. मी आज त्याचा फारच ओझरता उल्लेख करू शकेन. आजचे शिक्षणशास्त्र म्हणते की, शिक्षणात सामजस्य पाहिजे. आणि अनुबंध पाहिजे. शिक्षणातील निरनिराळ्या विषयांचा परस्पर सबंध म्हणजे सामजस्य आणि एकदर शिक्षणाचा जीवनाशी सबंध म्हणजे अनुबंध.

जुन्याकाळी पाखंडवादी असत. आजच्या काळात खंडवादाचें स्तोम माजलेलें आहे. जीवनाचे अनेक खंड किंवा कप्पे पाडून त्याची विल्हे

करण्यांत आली आहे. जीवनातलil एका व्यापाराचा दुसऱ्या व्यापाराशी संबंध नाही. Work while you work, play while you play. खेळशील तोंवर खेळ, काम करशील तोंवर काम कर. खेळात काम नको. कामात खेळ नको. श्रमांत आनंद नको. आनदांत श्रम नको. असें असमंजसपणाचें एकांगी तत्त्वज्ञान जीवन कलुषित करूं पाहात आहे. म्हणून काही शिक्षण वेत्यानी make education pleasurable शिक्षणात गोडी आणा' असा नवीन उद्घोष स्वीकारला. 'पण शिक्षण नुसतें आनंदमय असून चालणार नाही. तें जीवनोपयोगीहि असले पाहिजे. आतापर्यंत ते लाल-विद्याच्या किंवा चिरेबंदी इमारतीत मिळत होते. आतां क्रीडागणावर मिळू लागलें. पण यापुढे त्याचा संबंध जीवनाच्या सर्वच क्षेत्राशी प्रस्थापित झाला पाहिजे. याला Polytechnisation असा किंचित् अवजड व अतुंदर शब्द आहे. सामाजिक परिस्थितीशी व प्रगतीशी शिक्षणाचा प्रत्यक्ष संबंध असला पाहिजे.

सामजस्य व अनुबंध याखेरीज शिक्षणाचें तिसरेहि एक तत्त्व आहे. त्याला आपण विनय असे म्हणू. इंग्रजीत त्याला culture म्हणतात. त्याला आपण विनय म्हणू. विनय म्हणजे सदभिरुचि. ती माणसाच्या आवडीनिवडींत आणि त्याच्या वागणूकीत व्यक्त होते. आपल्या प्राचीन साहित्यांत विद्या व विनय याची अमेद्य जोड गोळी आहे. माणसाची अभिरुचि त्याच्या उठण्याबसण्यात, बोलण्याचालण्यात, पाहाण्याऐकण्यात म्हणजे जीवनाच्या सर्व व्यवहारांत व्यक्त होत असते. इंग्रजीत आपण ज्यांना Cultural Values किंवा सांस्कृतिक मूल्ये म्हणतो. त्यात मुख्य दोन गुणांचा समावेश होतो. एक सुसंस्कृत अभिरुचि आणि दुसरा Balance, समतोलपणा किंवा तारतम्य. विनयहीन विद्येत समतोलपणा राहात नाही. माणसाच्या करमणुकींत देखील, नव्हे त्याच्या करमणुकीतच मुख्यतः त्याची अभिरुचि व्यक्त होत असते. इतर जीवाना त्रास देणारी करमणूक सदभिरुचीला सोडून असते. बेडकांचा जीव जात असेल, तर मुलांचा खेळ आसुरी ठरतो. ज्या खेळांत इतरांच्याहि सुखाचा विचार असेल, तो सुसंस्कृत सदभिरुचिपूर्ण. या विनयशीलतेलाच समाजशास्त्राच्या भाषेत

सामाजिकता असें नाव आहे. ही सामाजिकता शिक्षणाच्या योगाने वाढली पाहिजे. जीवनातल्या प्रत्येक व्यवहारात आम्हाला इतरांबरोबर वागण्याची कला साधली पाहिजे. आणि स्त्री-पुरुषांना एकमेकाशी वागण्याचीहि कला साधली पाहिजे. सर्व कालातील सदभिरुचीचा हा निकष आहे.

स्त्रीला पुरुषांबरोबर मोकळेपणाने राहता यावं म्हणून आजपर्यंत तिच्या हाडीमाशी खिळवेल्या अनेक समजुतींना फाटा घावा लागेल. अशा समजुतींपैकी एक समजूत अशी आहे की, स्त्रीचें शरीर कांचेच्या भाड्यासारखे आहे. म्हणून तिची अब्रूहि ठिसूळ आहे. तुम्ही जर ही समजूत उराशी बाळगून बसाल तर तुम्हाला कांचेच्या भाड्याप्रमाणेच वागवावे लागेल. तुमच्या जीवनावर 'glass with care' 'सामाळा—काच आहे.' अशी चिन्हा लावावी लागेल. कांचेची भाडी इतर भाड्याबरोबर ठेवण्याची सोय नाही. फार काय ती एकमेकांबरोबरहि ठेवता येत नाहीत. एकमेकांबरोबर ठेवायची असली तरी त्यात मधे मधे कापूस किंवा भुसा भरावा लागतो. स्त्रियांच्या मनात जोपर्यंत ही खुळी समजूत कायम राहिल तोपर्यंत स्त्रियाः—स्त्रियातहि खरी मैत्री होऊ शकणार नाही त्यांच्यात परस्पर अविश्वास राहिल. मधे मधे भुसा भरावा लागेल. असें आहे म्हणूनच पुरुषाचा मत्सर प्रसिद्ध नाही. स्त्रीचा मत्सर प्रसिद्ध आहे. स्त्रियाची मैत्री प्रसिद्ध नाही. पुरुषाने आपल्या मित्राकरिता बायकोचे दागिनेहि विकल्याच्या गोष्टी आहेत. पण स्त्रीने मैत्रिणींकरिता आपल्या पर्ताचे सलकडे किंवा घड्याळ विकल्याच्या गोष्टी नाहीत. असे आहे म्हणूनच स्त्रीचे प्रेम कुटुंबाच्या मर्यादित क्षेत्रातच आपले चमत्कार दाखवतें. आता, समाजाच्या व्यापक क्षेत्रांत त्याचें तेज व माधुर्य प्रत्ययास आले पाहिजे. त्या प्रेमाच्या उत्कटतेने व निरपेक्षतेने आमधें सामाजिक जीवन उन्नत व उदात्त झाले पाहिजे. तसें व्हायला भित्तिपणा हे स्त्रीचें भूषण नसून दूषण आहे ही गोष्ट मुलींच्या मनावर बिंबविली पाहिजे.

भीरुतेप्रमाणेच लज्जा हाहि स्त्रीचा गुण आहे असा एक भ्रम लोकांत प्रचलित आहे. लज्जा हा गुण नसून दोष आहे. भयाप्रमाणें तोहि एक फार मोठा दुर्गुण आहे. मर्यादा व संयम या अर्थाने “भय व लज्जा.” येथे भय

शिक्षाचा अर्थ मर्यादा व लज्जा शिक्षाचा अर्थ तारतम्य असा आहे. शिक्षा-  
चाराच्या व शालीनतेच्या मर्यादा स्त्रीप्रमाणेच पुरुषानेहि पाळल्या पाहिजेत  
शालीनता गिंवा विनय ही दोघाच्याहि जीवनाची शोभा आहे. लज्जा  
म्हणजे विनय नव्हे. लज्जा म्हणजे कुलीनता नव्हे, शालीनता नव्हे. बुरख्यांत  
किंवा पडद्यांत जगण्याऐवजी तुम्हाला मोगळ्या हवेंत जगतां आले पाहिजे.  
तुम्ही जर काचेंचे भांडे अमाळ तर तुम्हाला बंद कपाटांत काळजीपूर्वक  
ठेवावे लागेल. जपून वापरावे लागेल. तुम्हांला काचेंचे भांडे होण्यांतच  
भ्रूण वाटत असेल तर..... तुमच्या जीवनात काचेंची चमक  
आणि तिचें पारदर्शकत्व अवश्य असावे पण तिचा नाजूकपणा नको.  
ठिठ्ठपणा नको. विनयशीलतेला अशा मोकळेपणाचें वावडे नाही.

थोडक्यात आज मी तुम्हाला सहा गोष्टी सांगितल्या.

१. स्त्री सुरक्षित नव्हे; तर स्वरक्षित झाली पाहिजे.

२. यापुढे शिक्षणाच्या विनासाकरता त्यात सामजस्य व अनुबंध  
ही दोन तत्वे दाखल झाली पाहिजेत.

३. शिक्षणाचा स्वाभाविक परिणाम विनयशीलतेत झाला पाहिजे.

४. स्त्रियांना स्त्रियांबरोबर व पुरुषांबरोबर समान भूमिकेवर निव-  
त्वाच्या नात्याने राहण्याची कला साधली पाहिजे.

५. समानत्व म्हणजे समानरूपत्व नव्हे; स्त्री पुरुषाच्या बरोबरीची  
होईल. म्हणजे तो त्याच्यासारखा होईल असे नाही. विभक्त स्त्री म्हणजे  
नकली पुरुष नव्हे. येथे समानत्वाचा अर्थ तुल्यता असा आहे. स्त्रांचा भूमिका  
पुरुषाच्या भूमिकेशी तुल्य असल तरमाह अर् शकेल. पुष्कळ बाबतींत  
सारखाहि असेल. पण कमी प्रतांचो कदापि असणार नाही. स्त्रीचो प्रातेष्टा  
फक्त वारमाता अगर वारपति होण्यात नाही. वारागना होण्यांत आहे. वार  
पुरुषाचो पति म्हणून मिरविणारो तो वारागना नव्हे. ! जिचा पराक्रम  
स्वायत्त असेल तो वारस्त्री. वार पुरुषाप्रमाणे वारस्त्री बनण्यांत तुम्हो भ्रूण  
मानले पाहिजे.

६. नवें युग येणार हे देव बोलून चुकला आहे. जुनी मूल्ये जाऊन त्यांच्या ठिकाणी नव्या जगाची नवी मूल्ये येणार आहेत. त्याच नवीन मूल्याचे आधारभूत परममूल्य म्हणजे स्त्रीपुरुषांचे सामान्य मतुष्यत्व. त्याचा प्रतिष्ठा शिक्षणाने वाढविली पाहिजे. जीवनात रुढ झाली पाहिजे.

हे विद्यपीठ या अर्थाने नवयुगाला जन्म देणारे ठरो. आज देखून स्नातिका म्हणून बाहेर पडणाऱ्या तरुणी नवीन युगाला जन्म देणाऱ्या माता निपजोत या अर्थाने तुमचे जननीत्व तुम्हाला व राष्ट्राला लढामभूत ठरेल.

“दीक्षान्तभाषण” मूळ हिंदीतून.

ता. १२-२-४७ महिलाश्रम, वर्धा.

## ‘ वा ’— एक पुण्य-संकेत !

गांधींचे टीकाकार साधारणपणे दोन प्रकारचे असतात. शंकराचार्यांच्या काळां त्यांच्याहि वावरीत होच स्थिति होता. त्यावेळचे कर्मकांडी मोमासक त्यांना प्रच्छन्न बौद्ध म्हणत असत. तर इतर काही वादी, दुराग्रही, पुराणमतवादी समजत असत. गांधींनाहि जुने लोक प्रच्छन्न नवनीतिवादी म्हणतात आणि नवे लोक प्रच्छन्न सनातनी म्हणतात. यावेरीज तिसराहि एक वर्ग आहे. जो त्यांना उपराष्ट्र सनातनी आणि विक्षिप्त नवनीतिवादी असे आळावाळीने म्हणत असतो.

उपरोक्त तृतीयपथा टीकाकारांपैकी एक गृहस्थ अगदी चिड्डन म्हणाले, “ तुमच्या गांधीला म्हणावे की, तू आर्थिक क्षेत्रामध्ये चरख्याचे व चक्राचे हवे तेवढे प्रयोग कर. राजकारणात देखील सत्याचे अन् अहि-सेचे प्रयोग करून आपली हैस भागवून घे; पण मेहेरबानीकरून आपल्या आश्रमात स्त्रीपुरुषांच्या सह-निवासाचे भयंकर प्रयोग करून विस्तवाशी गेल्ले नकोस. आम्ही त्याला उपराष्ट्र सनातनी म्हणतो ते काही उगीच नव्हे त्याचा तज्हाज तशी आहे आणि आता तर त्याला उपराष्ट्र नवनीतिवादी म्हणण्याची पाळी आली आहे. नवनीतिवाद्यांना नीतीची चाड नाहा त्यांना पुनः पशुवत् व्यवहार करावयाचा आहे उद्या ते आईंशी लग्न लावावयासहि कमी करणार न हो. अगदी त्यांच्या उलट गांधींचा थाट आहे. बायकोलाहि तो आई म्हणायला तयार ! ”

त्या गृहस्थाच्या म्हणण्याचा मठा बोध होईना. मां त्यांना म्हणाले, “ —आपण अमळ बाळगो वोलण्याची कुत्रा कराल तर कळेले. ”

ते गृहस्थ चवताळून उद्गारले, “ —अहो, तुमच्या त्या आश्रमांत गांधी आपल्या कुडवात ‘ वा ’ म्हणतात. ओग त्या वाई त्यांना ‘ बारू ’

म्हणतात. गुजराथीमध्ये 'वा' म्हणजे आई आणि 'वा' म्हणजे वडील हे तुम्हाला माहीत नाही वाटते. नवऱ्याने बायलोला आई म्हणायचे आणि तिने त्याला बाप म्हणायचे हा शुद्ध अनाचार आहे. ”

त्या गृहस्थाच्या म्हणण्यातील अर्थ माझ्या आता ध्यानात आला. गाधींच्या भूमिक्तेतील अपूर्वता व वैशिष्ट्य ज्यांनी कधीच ध्यानात घेतले नाही अशा लोकांच्या मनोवृत्तीची निदर्शक अशी वरील टीका आहे.

गाधी हा तुम्हाआम्हाप्रमाणे फक्त गृहस्थाश्रमी अथवा कुटुंबातून माणूस नाही. तो विश्वकुटुंबवादी आहे. कम्युनिस्ट देखाळ विश्वकुटुंबवादी आहेत. त्यांच्या 'कम्यून' मध्ये कौटुंबिकता असते; पण हल्लीच्या गृहनिर्वासात कुटुंबसंस्थेतील संकुचितपणा नसतो. गाधीनाही कुटुंबापेक्षा आश्रम आवडतो. आश्रमांतमुद्धा कौटुंबिकता असते; पण कुटुंबसंस्थेतून नाती त्यात नसतात 'कम्यून' मध्ये सगळेच बरोबरचे, कोणी थोरला नाही, कोणी धाकटा नाही. आई कॉमरेड, बापही कॉमरेड, मुलगा कॉमरेड, भाऊ-बहीणदेखील कॉमरेडच. गाधींच्या आश्रमात धाकटा व थोरला ही नाती कायम असतात. त्यामुळे सर्वच आया नो सर्वच बाप. सर्वच एकमेकांची भावडे. म्हणून तेथे सगळ्यांच्या आया आहेत; पण कोणाच्याही पित्याची पत्नि नाही.

मातृत्वाची कल्पना व्यापक झाली म्हणजे तिच्या जगन्मातृत्वाचे स्वरूप प्राप्त होते. जगन्माता म्हणजे सगळ्या जगाची आई. पण बापाको मात्र कोणाच्याच बापाची नाही. अगदी जगत्पित्याची मुद्धा नाही. फार काय देवाधिदेव शंकराचोही नाही—

“ब्रह्माऽपि या नौतिनुता सुरेन्द्रे यामर्चितोऽप्यर्च्यतां दुर्मौलि ।  
यां ध्यायति ध्यानं गतोऽपि विष्णुः” असे त्या जगन्मातेचें वर्णन विष्णुपाते कवीने केले आहे. ती ब्रह्माणि नव्हे, लक्ष्मी नव्हे, पार्वतीही नव्हे. ती या तिघांचीही माता आहे. स्त्रीच्या टिकाणी आणि स्त्रीच्याविषयी या व्यापक मातृत्वाच्या भावनेचा विकास करणे गाधींच्या आश्रमसंस्थेचा उद्देश आहे. म्हणून 'कम्यून' व 'आश्रम' यांच्या भूमिकात भेद आहे.

गाधी ज्या भूमीत जन्मास आले आणि ज्या परंपरेंत वाढले, तिची छाप त्याच्या भाषेवर व प्रयोगपद्धतीवर स्पष्टपणे उमटलेली आहे. आपल्या वाङ्मयात व परंपरेंत आईवद्दल पूज्य बुद्धि आहे. पण 'स्त्री' वद्दल नाही. उरु 'स्त्री' ही वासनेचे प्रतिक मानले जातें. म्हणून तिची संगत शक्यतो टाळावी. तिच्याशी वडीलबाऱ्या माणसासमोर बोलू नये; फार कांय तिचा उल्लेखहि फारसा मोकळेपणाने करू नये, असा शिष्टमान्य संकेत आहे. आपल्या भाषेतील वाक्प्रचार उदाहरणादाखल घेता येतील जुन्या मर्यादेच्या कलनेत वाढलेल्या एखाद्या सभावित गृहस्थास स्वतःच्या पत्नीचा उल्लेख करावयाचा झाल्यास साधारणपणें तो 'माझी बायको', किंवा 'माझी पत्नि' म्हणायला कचरतो. त्याला इंग्रजी येत असल्यास तो 'वाइफ' म्हणून मोकळा होतो. डॉक्टरजवळ बोलताना "वाइफला बरे नाही" म्हणतो; पण शुद्ध बालबोध वळणाचा असल्यास स्वतःच्या पत्नीचा उल्लेख अनेक पर्यायांनी करतो. उदा० 'इंदूची आई', 'सूची आई', अशा सांकेतिक शब्दांनी किंवा बरोबरीच्या माणसांशी बोलत असताना 'तुमची वहिनी' अथवा वडील माणसाजवळ 'आपली सून' अगर 'आपली मुन्गी' अशा सूचक भाषेत आपल्या पत्नीचा उल्लेख करतो. आपल्या मुलाची आई म्हणून स्वतःच्या छकिडे पांढण्याची दृष्टि सर्वांत अधिक उदात्त व सुसंस्कृत मानली जाते.

ही दृष्टि गाधीच्या स्त्रीविषयक चळवळीत ओतप्रोत उतरली आहे. कौटुंबिक नात्यांचे अधिष्ठान 'मातृत्व' हे आहे. त्यामुळे मातृत्वाची भावना हे व्यापक कौटुंबिक भावनेचें परम उदात्त. शिखर आहे. त्या भावनेचा विस्तार व विकास करणे हे स्त्रीपुरुषांच्या सहजीवनाच्या प्रयोगांचे प्राथमिक तत्त्व असले पाहिजे. अशी गाधीची सुनिश्चित निष्ठा आहे. म्हणून त्याच्या आश्रमात 'बा' आहेत, 'बापू' आहेत, 'आई' आहेत, 'बेन' आहेत, 'काका' आहेत 'मामा' आहेत, 'मावशी' आहेत, 'आत्या' आहेत—थोडक्यात, रक्तसंबंधाच्या अभावी कौटुंबिकतेच्या भावनेचा विकास करणारीं सगळीं नाती आहेत.

आपण आपल्या खेड्यापाड्यांतहि असेंच पाहतों. तेथे जातगोत, धर्म, पंथ यांचा विचार न करतां महार ब्राह्मणांचा 'मोम' असतो.



कुणत्री मुसलमानाचा 'आजोबा' असतो. पण ही कौटुंबिकतेची भावना तेथे फक्त वातावरणात असते. तिच्या आधारावर सह-जीवनाचा उत्कट प्रयोग त्या ठिकाणी करण्यात येत नाही. पूर्वीच्या परंपरेतील विद्यमान असलेल्या या शुभकारक भावनाचा सह-जीवनाच्या विकासाच्या कामी उपयोग करून घेण्याची हातोडी नीतिनिष्ठ क्रांतिकारक गांधीनाच साधली आहे.

आपल्या जुन्या वारंमयात अनेक नरश्रेष्ठानी स्वतःच्या पत्नीविषयी गौरवपूर्ण उद्गार काढले आहेत. त्यांमधील उदा० दाखल दोन येथे उद्धृत करतो. रघुवंशात आपल्या मृत-पत्नीवद्दल शोक करतांना अज म्हणतो, "गृहिणी सचिवः सखीभिः । प्रियशिष्या ललिते कलाविधौ ।" यांत पत्नीला 'गृहिणी', 'सखी', 'प्रियशिष्या' आणि 'ललिते कलाविधौ' म्हणून गौरविले आहे. पण अजाच्या भूमिकेहून दशरथाची भूमिका अगदीच निराळी दिवून येते. स्त्रीलपट दशरथ नैकेयीच्या अविवेकी वर्तनाने हताश व हतबुद्ध झालेला आहे. श्रीरामचंद्राचा पिता दशरथ अशारीतीने पश्चात्ताप दग्ध झाल्यानंतर त्याला श्रीरामचंद्राच्या मातेची थोरवी आठवते. नैकेयी-कडे स्वतःची पत्नि म्हणून पाहणारा दशरथ कौसल्येकडे श्रीरामाची माता म्हणून पाहातो. त्यामुळे त्याची दृष्टि निवळलेली व पालटलेली दिवून येते. तो म्हणतो:—

"यदा यदा च कौसल्या दासीव च सखीव च भार्यावद् भागिनीवच्च मानुषचोपतिष्ठति ।" यांत कौसल्या फक्त सोबतीण, सल्लागार किंवा भैत्रिणच केवळ नरून भागिनी व माताहि आहे. अजाची भूमिका हृदयगम आहे, शुद्ध आहे; पण ती शेवटी पतीची भूमिका आहे. अत्यंत शुद्ध स्वरूपाच्या का होईना पण कामनेची छटा तिच्यात आहे. उलट दशरथाची भूमिका ही पित्याची भूमिका आहे. म्हणून त्याला कौसल्येचे दर्शन रामाच्या मातेच्या रूपाने हेति आणि त्यामुळे कामनेचा गंधहि उरत नाही. रामाची माता आता दशरथाची भार्या राहिलेली नरून त्याच्या सगळ्या कुलाची माता झालेली आहे. हीच कल्पना अधिक व्यापक करून गांधीनी स्वतःच्या आश्रमात दाखल केली. त्यामुळे कस्तुरबा या समग्र

आश्रमाच्या 'बा' झाल्या आणि सगळ्या आश्रमाच्या झाल्या म्हणजे बापूंच्याहि झाल्याच. अशा रीतीने पितृत्व व मातृत्व संकुचित कौटुंबिक मर्यादांचे उल्लंघन करून विश्वकुटुंबाच्या व्यापक मर्यादेत दाखल झाले. याच्या पुढे पाऊल म्हणजे अशा समान भूमिकेच्या सह-जीवनातून उदय पावणारी अभेद भावना ! संस्थेत व सार्वजनिक जीवनात इळूइळू पितृत्व व मातृत्व यातील लिंगभेदाची जाणीव कमी कमी होऊ लागेल. ती एकमेकात भिसळू लागतील आणि शेवटी प्रत्यक्ष व्यवहारांत द्वंद्व शिथळ राहिले तरी ते एक-शेष-द्वंद्वच राहिल. पार्थिवी व परमेश्वर म्हणजे माता व पिता याचा उल्लेख कालिदासाने 'पितरौ' या एकाच पदाने केला. तसा तो कधी 'पितरौ' पदाने होईल, तर कधी 'मातरौ' पदानेहि होईल. यात द्विवचन असले तरी भावना एकत्वाची आहे. सह-जीवनाच्या प्रयोगातून सामाजिक ऐक्याच्या या भावनेचा विकास करणे हे गाधींचे जीवित कार्य आहे. 'कम्यून' व 'आश्रम' याच्या भूमिकामध्ये हा असा फरक आहे. आश्रम ही विश्वकुटुंबाच्या भावनेचा विकास करण्याची प्रयोग-शाळा आहे. त्या शाळेत अनेक पुण्यसकल्पाचे अनेक शुभ संकेत आहेत. 'बा' हा त्या संकेतांपैकी एक उदात्त व मूलभूत असा संकेत आहे.

—नागपूर

२३ मार्च १९४७.

## क्रान्तिप्रवण तरुण

**आ**पण हीं जी शिबिरं घेतो त्यात आपला दोन प्रकारचा हेतु असतो. तरुण वर्गात शिपाईवाणा निर्माण करावा आणि रुजवावा, हा एक हेतु; आणि आपला तरुण हा नुसता शिपाईच नसून तो सेवकहि आहे ही भावना निर्माण करावयाची आणि वाढवावयाची, हा दुसरा हेतु.

### फक्त शिपाई

हा असा दुहेरी हेतु या शिबिरांच्या कल्पनेत आहे. पूर्वी एकच कल्पना असं, ती म्हणजे शिपाईवाणा बाणविण्याची. जुन्या कल्पनेप्रमाणे शिपाई म्हणजे मारणारा व मरणारा. स्वतः न मरता दुसऱ्यांना जो शिताफीने मारू शकेल तो हुशार शिपाई. मारतां मारता कामास येईल तो शूर शिपाई. लोकांना मारण्याच्या प्रसंगाची वाट पहात रहाणे हें त्याच्या जीवनाचें स्वरूप. तोंपर्यंत बेफामपणाने व भरमसाट जगायचें. शर्यतीच्या घोड्याप्रमाणे किंवा टक्कींच्या एडक्याप्रमाणे अथवा पटाच्या बैलाप्रमाणे नुसताच पिंड पुष्ट करावयाचा, हाच त्याचा जीवनातला उद्योग. आपल्या इकडे पटाच्या बैलाला शर्यतीसाठी तयार करण्याकरतां तेल पाजतात, तूप पाजतात, कणकेचा खुराक लावतात—मग हे जिन्नस मालकाच्या मुला-बाळांना न मिळाले तरी हरकत नाही. आणि वर पुन्हा शर्यतीच्या वेळीं त्याला ताडी पाजतात. हेतु हा की, त्याला शरीराची शुद्ध राहू नये. शिपायाला आपल्या मानवतेचें भान राहू नये म्हणून याच धर्तीची योजना असते. त्याला भोंवतालच्या परिस्थितीची त्यामुळे मुळीच जाणीव रहात नाही.

### सैनिक सेवक

आपलें सगळेंच निराळें आहे. या शिबिरांत राहणाऱ्या स्वयंसेवकांना शिबिरांतली कामें संभाळून शिस्तीने व आपुलकीने ग्रामसेवाहि करावी लागते. लष्करी छावणीच्या भोंवतालची वस्तीहि साफसुफ ठेवण्याची चहिवाट आहे. लष्करी छावणीजवळचीं गांवे फिनाइलने स्वच्छ ठेवण्यात येतात, तिथल्या विहिरींत औषध घालण्यात येतें. पण हे सगळें कशाला ? तर पठकी किंवा इतर कुठल्या वाखा लष्करी छावणींत पसरू नये म्हणून. आपण जी ग्राम-सफाई करतो तिचा हेतु अगदीच निराळा असतो. खेड्यांत रोगराई उत्पन्न होऊ नये, हा हेतु तर आहेच. पण याखेरीज स्वयंसेवकाला सेवेच वळण लागावें, हाहि हेतु आहे. याचा अर्थ असा की आपल्याला शिपाईवाणा व सेवावृत्ति याचा मेळ साधावयाचा आहे. आपला तरुण हा शिपाईहि आणि सेवकहि आहे. आपल्या जगण्याने जो दुसऱ्याचें जीवन स्वच्छ, पवित्र व धन्य बनवील असा तरुण आज आपल्याला हवा आहे. तो निव्वळ युद्ध करणारा शिपाईहि नसावा किंवा केवळ परोपकार करणारा साधूहि नसावा. साधूची परोपकारपटुता आणि शिपायाची वीरवृत्ति याचा त्याच्या ठिकाणी सुंदर संयोग असला पाहिजे. अशा तरुणाला क्रांतिकारक म्हणतात. क्रांतिकारकात साधूचा शांतपणा व शिपायाचा तेजस्वीपणा असावा लागतो. आपल्याला असा तरुणवर्ग उभा करायचा आहे. या तरुण वर्गाच्या जीवनांत संताचे शुचित्व आणि शिपायाची शिस्त व तेज हे गुण राहतील. या गुणांच्या विकासाकरितां हीं शिबिरे आहेत.

### विवेकयुक्त नवीनता

या तरुण वर्गाचें विचार नेहमी ताजे व तेजस्वी असतील. आमचें जीवन त्यांना जुनाट व जीर्ण वाढेल. कदाचित् आमचे विचारहि शिळे चाटतील. मी जर तुम्हाला कालचा माणूस वाटलो, कालच्या गोष्टी समजणारा आसलों, तर त्यांत तुमच्या तारुण्याचा गौरवच आहे. ज्याला जुनाट विचारांचा जुनाटपणा दिसत नाही तो कसला तरुण ? पण जुन्यांतहि जो

टिकाऊ भाग असतो तो त्याला पाहतां आला पाहिजे. ज्याला दृष्टीची ही विवेकयुक्त नवीनता लाभली तो तरुण, तरुणाला मृत्यूतहि जिवनाची बीजे दिसतात. निराशेच्या विरविरत बुरख्यामागे दडलेला आशेचा टक्कटवीत चेहरा त्याला दिसतो. मृत्यूतून जिवनरस शोषून घेण्याची अपूर्व कला त्याला साधलेली असते. जिवननिष्ठा म्हणजे जिवन-लोलुपता नव्हे. जिवंत राहण्याचा निश्चय म्हणजे जगण्याचा मोह नव्हे. म्हातारा जिवन-लोलुप असतो. मरण जसजसें जवळ येत जाते, तसतशी त्याची जगण्याची हाव वाढते. मरणाला घाबरून तो जीवनाला कवटाळतो. तरुणाला मरणाची तमा वाटत नाही. मरणाच्या तळाशी तळपत असलेले जिवन त्याला दिसतें.

### मरणांत जिवन

लहान मुलांची जिवननिष्ठा अदम्य असते, अजिंक्य असते. त्याला मरणाची कल्पनाच करता येत नाही. मरणात जिवन सपते हे त्याला कळतच नाही. त्याला आजीवाई गोष्ट सांगते की, गोवऱ्या वेचणारा भिकाऱ्याचा पोर राजवाड्यासमोर येतो. राजा मेलेला असतो. गावातील शिष्टानी असें ठरविलेले असते की, हत्तीण आपल्या सोंडेंतील माळ ज्याच्या गळ्यात घालील त्याला गादीवर बसविण्यात येईल. हत्तीण गोवऱ्या वेचणाऱ्या पोराच्या गळ्यात माळ घालते. तो गादीवर बसतो. राजाच्या मुलीशी त्याचे लग्न लागते. त्याच रात्री त्याला साप चावतो. मुलगा मरतो. त्याचें औट घटकेचे राय संपून जाते. आजीवाई आवट तोड करून म्हणतात, “गोष्ट संपली.” मुलाला हे सहन होत नाही. तो म्हणतो, “आजी, गोष्ट संपू शकत नाही. अशी गोष्ट आम्हाला नको आहे. गोष्ट पुढे चालव, नाही तर दुसरी साग. मुलगा मरून गोष्ट ग कशी सपेल ?” आजीचा नाइलाज होतो. ती गोष्ट पुढें सांगू लागते: मग मुलचे प्रेत पेटीत घातलें. गगेच्या प्रवाहात सोडून दिलें. तें पलीकडच्या ताराला लागले. तिथें होता साधु तप करीत. त्याने ती पेटी उघडून प्रेत पाहिळे. साधूचे हृदय करुणेने भरून आलें. त्याने मंत्र भट्टला राजकुमार जिवंत झाला. मोठ्या थाटामाटाने परत आला. पुन्हा राज्यावर बसला. राणीबरोबर राहू

लागला. जिकडे तिकडे आनंदीआनंद झाला. आजी म्हणते, “आमची गोष्ट सरो!” नातू म्हणतो, “आता आमचे पोटा भरो!” ही लहान मुलाची स्वाभाविक जीवनानिष्ठा ज्याच्या तत्त्वज्ञानाचा आधार बनते तो तरुण. तरुण म्हणतो, “जीवनाचा अंत मृत्यूत होऊच शकत नाही. माझ्या आयुष्याची परिसमाप्ति व परिपूर्णता मृत्यूत होऊच शकत नाही!”

### अमरत्वाची भावना

म्हाताऱ्याला मरण जवळ आलेले दिसते. म्हणून त्याचे मन खच्चू लागते, शरीर खंगू लागते. “कृतांतकटकामलध्वज” पाहून त्याच्या छातीत धडकी भरते. तो म्हणतो, “आमच्या गोबऱ्या स्मशानात गेल्या. आता काय? दररोज आमचे पाऊल स्मशानघाटाकडे जात आहे.” म्हाताऱ्याचे जीवन म्हणजे स्मशानयात्रा. पण तरुणाचे आयुष्य म्हणजे जीवनयात्रा. त्याचे वय एक वर्षाने वाढले तर त्याचा वाढदिवस साजरा होतो. आपल्या आयुष्यातले एक वर्ष कमी झाले याचे भानहि त्याला रहात नाही. माणसाला जशी क्षयाची भावना होते, तशीच अमरत्वाचीहि भावना होत असते. भावनेला अनुरूप अशी भाषाहि बनत जाते. आपले सौभाग्य संपू शकते, ही कल्पनाच पुवासिनाला सहन होत नाही. म्हणून बुक्क पुसले गेले तरी ती म्हणते, “बुक्क वाढले”; बागडी फुटली तर ती म्हणते, “बागडी वाढली.” अशी तिची अक्षय्य सौभाग्याची भावना असते. तरुणाचीहि जीवनानिष्ठा अक्षय्य असते. त्याचे जन्मदिवस हे वाढदिवस असतात. मरणात ज्याची गोष्ट संपूच शकत नाही, तो बाल; मरणात ज्याच्या जीवनाचा अंत होत नाही तो तरुण! त्याला मृत्यूतहि जीवनाचे दर्शन होते. त्याला कोठेच निराशा आणि मरण दिसत नाही. आज हिंदुस्थानची माणसे बुद्ध्याच्या भौताने मरत असतील. पण तरुणाचा, हिंदुस्थान कधीच मरणार नाही. तो जगात आपले नाव गाजविणार आहे. हान, दान, दलित, वंचित हिंदुस्थान इतर राष्ट्रांना कित्ता घाबून देण्याइतका थोर होणार आहे. अशी ज्याची अमर जीवन-भावना तो तरुण!

## ‘मी विधाता आहे !’

असा तरुण क्षणोक्षणी मृत्यूशी सामना करायला तयार असतो. पण त्याला ध्यास मात्र जीवनाचा असतो. जीवनात जी चव, जो स्वाद, जी गोडी उत्पन्न होते, ती मरण विसरल्याने. जो मृत्यूची पर्वा करत नाही, त्याचें जीवन अमर होतें. आपल्याला या देशात अशा तरुणांची पथकें उभारायची आहेत, पण तीं पथकें हल्लींच्या सैनिकांप्रमाणे सामान्य जनतेहून निराळीं, अलग, आपल्या छावणीत राहणारी नको आहेत. यापुढे शिपाई व सामान्य जन, फौज व जनता असा भेद राहतां कामा नये. सर्वांनी क्रांतिवीर व्हायला हवें.

तरुणांच्या मनात गरीब जनतेविषयी जिव्हाळा असावा, पूज्यबुद्धि असवी, पण दया किंवा करुणा नसावी. आपण गरिबांविषयी कीव दाखविली, त्यांच्या दैन्याची अंतःकरणाला पांशर फोडणारीं वर्णने केली, तर आपण त्यांच्या ठिकाणी ‘मी बापडा आहे, मी असहाय आहे, दीन विचारा आहे’ अशी भावना निर्माण करूं. गरिबांविषयी करुणा उत्पन्न करण्याचे दिवस आतां गेले, ती गोष्ट आमच्या काळाला शोभली. तुम्हा तरुणांनी तेथेच थबकून राहता कामा नये. आपल्याला दीनाचा दैन्यभाव नाहीसा करावयाचा आहे. ‘पुढलें जग मी निर्माण करणार आहे. मी त्याचा विधाता होणार !’ अशी सामर्थ्याची भावना आपल्या जनतेत निर्माण करावयाची आहे. ‘मी दरिद्री असलों तरी दीन नाही, गरीब असलों तरी बापडा नाही ! असें त्याला वाटलें पाहिजे. तोच क्रांति करणार आहे, याची जाणीव त्याला करून दिली पाहिजे.

## मातृवाचा खास अधिकार

पुरुषार्थ-भावना ती हीच. “मुकीं विचारी कुणीहि. हांका ” या भावनेचा मागमूसहि राहतां कामा नये. पराक्रम हा माणसाचा जन्मसिद्ध आणि खास अधिकार आहे. माणसांत व इतर योनींत, हाच फरक आहे. इतर योनी म्हणजे पशु व देव. या दोन्ही भोग्योनी आहेत. देवाला कष्ट करावे लागत नाहीत, भूक तहान नाही व मरणहि नाही. आयतें.

अमृतं प्यायला मिळतें. शिवाय अप्सरा आहेतच ! आणि वर पुन्हा कल्पवृक्ष ठेवलेलाच ! असल्या जीवनाला चव फर्शी राहणार ! त्यांचें अमृत म्हणजे नुसतेंच गोड आहे म्हणतात. नुसत्या गोडाने तर आपलें तोंड विटून जाईल. सुखजीवी देवांच्या जीविताला कशी चव असणार ! त्यांना जीवनहि आय-तेंच मिळतें. तेथें पराक्रमाला वाव नाही. त्यांचा देह हा भोग-देह आणि हा म्हणे स्वर्ग ! अशा स्वर्गाचें आकर्षण कुणाला वाटणार ! धर्मानें उत्तम केलेली स्वर्गामारखी पाणचट वस्तु दुसरी नाही. देवांचा देह हा भोगदेह आणि माणसांचा देह हा योग-देह !

जसा एका टोंकाला देव तसा दुसऱ्या टोंकाला पशु. तोहि भोग-योनीपैकींच. तेथेहि पराक्रमाला वाव नाही. तहान लागली की पाणी प्यावें, भूक लागली की गवत खावें, इतकेंच पशु जाणतो. माणसाच्या ठिकाणी कांही और शक्ति असते. तो तहान नसतांना इतरांच्या आग्रहांवांतर चहा पितो; सरबत पितो. भूक नसताना लाडू खातो, चिवडा खातो. उलट तहान असूनहि पाणी पिण्याचें टाळतो. म्हणजे तो भूक, तहान आवरतो. ही माणसाची दुहेरी शक्ति आहे. इच्छा-भोगाची व संयमाची ही शक्ति देवात किंवा पशूंत नाही. म्हणून पशु किंवा देव स्वपराक्रमाने दुनिया बदलू शकत नाहीत. आम्ही दुनिया विघडवू शकतो व दुबस्तही करू शकतो. माणूस जगाचें नंदनवनहि बनवू शकतो किंवा ओसाड व भयाण रानहि बनवू शकतो. त्याला देवाने तशा प्रकारची बुद्धि व शक्ति दिली आहे. भूक व तहान आवरून, आपल्या जीवाचें रान करून, जो जगाचें नंदनवन करील तो तरुण.

### तें आतां जुनें झालें

आतां यापुढें गरिबांच्या दुःखांविषयीं करुणा उत्तम करून आम्हाला रडविणारी कविता पुरेशी नाही. तें आतां जुनें झालें. आतां दुःखाची कहाणी ऐकून त्वेष उत्तम झाला पाहिजे. याचा अर्थ आपल्याला क्रूर बनाविणारे धड व हृदयहीन शिपाईगडी हवे आहेत, असा नाही. गरिबां-विषयींच्या कळवळ्याने शिपायाचें मन विरचळून तें त्याच्या डोळ्यांतून



गाहू लागलें पाहिजे. पण गरिबाच्या पोटात पेटलेली आग त्याच्या डोळ्यांतून तेजाच्या ठिणगीच्या रूपाने बाहेर पडली पाहिजे. शंकराच्या तिसऱ्या डोळ्यातले ते तेज गरिबाच्या कपाळावर प्रकट झाले पाहिजे. शंकराचा तृतीय नेत्र म्हणे त्याच्या कपाळावर असतो. तो त्याच्या दैदीप्यमान बेचारसरणीची व उजबळ नशिवाची खूण आहे. शंकराचा तो तृतीय नेत्र दरिद्री व कष्टजीवी जनतेच्या कपाळावर प्रकट झाला पाहिजे !

दीन व दरिद्री माणसाच्या ठिकाणी देवाचे दर्शन दयावान् भक्तजनाना होत असे. श्रियाळ राजाळा कुष्ठरोग्याच्या ठिकाणी देव दिसला. वतःच्या मुठाचे मास शिजवून त्याने त्याला तृप्त केले. आम्हालाहि आपले भक्त व मास देऊन दरिद्री-नारायणाळा आळवायचे आहे. पण आपला दरिद्री-नारायण हा सामर्थ्यावान् आहे. तो 'नारायण' आहे. 'नारायण' म्हणजे नराचे सामर्थ्यावान् स्वरूप. नुसत्या 'नरा' त काही जीव नाही.

‘पशुकी होत पन्हेया, नरका कडू नहि होय !

नर जो करनी करे तो नर का नारायण हो ’

कवि म्हणतो, नुसत्या नराळा किंमत नाही. तो कमजोर आहे. याची कातडी घट्ट नाही, त्याला सुळे नाहीत, शिंगे नाहीत, नखे नाहीत, पण तो जर करणी करील तर हत्ती व सिंह देखील त्याचे अंकित होतील. आपल्याला ही सामर्थ्याची भावना सामान्य जनांच्या ठिकाणी उत्पन्न करायची आहे. हीच दरिद्री-नारायणाची खरी उपासना ! हीच क्रांतीची साधना !

आज गरिबाच्या ठिकाणी गरीबी असेल, पण दैन्य असता कामा नये. जेथे गरिबी अपूनहि दीनता नसेल तेथे सामर्थ्य उत्पन्न होतें.

ज्याप्रमाणे जीवननिष्ठा म्हणजे जीवनलोलुपता नव्हे त्याप्रमाणे ऐश्वर्य-भावना म्हणजे वैभव-लोलुपता नव्हे, सुखाचा ह्वाप नव्हे. गरीब व फकीर यांच्यातहि फरक अदृशकतो.

तरुण हा मृत्युनिष्ठ नसतो. त्याने मृत्युचें भय सोडून त्यावर जय मिळविलेला असतो. क्रांतीचें कंक्रण बांधलेला आमचा सामान्य शेतकरी

हा कांही दारिद्र्याचा उपासक नव्हे. पण तो दारिद्र्याला भिऊन श्रीमंताचा दास होणार नाही.

### दुनिया पेटविण्याची शक्ति

एकदा सगळ्या जगांत दिग्विजय करून आल्यानंतर शिकंदर बादशहा एका फकीराकडे गेला व म्हणाला, “ महाराज आपल्या सेवेस आलो आहे. आपली आज्ञा व्हावी. आपल्याला जे हवे असेल ते सादर करीन. ” साधु म्हणाला, “ अंमळ ऊन्ह सोडून उभा रहा. आणखी कांही नको. ” आम्हांला वैभव हवे, पण आम्ही ते श्रीमंताजवळ मागणार नाही, ‘ आम्हाला भीक नको ’ हा बाणेदारपणा जोंपर्यंत गरिबांच्या ठिकाणी वाणणार नाही, तोंपर्यंत त्यांच्या ठिकाणी क्रांतीची शक्ति उत्पन्न होणार नाही. गरिबांत जोंपर्यंत दीनता आहे, तोंपर्यंत गरिबी जाणार नाही. गरिबांच्या पोटांतली आग तेजाचें रूप घेऊन त्यांच्या डोळ्यांत चमकली पाहिजे. तेव्हा तिच्यात दुनिया पेटविण्याची व दुनिया प्रकाशित करण्याची शक्ति उत्पन्न होईल. त्या दिवशीं शिपाई हा नुसता शिपाई रहाणार नाही, नागरिक हा फक्त नागरिक राहणार नाही. शिपायाचें हृदय द्रवून अश्रूंच्या रूपाने वाहू लागेल आणि दरिद्री नागरिकांच्या पोटांतील आग डोळ्यांतील ठिणगीच्या रूपाने प्रफट होईल. तो सोन्याचा दिवस आला म्हणजे क्रांतीचा दिवस आला म्हणून समजावे. तेव्हा गरिबांचे राज्य होईल. जो नागरिक तोच शिपाई, जो शिपाई तोच नागरिक, अशी परिस्थिति निर्माण होईल.

### उपनिषद् काय म्हणतें ?

ही क्रांति करण्याकरतां तशाच अधिकारी तळणाची गरज आहे. उपनिषदांत क्रांतिकारी तारुण्याचीं लक्षणे सांगितली आहेत. “ युवास्यात् साधु, युवाध्यायकः आशिष्ठो द्रदिष्ठो बलिष्ठः । तस्येयम् पृथ्वी सर्वा वितस्य पूर्णास्यात्—तरुण साधु असावा, अध्ययनशाल असावा, आंगावात् असावा, दृढनिश्चयी असावा, बलवान असावा. म्हणजे त्याच्याकरतां सगळी

पृथ्वी संपत्तीने भरलेली अशी होईल.” हा उदनिषदातील ऋषीचा संदेश आहे. साधु म्हणजे सरळ मनाचा. साधा साधा. ज्याच्यात वाकडेपणाचे नाव नाही. साधु म्हणजे राखडमाख्या नव्हे. साधु म्हणजे निष्कपट मनाचा; मग त्याचे गळा माळ असो वा नसो. अनेक वीरपुरुषांचे वर्णन, बालकासारखा निष्पाप’ या शब्दांत करतात. ‘कोंकरासारखा निरुपद्रवी व बालकासारखा निष्कपट’ या शब्दांत आपण वीरांचा गौरव करतो. लहान मुलांच्या वृत्तीत देवलोकीची दिव्यता असते. त्याच्या वृत्तीत जीवनाचे मागव्य ओतप्रोत दिपून येते. लोक जेव्हा लहान मुलाना येशू ख्रिस्ताजवळ जाण्याची मनाई करू लागले तेव्हा तो कळवळून ओरडला, “येऊ द्या रे, त्या लहानग्यांना माझ्याकडे येऊ द्या! त्या चिमुकल्यांना अडवू नका! कारण देवाचे राज्य त्यांच्यासारख्यांचेच आहे.” मनाचा सरळपणा व कोंवळेपणा हेंच साधुत्व. ताठरपणा नको. निबरपणा नको. जीवन निबर झाले, ताठर झाले म्हणजे त्याच्यावर कुठलेच संस्कार उमटत नाहीत. लहान मुलांचे मन लवचिक असते. त्याला तणाव असतो. मोडले तरी लवकर जुळते. लहान मुलांचे हाड मोडले तर त्याला ‘ग्रीन-स्टिफ-फ्रॅक्चर’ म्हणतात. हिरव्या देठा-प्रमाणे ते मोडलेले हाड लवकर जुळते. सुकलेल्या काडीप्रमाणे त्याचे काडकन् दोन तुकडे होत नाहीत. ज्याच्या मनांत इतका कस असेल तो तरुण. तरुण म्हणजे ताज्या मनाचा, कोंवळ्या मनाचा, निष्पाप वृत्तीचा.

### ‘युवाध्यायकः’

ज्याचे मन ताजेतवाने असेल, तोच नवीन ज्ञान ग्रहण करू शकतो. म्हणून ऋषि म्हणतो, “युवाध्यायकः”. त्याचे शील सगळ्या पृथ्वीतून ज्ञान घेण्याचे असावे. हीच विद्यार्थी-दृष्टि. दत्तात्रेयांनी चोवीस गुरू केले. विद्यार्थ्याला सगळी सृष्टि ज्ञानमय दिसते. तो जे पाहतो त्याच्यापासून कांही तरी धडा घेतो. स्कॉटलंडचा ब्रूस राजा अनेकदा लढाईत हरला. विचारा अगदी हताश झाला. त्याला एका कोळ्यापासून बोध मिळाला. कोळी त्याचा गुरू झाला. विद्यार्थ्याला सर्वत्र ज्ञान भरलेले दिसते. ज्ञान-देवाच्या दिव्य शक्तीने फक्त रेडाच बोलविल. विद्यार्थ्याच्या दिव्य श्रद्धेमुळे ओढे, दगड, झाडाची पाने, म्हणजे अखिल चराचर सृष्टि बोलू लागते. त्याच्या निष्पाप दृष्टीला सगळीकडे चांगुलपणाच दिसू लागतो.

## आस्तिक दृष्टि

या दृष्टीला 'आस्तिक दृष्टि' म्हणतात, आस्तिकतेची पराकाष्ठा म्हणजे तारुण्य. आस्तिकता हे हिंदुस्थानचे वैशिष्ट्य आहे. आपल्या संस्कृत चारित्र्यांत "सैतान" हा शब्दच नाही. देवाच्या बरोबरीचा, त्याच्या तोंडीचा सैतान आपल्या साहित्यांत कांटेच आढळत नाही. 'डेव्हिल' किंवा 'सैतान' शब्दाचे भाषांतर संस्कृतात होऊ शकत नाही. सैतान देखील भगवंताच्या सत्तेवाचून धनभर टिकू शकत नाही, अशी आमची श्रद्धा आहे. म्हणूनच शिशुपाल मेला की त्याचे तेज श्रीकृष्णांत मिसळते. रावण मेला की त्याचे तेज रामांत जाऊन मिसळते. आणि फंस केशवाशी तद्रूप होतो. आम्ही सैतानाचे स्वतंत्र अस्तित्वच मुळी मानत नाही. माणूस कितीही दुष्ट असो, दुर्जन असो, दुःशासन असो, आम्ही त्याच्या हृदयातल्या सैतानाला जिंकू, त्याच्या हृदयातल्या देवाला जागवू, असे जो म्हणतो तो तरुण. म्हणून उपनिषद् म्हणते, तरुण 'आशिष्ठ' असावा. कमालीचा आशावादी असावा. कमालीचा आशानिष्ठ असावा. निराशा हा शब्द त्याच्या भाषेत नसावा.

## नचिकेत्यांची पथकें

अशी आशानिष्ठा रगदार मनातच रुजू शकते म्हणून उपनिषद् म्हणते, तो 'द्रादिष्ठ' हि असावा. मनाचा मजबूत असावा. कनवाळू असला तरी खंबीर असावा, इदनिश्चयी असावा. आपण जे ठरविले तेच सत्य आहे, तेच हितकर आहे, तेच प्रसंगाला आवश्यक आहे, असे एकदा ठरल्यानंतर मग त्यापासून तो डगमगत नाही. शेडी तुटो वा पारबी तुटो, असा निश्चयाने आपल्या मार्गाला तो चिकटून राहतो. त्याच्या ठिकाणी नचिकेत्यासारखी अविचल निष्ठा असते. नचिकेत्याला भुरळ पाडण्यासाठी यम म्हणतो, "मी तुला देव-दुर्लभ महाल, माझ्या, हत्ती, घोडे, सुंदर स्त्रिया व इतर वैभव देतो, हवे तेवढे आयुष्य देतो, पण मृत्यूला जिंकण्याची विद्या माझ्याजवळ मागू नकोस." पण नचिकेता भुलत नाही. तो म्हणतो, "तू दिलेले माझ्या काय कामाचे! जो देऊ शकतो, तो

हिरावू शकतो. तू दिलेलें अ युध्य म्हणजे तुझ्या कूपेनें प्राप्त झालेलें आयुष्य. तुझ्या मेहरबानीवर असलेलें आयुष्य म्हणजे मरणाधीन जीवन. मला असले मुर्दाड आयुष्य नको आहे. तुला जिंकणारें, मृत्युश्राहि वश न होणारें जीवन हवे आहे ! ” या मृत्युशेकांत मरण्याच्या छायेपलीकडे ज्याला अखंड जीवनचे दर्शन होतें तो तरुण. तो म्हणतो : विज्ञान काहीहि म्हणो, जीवन कधीच नाहीसे होणार नाही. मरणाला भिकून, वैभवाला भुलून, तो जीवननिष्ठेला पारखा होत नाही. अशा शाश्वत जीवनाचीं बाजें ज्याला समाजांत नित्य दिसतात तो तरुण. अशा नविकेत्याचीं पथके आमच्यांत उभारलीं जाऊन ‘ हम अमर भये अब न मरेंगे, ची गर्जना करूं लागलीं म्हणजे क्रांतीला किती वेळ लागणार ! नविकंता आपल्या निश्चयापासून ढळला नाही. तो म्हणाला, “ यमराजा, तुझ्या हाताचे नसेल असें जीवन मला हवें आहे. तें तुला जिंकूनच मला मिळवितां येईल ! ” मरणाला जिंकून जगण्याचा निश्चय करणारे तरुण आज जगाला हवे आहेत.

### द्रढिष्ठ आणि बलिष्ठ

‘ द्रढिष्ठ ’ म्हणजे मनाचा मजबूत, मनाचा धड आणि ‘ बलिष्ठ ’ म्हणजे शरीराचा बळकट. तरुणाच्या शरीरांतही रंग पाहिजे. शरीराचा बळकटपणा म्हणजे नुसताच मल्लागिरी नव्हे. पुष्कळसे शर्यतीचे घोडे, पटाचे बैल व टक्करांचे एडके मोठ्या नाजूक तव्येतीचे असतात. पुष्कळशा मल्लांमध्ये थंडीवारा, उन्हापाऊस सहन करण्याची शक्ति नसते. त्यांच्या हातून श्रम होत नाहीत. हें शरीर पुष्ट असलें तरी बलवान नव्हे. आमच्या तरुणांचें शरीर गुटगुटीत असावें, सुंदर असावें आणि काटकहि असावें.

उपनेषद् म्हणतें, ‘ ज्या तरुणाच्या अंगी हे गुण असतील, त्याला सगळ्या पृथ्वीत जिकडे तिकडे संपत्ति भरलेली दिसेल. ’ त्याच्याकरितां पृथ्वी सोन्याची होईल. मार्तातून सोनें निघेल. पण तें आयतें मात्र मिळणार नाही. मरताना एक बाप मुलांना सांगून गेला, तुमच्याकरतां शेतांत धन पाडून ठेवलें आहे. नेमके ठिकाण मात्र तो सांगू शकला नाही. बाप

मेल्यावर धनाच्या आशेने मुलांनी संबंध शेत खणून काढले. पण सोन्याच्या हंडा कुठेच आढळत नाही. तेव्हा निराश होऊन त्यांनी त्यांत बीं पेरले. त्या वर्षी विलक्षण पीक आले. शेतांत गाडून ठेवलेले सोने जमिनीवर डोळू लागले. उपनिषद् म्हणते, “ सारी पृथ्वी सोन्याने भरली आहे. पण ते कष्टावाचून मिळणार नाही. खणा आणि बीं पेर, म्हणजे सारी जमीन सोन्याची होईल.”

### कल्पतरू-वाद

श्रमावांचून सोने मिळाले तर आपले जगहि स्वर्गासारखे भयंकर होईल. “ स्वर्गातला कल्पतरूवाद ” आम्हांला नको आहे. एक शिणलेख प्रवासी योगायोगाने विसाव्यासाठी कल्पतरूच्या छायेत बसला. तहानेचे व्याकुळ झाला होता. म्हणाला, “ कुणा हरीचा लाल पाणी देईल का ? ” चादऱ्या झारीत पाणी आले. प्रवासी पाणी पिऊन तृप्त झाला. मनात म्हणाला, “ पाणी मिळाले तसेच अन्न मिळाले तर चैन होईल ” झाले ! सोन्याच्या ताटात अन्न वाढून आले. प्रवाशाने मनमुराद खाल्ले. मग म्हणाला, “ निजायला अंधरण मिळाले तर बहार होईल बुवा ” लग्नलीच मच्छरदाणीचे अंधरण आले. अंधरणावर पडल्याबरोबर सैतानाचा कारखाना सुरू झाला. त्याच्या मनातले भूत डोक्यात येमान घातू लागले. म्हणाला, “ ही सगळी भूतचेष्टा तर नव्हे ? ” म्हणण्याचाच अवकाश ब्ही समोर एक अक्राळविक्राळ भूत येऊन उभे राहिले. प्रवासी म्हणाला, “ अरे बापरे, हे मला खाणार तर नाहीना ? ” प्रवासीहि संपला व प्रवासहि संपला !

श्रमावांचून सुखसाधनांची रेलचेल झाली तर मनातील सुतांचा नंगा नाच सुरू होईल. साधनांच्या गर्दीत जीव गुदमरून जाईल, सुख लोपून जाईल, मानस्य हरपून जाईल. मन जोंपयेंत वाकडे असेल तोपेक साधनसामुग्रीने जगहि वांकडेच निर्माण होईल. म्हणून माणसाच्या मनाला नवीन वळण लावले पाहिजे. एरवी ‘उपकरणवाद’ बोकळेल. यंत्रबादाचे

ग्रंथ माजेल, आणि माणसाचा पत्ता लागणार नाही शस्त्रवाद वाढला म्हणजे वीरवृत्तीची पायमल्ली होत. नागारिक व शिपाई यांच्यात अंतर पडते. त्याचप्रमाणे उपकरणवाद व यंत्रवाद वाढला की, माणूस बेपत्ता होतो.

### हवी सोन्याची दुनिया, पण—

आम्हांला सोन्याची दुनिया हवी आहे. पण तें सोने शेतात उगवणारें हवें आहे. सामानाच्या गर्दीत माणूस हरवला तर हाती काय लागेल? समजा, एखाद्या माणसाजवळ इतकी अथरुणें आहेत की, त्याचा सगळा वेळ अथरुणे पसरण्यांतच जातो आणि त्याला आडवा होण्यास उस्तंतच मिळत नाही, तर आपण त्याला काय म्हणू? अथरुणाच्या गर्दीमुळे झोपेचा कोंडमारा होणें आणि साधनाच्या अतिरेकामुळे शांति व स्वास्थ्य याचा नाश होणे यात प्रकारभेद मुळांच नाही. साराश, व्यवस्थित भोग भोगण्या-करताहि श्रमाची व संयमाची आवश्यकता आहे.

सोन्याची दुनिया हवी असेल तर 'उपकरणवादा' प्रमाणेच 'प्रभुत्ववाद' लाहि मूठमानी द्यावी लागेल. आमच्या नवीन जगात माणूस माणसाचा अंकित राहणार नाही. आज मालकीची भावना इतकी वाढली आहे की, प्रेमभावनेत देखील मालकीची भावना दडलेली दिसून येते. 'मी माझ्या नोकराला वाटेला तसे वागवीन.' 'मी आपल्या मुलाचा जीव घेईन. त्याचे तुम्हाला काय?' 'मी माझ्या बायकोच्या जीवाचे वाटेला तें करीन, तुम्हाला त्यांत ढवळाढवळ करण्याचा काहीच अधिकार नाही.' अशी भाषा आपण नेहमी ऐकतो. या वृत्तीला 'प्रभुत्ववाद' म्हणतात जापर्यंत हा 'प्रभुत्ववाद' नाहीसा होणार नाही, तोपर्यंत माणसाची वृत्ति पशूसारखीच राहील. गुराच्या बाजाराप्रमाणे माणसांचा बाजार भरेल. माणसे विकली जातील, विकत घेतली जातील. खाडिलकराचा रोहिदास तारामतीला मोठा हृदयभेदक प्रश्न करतो, "आई माणसे विकणे म्हणजे काय ग?" आम्ही विकतात, आई म्हशी विकतात, ळडजवाहिर विकतात, रोहिदासाला माहित आहे. पण माणसेंहि विकतात, माणसाचाही बाजार भरतो, हें त्या निष्पाप बालकाला काय माहित?

## माणसाचा बाजार

माणसांचा बाजार भरला म्हणजे विक्रीला योग्य तो माल तयार केल्या जातो. पुरुष आपल्या मालकाला हवें असतील तसें परिश्रम करायला शिकतो. आणि स्त्री पुरुषाला आवडेल तसे शरीर नटविते, ईश्वराने दिलेल्या अवयवाना छिद्रे पाडून शरीराच्या सौंदर्यात भर घालते. ज्याला सौंदर्य पहायची दृष्टि असेल त्याला माणसाचें नुसतें शरीर सुंदर दिसेल. एकाद्याचें शरीर किंवा एकाद्याचे श्रम विकत व्यावे ही गोष्टच त्याला खपणार नाही. सुवर्णयुगापेक्षाहि मानव्याचे युग श्रेष्ठ आहे. सत्तेच्या युगापेक्षा सत्ययुग अधिक मंगलकारक आहे सत्ययुगात माणसाची सत्ता चालणार नाही, माणूस माणसाचा विकला जाणार नाही. त्याला कुणी वर्गहीन समाज म्हणोत, आम्ही त्याला मानवाचें स्वराज्य म्हणतो. असें मानव्याचें युग आणायला शस्त्रवाद, यंत्रवाद व प्रभुत्ववाद या तिन्ही वादांचा नायनाट झाला पाहिजे. याचा अर्थ असा नाही की, यंत्र किंवा उपकरणें मुळींच नकोत. त्याचा उपयोग असा झाला पाहिजे की, त्याच्या योगाने मानवाच्या सर्व नैसर्गिक शक्तींचा व्यवस्थित विकास होईल, इतकेंच म्हणायचें आहे,

## तारुण्याचे 'त' कार

अशा मानवतेच्या युगाच्या निर्मितीसाठीं दुमच्या अर्गी तारुण्य-सुलभ व तारुण्योचित गुण बाणले पाहिजेत. ते गुण म्हणजे तेजस्विता, तपस्विता व तत्परता. हे तारुण्याचे तीन 'त' कार म्हणतां येतील.

तेजस्विता म्हणजे वीरवृत्ति, वीरवृत्ति म्हणजे प्रतिकारनिष्ठा; प्रतिकाराचें व्रत घेण्याची वृत्ति. वीरवृत्ति म्हणजे माणसाची माणसाशीं लढण्याची वृत्ति नव्हे, प्रतिकार म्हणजे टक्कर किंवा सांठमारी नव्हे. आम्हाला जगांतून अज्ञान, अन्याय, दारिद्र्य हीं नाहीशीं करायचीं आहेत. आम्ही अज्ञानाचा प्रतिकार करू, अन्यायाला विरोध करूं, दुःखाशीं झुज देऊं हीच तेजस्विता. अज्ञान, अन्याय व दुःख यांचा नाश करण्याकडिंहि माणसांच्याच नाश करणें म्हणजे समाजाच्या मुळावरच घाव घालणे होई.



अंगांत सगळीकडे संपन्नता व समृद्धीचे साम्राज्य झालें, पण सुवर्त्तेचा गुण्यागोविंदाने फायदा घेणारी माणसेंच नसलीं तर ? त्या सगळ्या संपत्तीची यादवीमुळे राखरांगोळी होईल. म्हणून तेजस्विता किंवा वीरवृत्ति म्हणजे माणसाचें रक्षण करून त्याला जडलेल्या व्याधीचा प्रतिकार करण्याची वृत्ति. हेंच तेज.

तपावांचून तेज उत्पन्न होणें शक्य नाही. तप हे दोन प्रकारचे असतें. एक, कष्ट सहन करण्याचा सराव करणे आणि त्याकरतां मुद्दाम संकटात जीव घालणे या धाडसी वृत्तीला तपाचरण म्हणतात. यात कष्ट सहन करण्याचा अभ्यास करावयाचा असतो. तपाचा दुसरा प्रकार म्हणजे तितिक्षा. तितिक्षा म्हणजे येऊन पडलेल्या हालअपेशा सोसण्याची तयारी. तपाच्या अभ्यासाने ही शक्ति अंगी येतें. अशा दुहेरी तपाने प्रतिकारनिष्ठा जागृत होते.

तेज व तप यांच्या जोडीला तत्परताहि हवी. तत्परता म्हणजे पत्करलेल्या कार्याची तदाकार होण्याची वृत्ति. घेतलेल्या कामात गढून जाण्याची आणि त्यासाठी इतर कामें वाजूला सारून नेहमी 'तयार' असण्याची संवय असली पाहिजे. कुठलीहि सवय किंवा अडचण अंगीकृत कार्याच्या आड येतां कामा नये. ज्यांची वृत्ति कार्याशीं तद्रूप झालेला आहे, त्यांना स्वतःचा संसार खुचत नाही, विषयसुखाची चाड वाटत नाही. जुन्या मराठ्याबद्दल असें म्हणतात की, तरवार हीच त्यांची अर्धांगी असे. ज्यानें प्रतिकाराचें व्रत घेतलें आहे त्याच्या निष्ठेचे हें स्वरूप आहे. ही निष्ठा मुद्दाला प्रत्येक क्रांतिवीराच्या चारित्र्यांत आढळेल.

### माणुसकीचें गौरीशंकर

या गुणाचा विकास करण्याचें शिक्षण जेव्हां तुमच्या शिबिरांतून घेण्यात येईल, तेव्हा आपलें सामाजिक जीवन धन्य होईल. सगळ्या दुर्निवेचा संसार हा त्या दिवशीं सोन्याचा होईल. एकमेकांना सुखी पाहण्यात आनंदाला धन्यता वाटेल. आपल्या सुखात दुसऱ्याला वांटेकरी केल्या-विवाह-माणसाला चैन पडणार नाही. आजहि आपण एखादे सुंदर दृश्य

बाहिलें किंवा स्वादिष्ट फळ खाहलें, तर त्या आनदांत आपल्या प्रेमाच्या माणसाला सामील केल्याखेरीज आपल्याला चैन पडत नाही. सुखांत दुसऱ्याला वाटेकरी केल्याने सुख वाढते, ही व्यापक जाणोव ज्याला आहे तो माणूस. जो एकदा भोगतो तो चोर. गीता म्हणते, जो स्वतःकरता स्वयंपाक करतो तो पाप खातो. आपल्याला जगाचें सैनिकीकरण करावयाचे नाही. समाजाला एका विशाल सैन्याचें स्वरूप द्यावयाचें नवून संयुक्त विश्वकुटुंबाचे स्वरूप द्यायचे आहे. ते कुटुंब स्वयंशासित राहिल. त्यात कुणी अधिकारी नसतील, कुठलेही कायदे नसतील. आईने पहाटे उठून स्वयंपाक करावा, नाहीतर तिला शिक्षा होईल, असा काय कुणो कायदा करून ठेवला आहे? घरातील माणसानी जेवणाकरिता एकमेकांची वाट पहावी असे काहां कुठे लिहून ठेवले आहे? पण त्यांना एकमेकांबरोबर जेवल्याखेरीज अन्नच गोड लागत नाही. ही कौटुंबिक वृत्ति ज्या दिवशीं सर्वत्र होईल, त्या दिवशी राजसत्था आपोआप विरून जाईल. माणसे आपापजी कामे आनदाने व शिस्ताने करतील. जेव्हा आपण सारे जग असे संयुक्त कुटुंब करूं शकू, त्या दिवशीं आपण सांस्कृतिक उन्नतीचे गौरीशंकर गाठले असे म्हणता येईल. त्या दिवशी क्रांति सफल होईल. माणुसकीचे हे गौरीशंकर आपल्याला गाठावयाचे आहे. आपल्याला मानव्याचा संसार थाटावयाचा आहे. आपल्याला देवहि व्हायचे नाही आणि हैवानहि. बनावयाचें नाही. माणूसच बनावयाचे आहे. हेच आपल्या क्रांतीचे उद्दिष्ट आहे. माणूस बनण्याची शक्ति व बुद्धि ईश्वर आपल्याला देवो.

कार्यकर्ता शिविर, मु. थाटुगवाडा (मध्यप्रांत) येथील ममारोगाचे भाषण.

# विधायक विचारशीलता

[१] बुद्धिमत्ता आणि बुद्धिनिष्ठा

**आ**ज आमच्या देशात विचारशीलतेची उणीव आहे. बुद्धिवान् लोकांची उणीव मात्र नाही. तथापि बुद्धिमान लोकांनी विचार करायचे सोडून दिले आहे. निदान विधायक विचारांना तरी त्यांच्या बुद्धिरुद्धून रजा मिळाली आहे. त्यामुळे आज जे बुद्धिमान आणि विद्यासंपन्न आहेत ते विचारवान नाहीत. बुद्धिमान आणि शिकल्या-सवरल्या लोकांचा एक स्वतंत्र वर्ग निर्माण झाला आहे. त्यांची सर्व विद्या पुस्तकांत बंद आहे. जुन्या काळा ब्राह्मण वर्ग विद्यासंपन्न होता. पण त्यांच्या ठिकाणी देखील विधायक प्रतिभेचा अभावच होता. ते सर्व ग्रंथजीवि बनले होते. विचारविमुख पांडित्य त्यांच्या ठिकाणी होतं. शास्त्रीय ग्रंथांचा अर्थ लावता लावताच त्यांची बुद्धि कामास येत होती. नवीन विचार समाजामध्ये प्रवर्तित करण्याचे काम जणू आपले नव्हे अशीच त्यांची समजूत होती. त्यामुळे ते मीमांसक बनले. शास्त्रां मात्र होऊ शकले नाही. शास्त्रार्थातच त्यांनी कृतकृत्यता मानली.

आज जी स्थिति वकील आणि न्यायाधिकाऱ्यांच्या कामाची आहे, तीच त्या काळाच्या बुद्धिमान वर्गाची होती. वकील व न्यायाधीश हे फक्त कायद्याचा अर्थ लावतात. नवा कायदा करणे त्यांचे काम नव्हे. १९२२ साली गांधीजींचा खटला ज्या न्यायाधिकाऱ्यासमोर निघाला होता, त्याने स्वतःची स्थिति अगदी स्पष्ट शब्दांत मांडली होती. तो म्हणाला, “गांधीजी, आपण अत्यंत महान् आहात, सदाचारी व नीतिमान् पुरुष आहांत, तथापि न्यायाधीश या नात्याने आपल्या नैतिक महानतेशी मला कांही एक कर्तव्य नाही. कायदा काय सागतो व तो आपल्या बाबतीत कितपत लागू होतो, हे पाहणे एवढेच माझे काम आहे.”

धर्मशास्त्र्यांची स्थिति हीच आहे. नव्या सामाजिक मूल्यांचा आविष्कार आणि त्यांचे प्रवर्तन करण्याची शक्ति ते गमावून बसले आहेत. शास्त्री आणि राज्यकर्ते हे नेहमी समाजाच्या प्रचलित मर्यादांचे रक्षण करण्याचा प्रयत्न करतात. नव्या मर्यादा कायम करणे त्यांच्या शक्तीच्या बाहेर आहे. प्रत्यक्ष गमावून उदाहरण घ्या. तो तर युगप्रवर्तक राजा होता. परंतु त्यालाहि बहुतांशी आपल्या काळाच्या मर्यादांचे रक्षण करावे लागले. त्याच्या वेळी कोण्या एका शूद्राने वर्णधर्माची मर्यादा तोडली, तेव्हा मर्यादा-रक्षणासाठी त्याने त्या शूद्राचा शीरच्छेद केला. विद्यमान मर्यादांचे रक्षण करणे हे राजसत्तेला आपले कर्तव्य वाटते. मग त्या राजसत्तेचा अधिष्ठाता प्रत्यक्ष प्रभू राम कां असेना !

## [२] बुद्धिनिष्ठ वर्ग

बुद्धिनिष्ठ वर्गाचे कार्य मान यापेक्षा भिन्न आहे. त्याने स्थिति-स्थापक आणि गतानुगतिक होण्याचे ठरविल्यास गंगेचे पावनत्वच गेल्यासारखे होईल. जुन्या मर्यादा तोडून त्याच्या ऐवजी कालानुरूप नव्या मर्यादा कायम करणे हा बुद्धिनिष्ठ वर्गाचा अधिकार आहे. ते त्याचे पवित्र कर्तव्य आहे. समाजाची सांस्कृतिक भूमिका उन्नत होण्याचा तोच एक मार्ग आहे. यातूनच क्रांतीचा उदय होतो. सामाजिक परिस्थितीचा वस्तुनिष्ठ विचार करून बुद्धिनिष्ठ वर्गाने नवी मूल्ये शोधली पाहिजेत आणि समाजापुढे ठेवली पाहिजेत. या महान कार्याचा सहभाग तुम्ही म्हणजे प्रौढ विद्यार्थी उभारून घ्या.

## [३] अहंनिष्ठा, आत्मनिष्ठा, समाजनिष्ठा

विचारशील होण्यासाठी जगापातून दूर जाण्याची गरज नाही. आत्मनिष्ठ किंवा एकातसेवी बसण्याचेहि कारण नाही. माणसाने सामाजिक परिस्थितीकडे डोळेझांक केली, तर तो हृदयहीन होईल किंवा विरक्त होईल. रोम शहर जेव्हा जळत होते तेव्हा नीरो आपली सारंगी वाजविण्यांत मग्न

होता. त्याचें मन दगडाचे बरून गेलें होते. जनकपुरी जळायला लागली तेव्हा विदेही जनकाला त्याचे मुळीच दुःख झालें नाहीं. कारण ती त्याची वैराग्य वृत्ति होती. ही आत्मनिष्ठा आणि एकांतसेवन आज आमच्या कांही कामाचें नाहीं. तुम्हांला लेकांत राहूनच सेवा करायला हवी. तुमचें हृदय संवेदनाशील आणि संस्कारक्षम व्हायला हवें. समाजात जे फेरबदल होतात त्याची प्रतिक्रिया तुमच्यावर व्हायला हवी. सामाजिक घटनांचा परिणाम जर तुमच्यावर झाला नाहीं तर तें मुडदाड बनेल. मनावर जेव्हा अनुकूल वा प्रतिकूल परिणाम होतो तेव्हाच बुद्धिला चालना मिळते. कित्येक लोक रोज रोज सिनेमा पाहायला जातात, त्यांच्या भावना त्यामुळे मुडदाड बनतात. सिनेमांतलिं चित्रांचा त्यांच्या मनावर कांहीच परिणाम होत नाहीं. ते वेदनाहीन बरून जातें. आपल्या मनाला आल्हाद होत आहे असा त्यांना भ्रम होतो. पण ती निव्वळ आत्मबंधना असते. मनाला कसलीहि लागणी न लागता भावरूप मनोरंजन होईल तरी कसे? आपण ताजमहाल पाहून त्याच्या अनुगम सौंदर्य सौष्टावाने प्रभावित होऊन गद्गद् होतो; परंतु तेच तेथे राहणारे पाहारेदार अर्हानिश ताजमहाल पाहतात, पण त्यांच्या मनावर त्याचा कांहीच परिणाम होत नाहीं. त्यांना तर ताजमहालापेक्षा चिरमिरीची पावली अधिक महत्वाची वाटते.

### [४] बुद्धिनिष्ठ आणि हृदयवान् बना.

तात्पर्य, तुम्हाला बुद्धिनिष्ठ झालें पाहिजे आणि हृदयवान् देखील ! आज बुद्धिमान् दोन प्रकारचे आढळून येतात. एक पुराण-कुराणवाले आणि दुसरे मार्क्स-लेनिनवाले. दोघांचीहि प्रतिभा ग्रंथजीवि आहे. ग्रंथाचाच आधार देत देत ते नवीन विचारांचें आणि योजनांचें प्रतिपादन करतात. या महान् ग्रंथाचें मूल्य आपल्याला कमी करावयाचे नाहीं. आम्हांला प्रेरणा व स्फूर्ति त्यांच्यापासूनच मिळते. एका अर्थाने जगांतील सर्वच कांत्या ग्रंथोद्भूत 'Book revolutions' आहेत. मार्क्सवादाचे सर्वच अनुयायी अशा प्रकारचे आहेत असें मला म्हणावयाचें नाहीं. माझे

म्हणणे एवढेच की, आम्ही निव्वळ ग्रंथबाज किंवा लकीरीचे फकीर बनता कामा नये. नवानिर्मातीची आणि नवनवीन आविष्काराची अकुंठित शक्ति आमच्या प्रतिभेत असली पाहिजे. या देशाच्या विशिष्ट परिस्थितीचें प्रतिबिंब आपल्या विचारधारेंत उठले पाहिजे. आमच्या हृदयावर आणि मनावर दैनंदिन घटनांची प्रतिक्रिया झाली पाहिजे. ती प्रतिक्रिया आमच्या भावनेला व बुद्धिमतेला अनुरूप अशीच होणार ! म्हणून त्यासाठी आमच्या भावना सुमंस्कृत आणि बुद्धि वैज्ञानिक परिष्कृत असली पाहिजे.

तथापि आज हें होत नाही !

### [५] विज्ञानाचा पराजय

आजचा जमाना विज्ञानाचा आहे असे लोक समजतात, बुद्धिमानाचा आहे असे मानतात, यावर मी अेबडेच सांगू अिच्छितो की, जमाना विज्ञानाचा तर आहे, पण त्याच्या पराभवाचा ! त्या विज्ञानाच्या असफलतेचा आहे. विज्ञानामध्ये आज मानवतेचा विकास करण्याची शक्ति राहिलेली नाही विज्ञानाला काही काळ राजा द्या—

A moratorium on science अशी यूरोपची ओरड आहे, ही मोठी भयानक गोष्ट आहे. म्हणूनच विज्ञानाचा पराभव झाला आहे तें हताश झालें आहे. युग आहे विज्ञानाच्या विचक्याचें, frustration of science चें ! विज्ञान आम्हांला सोडावयाचें नाही. तसें करून माणसाचें निभावयाचे नाही. तथापि जी गोष्ट प्राचीन काळी धर्माच्या बाबतीत घडली, तीच आज विज्ञानाच्या बाबतीत घडत आहे. नीतीची साथ धर्माने सोडली आणि त्याची परिणति निर्जीव अवडंबर आणि निव्वळ तालिकता यात झाली. रविवार, शुक्रवार, अेकादशी अित्यादि दिवशींच फक्त धर्माचें स्मरण केले जाते. बाकीच्या दिवशी त्याला रजा देण्यांत येतें. विज्ञानाचेंहि आज फक्त युद्धाकरितां काम पडतें आणि अितर सर्व व्यवहारांत त्याला रजा देण्यांत येतो.

## [६] आपल्या देशाची गोष्ट

आज मी तुमच्यासमोर आपल्या देशासंबंधीच बोलण्यासाठी आलों. म्हणजे मी या देशाच्या चारही बाजूंना चीनची भिंत उभी करित आहे असें नव्हे. माझा आशय एवढाच की, या देशाचे कांही खास प्रश्न आहेत आणि ते सोडविण्याची जबाबदारी आपली आहे. हे प्रश्न सोडविण्यासाठी विज्ञानाची मदत आम्हाला घ्यावी लागेल, पण ही मदत घेण्यात वैज्ञानिक दृष्टि असली पाहिजे.

## [७] विज्ञानाचें कार्य

आमचे जीवन आनंदमय आणि रुचकर बनविणे हे विज्ञानाचें कार्य आहे. जीवन सुलभ आणि सोपे करून दिले म्हणजे ते नेहमी सुखमयच होते असें नाही. ज्याचे दांत पडले आहेत त्याला विडा काढून देण्यांत आम्ही मदत करूं, पण ज्याला दांत आहेत त्याची विडा चावण्याची यातायात वांचविणे हे विज्ञानाचें कार्य नव्हे. विज्ञान असें करील तर जीवनाला तें साधक होण्याऐवजी तें बाधकच होतील. चालणे, पाहणे, ग्राणे, पिणे इत्यादि शरीराच्या सहज क्रिया विज्ञानाच्या प्रभावाने उपकरण नो व्हावयाला लागल्या तर जीवनच निःशेष होऊन जाईल. विज्ञानाने आमची चालण्याची शक्ति कायम ठेवून ती वाढविली पाहिजे. डोळ्याची शक्ति कायम ठेवून ती वाढविली पाहिजे. तुम्ही डॉक्टरांनी विद्या शिकत आहात तुमच्या विद्येने शरीर—बळ वाढविण्याऐवजी तें जर कमीच होत असेल तर ती विद्या काय कामाची? असल्या विद्येचें कौतुक कोण करणार? विज्ञानाने आमच्या सर्व शक्ति कायम ठेवून त्या वाढवावयाला पाहिजेत. माणसांना मिळून मिसळून गोडीगुलाबाने राहण्याची कला विज्ञानाने शिकविली पाहिजे तथापि आज याच्या उलट प्रकार होत आहे. जीवनाची व मानवतेचीं मूल्ये आज नष्ट झाली आहेत. त्याची प्रतिष्ठा पण धर्माच्या योगाने अशक्य सिद्ध झाली आहे. जो धर्म मानवतेचीं नैतिक मूल्ये कायम

ब्रावयास असमर्थ ठरतो तो माणसांना। त्रमांत टाकतो. त्यांचा बुद्धिनाश  
 ठरतो. असला धर्म खरोखरच अफूच्या गोळीसारखा आहे. समाजाचें संजी-  
 वन त्याच्याने होणार नाही. विज्ञानाचीहि गत तीच आहे. मानवतेच्या किंवा  
 तिकितेच्या अधिष्ठानाच्या अभावी हें विज्ञान माणसाला हैवान बनविल्या-  
 शवाय राहणार नाही.

### [८] तरुणांकडून आशा

या मूल्याची प्राणप्रतिष्ठा करणे हें तरुणांचे काम आहे. मला या  
 ठेकाणी रोमारोलाच्या एका सुंदर वाक्याची आठवण येते. ते म्हणतात,  
 ‘you are the hope of the world, the seed of the  
 future classless society of all humanity— a society  
 without exploitation of man by man, without fron-  
 tiers between the states, without hatred between  
 races and people ’

( तुम्ही म्हणजे जगाची आशा. ज्या समाजात आपल्या स्वार्थासाठी  
 माणूस माणसाचे शोषण करणार नाही, ज्यांत राज्या राज्यांच्या सीमा  
 उरणार नाहीत, ज्यांत राष्ट्र व जाति यांच्यांत द्वेष राहणार नाही अशा  
 प्रखिल मानवतेचे, वर्गहीन समाजाचे बीजारोपण तुमच्या हातून व्हावयाचें  
 आहे. )

हा आमचा आदर्श आहे. आमच्या आदर्शाला अनुरूप असेंच  
 आमचे उपाय व आमची साधने राहतील म्हणूनच सर्वारंभी मी आपल्या  
 उद्देशाचा म्हणजे आपल्या आदर्शाचा किंवा ध्येयाचा उल्लेख केला.

### [९] शुष्क बुद्धिवाद

या आदर्शाच्या सिद्धीसाठीं कोणते गुण अंगीं बाणले पाहिजेत हे  
 ताहावयाचें. सर्व प्रथम बुद्धिनिष्ठेची आवश्यकता आहे. ही कोरडी मात्र  
 नको ! शुष्क बुद्धिनिष्ठा, निर्जीव, वृक्ष निष्ठुर होऊ शकेल. जीवन स्मशान-  
 शत किंवा वालवंटासारखेहि बनू शकेल. शुष्क बुद्धिनिष्ठा कधी कधी



माणसाला कोरड्या तर्काच्या फेऱ्यात अडकवून त्याच्या विचाराना अप्रति-  
 ष्ठित आणि निरुपयोगीही करून टाकते. काही भावना अशा आहेत की,  
 ज्यांना आम्ही मानवतेसाठी प्राथमिक मूलभूत म्हणून मानले आहे. विज्ञान  
 आणि बुद्धि यांच्या तर्कावर त्या सिद्ध होऊ शकत नाही. पुरुषाने आपल्या  
 मातेबरोबर यौन संबंध का ठेऊं नये ? भौतिक विज्ञानाजवळ याचे काय  
 उत्तर आहे. सुप्रजा-जननाच्या बाबतीत शास्त्र स्थिर असे नाही. काही  
 म्हणतात, In and in breeding ( प्रजनन आतल्या आत असावे,  
 काही म्हणतात Out and out breeding ( ते बाहेर-बाहेर असावे ) ही  
 दोन्ही टोके आत्यंतिक आहे. सखल्या बहोण-भावडाचीं लग्ने का होऊ  
 नयेत या प्रश्नाचे तार्किक किंवा वैज्ञानिक उत्तर अजून सापडले नाही. तसेच  
 एका माणसाने दुसऱ्याला कां खाऊ नये ? याचेही उत्तर निव्वळ तर्काच्या  
 किंवा विज्ञानाच्या आधारे देतां येत नाही. सामाजिकतेच्या आधारेने मात्र  
 या प्रश्नाचें उत्तर देतां येईल. पण समाजविज्ञानाला आधारभूत असलेल्या  
 सामाजिकता भावनात्वक देखील आहे. म्हणून मला असे म्हणावयाचे आहे  
 की, तुम्ही बुद्धिनिष्ठ वनावे, तुमची बुद्धि कुशाग्र अमावी आणि त्यासोबत  
 तुमचें हृदयहि भावनासंपन्न असावे.

### [१०] आत्मीयतेची व अहंमतेची भावना

माणसामाणसात आत्मीयता निर्माण करायला, त्याच्या सुखदुःखात  
 सहभागी वनावला भावना शिकवी. असते. एका इंग्रज लेखकाने म्हटले  
 आहे, “ While there is a lower class, I am in it While  
 there is a criminal element I am of it, and while  
 there is a soul in prison, I am not free ”

( समाजतात जोंवर दलितवर्ग आहे, तोंवर मी त्यांतला आहे; अपराधी  
 आहेत तोंवर मी त्यांच्यांतला आहे; आणि जोंवर अरु जरी माणूस बंध-  
 नांनीं जखडला आहे तोंवर मी देखील स्वतंत्र नाही. )

हा मानषतेचा व्याथित आवाज आहे. दलितां बद्दल, अपराध्यां बद्दल गुलामगिरीबद्दल आपलेपणाच्या अनुभूतीचें, साधुतेचें हे अनन्य लक्षण होय. "मोसम कौन कुटिलखल कामी," असें ओरडून सांगणारा आत्मा साधूचा होता. क्रांतिनिष्ठ तरूणाच्या भूमिकेत हा साधुतेचा मुगंधहि असला पाहिजे. कुणाबद्दलहि त्याच्या मनात तिरस्कार, तिडकारा असतां कामा नये. कारण ही आढ्यतेची भावना, अस्पृशतेला कारणाभूत होते. ही अस्पृश्यभावना आपल्याला आपल्या भावाच्या दुबळेपणाचा, अज्ञानाचा फायदा ध्यायला लावते, अहंनिष्ठ बुद्धिवादातून प्रभुत्वाची भावना उत्पन्न होते तर विनयाच्या आत्मीयतेतून विश्वकुटुंबनिष्ठेचा उदय होतो.

### [११] मंदिर आणि बाजार

आमच्या आजच्या सामाजिक जीवनात दोन गोष्टींचा प्रभाव दिपून येतो. एक मंदिर आणि दुसरे बाजार. मनुष्याच्या दैनंदिन व्यवसायाशीं अथवा एक दुसऱ्याशी होणाऱ्या वर्तनाशी मंदिराचा मूर्ळीमुद्रा संबंध राहिलेला नाही. त्यात बाजाराचाच प्रभाव दिपून येतो. या बुर्तीत माणसाची एकच दृष्टि असते आणि ती म्हणजे पोटाची ! त्याच्या शरीराच्या सर्व अवयवांत पोटच प्रधान असते. इतर सर्व अवयव गौण, पोटाचे दास असे असतात. आपली नीति सांगणारा इसम हा अत्यंत चतुर तत्वज्ञ होता. लोक-चरित्राचा आणि लोक-जीवनाचा तो शाता होता. त्याचे निवेदनचातुर्य अलौकिक होते. जीवनाचें सिद्धांत आणि व्यवहागंतील नैतिक तत्वे मोठ्या चतुराईने सुबोध, सुंदर भाषेत, छोट्या छोट्या कहाण्यांच्या रुपाने त्याने सांगून ठेवली आहेत. त्याची शैलीच अपूर्व ! त्याने पोटावर लिहिलेली गोष्ट प्रसिद्धच आहे. पोट शरीराचा अक महत्त्वपूर्ण अवयव आहे. माणसाचा आहार व पचनक्रिया चांगली असली म्हणजे शरीराचे व्यापार चांगले चालतात. मनुष्य खात्यावाचून जगू शकत नाही. पण बहुधा असें होतें, की मनुष्य खाण्यासाठी म्हणूनच जगू लागतो. त्याचें पोट हें त्याच्या व्यवहाराचे केंद्र बनते. त्याची इतर सर्व इद्रिये पोटाच्या उपशाखा म्हणून जगतात आज पोटाचीच प्रतिष्ठा आहे. माणूस पोटाजक

बनठेरा आहे. माडवळशाहीचा हा अनिवार्य परिणाम आहे. एका टोकाला नफेवाजी तर दुसऱ्या टोकाला लाचारी आणि कंगाली ! उदर दर्शनाच्या म्हणजे पोट-वादाच्या ह्या दोन बाजू आहेत.

## [१२] एकांगी विशेषज्ञता

ही एकांगी वृत्ते विज्ञानाच्या क्षेत्रातहि दिसून येते. या क्षेत्रातील 'specialization' विशिष्टीकरण म्हणतात. उदर परायणते मुळे मनुष्याने विज्ञाना गहि पोटाने दाम बनविले. जास्तीत जास्त कमाईच्या दृष्टीनेच त्याने उद्योग व कलेत पाविष्य मिळविले. प्रत्येक मनुष्य आपल्या विशिष्ट उद्योगात. परिणामतः माणसाच्या जीवनात कोणत्याहि प्रकारचा अनुबध राहिला नाही. समग्र अगर सर्वांगीण विकासाला कुणाला पर्वाच राहिली नाही. या वस्तुस्थितीचे वर्णन प्रो. सी. ई. एन् जोड याने मोठ्या मजेदार शब्दात केले आहे.

'The greek ideal of the fully developed human being with his sound mind and, his sound body, has given place to the bruiser all fist, the film star all face and legs and the athlete all legs, or to the bespectacled scholar incapable alike of knocking in a nail, or digging in the garden.'

मुष्टियुद्ध प्रवीण मल्लाचे जीवन मुष्टीच आहे. कारण मुष्टियुद्धांत कमाऊ करून दाखविणे एवढेच त्याचे उपजीविकेचे साधन आहे. मुष्टियुद्धास प्रारंभ कसा झाला कुणाल ठाऊक, पण आज मात्र ते मनोरंजनाचे आणि उपजीविकेचे साधन होऊन बसले आहे. अनेक-वर्गीय समाजांत धनिक वर्गासाठी जे साधन मनोरंजनाचे असते तेच दुसऱ्या त्याच समाजांतील वर्गाकरिता उदरनिर्वाहाचे साधन होते. जे एकाचे मनोरंजन तो दुसऱ्याचा भ्रंदा ! ज्याना आपल्या गरजेपेक्षा ज्यास्त मिळते त्यांच्याकरिता मुष्टियुद्ध किंवा मल्लयुद्ध रंजनाचे साधन होते. काशीत असेच घडते तेथील गंगापुत्रांना आतां-आतापर्यंत विनासायास पुष्कळ मिष्टान्न मिळत असे. ते पचावितां यावे

म्हणून व्यायाम हवाच ! मग त्यात शौक आलाच ! शरद-पौर्णिमेच्या दिवशी गंगेच्या घाटावर मुष्टियुद्ध होऊं लागले. दोन टोळ्या आपआपसांत हा खेळ खेळू लागल्या. सामना मोठा अद्भूत व्हावयाचा ! पुढे कालांतराने मुष्टियुद्ध हा काही लोकांचा धंदाच झाला. हीच दशा पहेलवान व खेळाडू याची झाली. पळण्याच्या कलेत नैपुण्य मिळवू इच्छिणाऱ्याकरिता एका पाया खेरीज इतर सर्व अवयव गौण बनले. नाटक हें प्रेक्षकाकरिता जरी मनोरंजनाचें साधन असले तरी नटनट्टीकरिता मात्र तें उपजीविकेचे साधन आहे. त्यासाठी सुंदर रूप व नुं र पाय यावरच नटनट्टीचा भर ! तात्पर्य, मुष्टिमल्ल मुठीपुरताच राहिला म्हणजे तो मूठच झाला. नटनट्टी म्हणजे रूप व पाय. पहेलवान म्हणजे शक्ति; आणि आजचा मुशिक्षित म्हणजे चष्मा धारण करणारा बाबू, त्यांच्यात जमीन खणण्याची किंवा खिळा ठोकण्याचीहि शक्ति व कौशल्य राहिले नाही. या प्रकारे उदयपरायणतेने विज्ञानाला जीविकेचा दास बनविले. आणि मग त्यातूनच विशेषज्ञतेच्या कल्पनेचा उदय झाला.

### [ १३ ] अनुबंधाचा अभाव

याचा परिणाम असा झाला की, माणसाच्या ठिकाणीं असलेल्यां विशिष्ट विद्येचा किंवा कलेचा सामाजिक जीवनाशीं कोणत्याहि प्रकारे अनुबध्द राहिला नाही. व्यक्तिगत जीवनातील निरनिराळ्या कामांमध्ये देखील परस्पर संबंध राहिला नाही. जीवनातील सर्व क्रियांचे व्यापार स्वतंत्रपणे होऊं लागले. एकाग्रतेची सूत्रे खम्या अर्थाने एकाग्रतेचीं न राहता एकाग्रितेचीं सूत्रे बनलीं. ' Work while you work, play While you play, ' ( काम करताना कामच करा; आणि खेळताना फक्त खेळाच म्हणजे काम कराल तेव्हा खेळू नका आणि खेळाल तेव्हा काम करू नका, या प्रकारे खेळ व काम हे दोन परस्पर विरोधी व्यापार बनले. त्यांत वेणत्याहि प्रकारची एकता ( Unity ) अथवा समग्रता ( Integrity ) अथवा संवादित्व ( Harmony ) राहिले नाही.

### [१४] रशियाचा प्रयोग

मनुष्याचे आर्थिक जीवन आणि त्याचें सामाजिक जीवन व जबाब-  
दाऱ्या यात परस्पर भेळ घालण्याचा प्रयत्न आधुनिक काळांत कार्लमार्क्सने  
सर्वप्रथम केला. त्याच्या पूर्वीच्या आर्थिक जीवनात सर्वत्र अराजकता व  
अव्यवस्था माजली होती. आज रशियात polytechnization म्हणजे  
सर्वांगीण वैज्ञानिकतेचा उपक्रम सुरू झाला आहे. त्याचा उद्देश आर्थिक  
जीवनात अनुबंध व समग्रतेचीं तत्वे दाखिल करणे हा आहे. आमच्या आर्थिक  
प्रवृत्तीत सामाजिक हेतु व सामाजिक प्रेरणा राहून सामाजिक आवश्यकतेशी  
तिचा संबंध असला की आम्हाला संतोष होईल असे नाही. आमच्या  
भिन्न भिन्न प्रवृत्तीत परस्पर अनुबंध व समग्रतेचा भाव राहणे आवश्यक  
आहे. रशियात जे-शिक्षण दिले जाते, त्यांत प्रत्येक विद्या व कला समग्र  
जीवनाचा एक भाग आहे 'As part of a whole' ही दृष्टि ठेवली जाते.

### [१५] वर्गनिष्ठ नीति

रशियाचा प्रयोग आमच्याकरितां मार्गदर्शक होऊं शकतो, परंतु  
त्याचे संपूर्ण अनुकरण मात्र होऊं शकत नाही. या देशात आपण संक्रमणा-  
वस्थेत आहोंत. आमचीं आर्थिक व नैतिक मूल्ये अजून वर्गनिष्ठच आहेत.  
भिन्न भिन्न वर्गाकरितां म्हणूनच सदाचाराच्या कसोट्याही वेगवेगळ्या  
आहेत. काही उदाहरणे देऊन माझे म्हणणे स्पष्ट करता येईल.

### [१६] एक दोन उदाहरणे

काही दिवसापूर्वी वर्षा तालुका काँग्रेस कमिटीचे अध्यक्ष एक  
व्यापारी होते. एक वकील त्यांच्या विरुद्ध तक्रार घेउन आले. त्यांची तक्रार  
अशी होती की, “ सध्याचे अध्यक्ष दुकानदारीत खोटेपणा व लबाडी कर-  
तात. तेव्हा अशा माणसाने काँग्रेसचे अध्यक्ष राहणे योग्य नाही. एखाद्या  
शिकल्या सवरल्या माणसाला अध्यक्ष केल्यास काँग्रेसची सचाई व दान्त  
बाढल. ”

मी त्यांना म्हणते, “ते दुकानदारीत जर लबाडी करतात तर तुमच्या वकीलीत काय कमी लबाडी असते ! तुम्ही कित्येक खोख्या मुकद-  
म्याची वकीली करतां तें ?”

वकीलसाहेब म्हणाले, ‘अहो, त्याला काय हरकत आहे ! ही आमची Professional morality (व्यवसायिक नैतिमत्ता) आहे. आमच्या धंद्यात ही शिष्टसंमत आहे. आम्ही खोटा मुकदमा जरी घेतला तरी आमच्या पक्षकाराबरोबर कसलीही दगाबाजी करीत नाही. This is our professional honesty (हो आमची व्यावसायिक सदाचार नीति आहे.)’

मी म्हणलें आमच्या अध्यक्षांची देखील एक सौदागरनीति आहे. दुकानदारीत जी नीति रुढ झाली आहे, तिचेंच अनुसरण आमचें अध्यक्षां करतात. ”

ज्या समाजात बर्ग असतात, त्या समाजांत नीतीच्या मर्यादाहि वेगवेगळ्या असतात. एका डॉक्टरानीहि अशाच एक तक्रार आणली होती. एकदा रात्री डॉक्टर स्टेशनावर आगगाडीतून उतरले, रात्र अंधारी होते. अंधार मी म्हणत होता. पावसाचीहि झड होती, डॉक्टर एक टांगा ठरवू लागले. टांगेवाला अन्वाचे सव्या दाम म्हणू लागला. डॉक्टर चीडून म्हणाले, “हे टांगेवाले भेटे मूर्ख व बे मुर्बतखोर असतात. दुसऱ्याच्या अडचणीचा गैरफायदा घेऊं हाचिंलतात.

मी त्यांना म्हणालों की, “या टांगेवाल्यांच्या जातीचे लोक तुम्हां डॉक्टरांत देखील काही कमी नाहीत. आजार जितका अधिक असेल आणि गरज जितकी जास्त असेल तितकी फी डॉक्टर जास्त मागतो. हा दुसऱ्याच्या अडचणचा गैर फायदा नव्हे काय ! पुष्कळशा लहानलहान गावांतून एखाद-दुसरी डॉक्टरांन असते. कधी कधी बाळंताण अडली तर ऐन प्रसंगी पांच-पांचशे रुपये देखील मागते. नाइलाजाने पैसे तर दिले जातात पण गांवच्या स्त्रीया डॉक्टरांनला शिव्या शाप देत राहतात म्हणतात, “या सटवीचें लग्न झालें नसेल ! हिला प्रसूतीच्या वेदना काय ठाऊक !” सांप्रतच्या आर्थिक व्यवस्थेतील हा एक अनिवार्य असा दोष आहे. एकाचें नुकसान हाच दुसऱ्याचा फायदा ! एकाचे संकट ते दुसऱ्याचे

सुयोग ! वकील काय, सर्वच एक दुसऱ्याच्या अडचणीचा फायदा घेतात. यांत छोट्या मोठ्यांचा भेद नाही. प्रसंग पाहून टांगेवाला आणि व्यापारी जर अडून बसत असेल तर डॉक्टर आणि वकीलही कांही कमी करीत नसतात !

### [१७] व्यक्तिवादाचा उदय

खरी गोष्ट अशी आहे की, वर्गव्यवस्थेमुळे सगळीं नैतिक मूल्ये कनिष्ठ झाली आहेत. व्यक्ति स्वातंत्र्यवादाचा जन्म याच व्यवस्थेतून झाला. प्रत्येकाला आपल्या फायद्यासाठी आपल्या शक्तीचा उपयोग करण्याचे स्वातंत्र्य मिळाले. परिणाम असा झाला की, दरेक आप आपल्या पुरताच जगू लागला. दुसऱ्याची देखील घेईनासा झाला 'Each one for himself and devil for the rest', असल्या प्रकारच्या व्यक्तिवादामुळे आमची नैतिक मूल्ये व्यक्तिनिष्ठ व अहंनिष्ठ झाली. स्वतः करितां वेगळी नीति आणि इतरांसाठी वेगळी नीति अशा स्थिति झाली.

### [१८] धर्म आणि जीवन यांत विच्छेद.

धार्मिक जीवनांवरहि याचा परिणाम झाला. 'माझे' व 'तुझे' चा मुळमुळोट माजला. माझा तो धर्म व दुसऱ्याचा तो अधर्म असा त्यातून भेद उत्पन्न झाला व आर्थिक जीवनाशी धर्माचा संबंध नांवापुरताच उरला. जीवनाचा समतोलपणा नष्ट व्हावयाला सुरुवात झाली. मंदिरासाठी जे नियम व व्यवहार उपयुक्त मानल्या गेले ते बाजारासाठी तेवढेच टाकाल ठरले. ह्या दुटप्प्या नैतिकतेतून पश्चिमकडे Christianity व Church-  
charity हा भेद उत्पन्न झाला. Church-  
charity कर्तु Church मध्ये  
बुद्धिस्त असते. बाहेरच्या हवेचा संपर्क तिला लागत नाही. बाहेरची हवा तिला मानवत नाही आपल्याकडे देखील सिध्दात आणि व्यवहार म्हणजे धर्मकारण व अर्थकारण याची विमगति समजावून सांगण्यासाठी धर्म-  
शास्त्रज्ञांनी, दार्शनिकांनी दोन सत्ता कल्पिल्या. पहिली पारमार्थिक दुसरी  
व्यवहारिक. एकीला जे लागू ते दुसरीला नाही. परमार्थाच्या पातळीवरून

आत्मदृष्टीने भूतमात्र आत्मवत् आहे. पण व्यवहारिक भूमिकेवरून शरीर भेदांमुळे उच्च-नीच, श्रेष्ठ कनिष्ठ हा भेद आहे. परिणाम असा झाला की. जो दार्शनिक अगर साधु असेल तो व्यवहाचतुर समजला जात नाही. धन मिळविण्यासाठी ज्या प्रकारच्या व्यवहार कुशलतेची गरज आहे तिच्यामुळे कधी कधी मनुष्याच्या धार्मिक वृत्तीवर आघात होतो तथापि ही वेदना कमी व्हावी म्हणून मनुष्य आपला धर्म मशाद. मंदिर किंवा चर्च थात सुरक्षित ठेवतो. लढाईच्या मैदानांवर किंवा वाजरातील चव्हाऱ्यावर त्याला फटक देत नाही.

या प्रकारच्या शोषणाने मान्यतेचा जो व्हास होतो त्याकडे धर्म डोळेझांक करतो व अप्रत्यक्षपणे त्याला संमति देतो. असल्या धर्माचा मान-वता प्रेरित क्रांतिकारकांनी विरोध करून, ते म्हणू लागले की, अशा प्रकारचा हा धर्म माणसाचा महारच करील. त्याचें म्हणणे शंभर टक्के खरें आहे.

सारांश, आज मानवाला सुखी करण्याच्या कामी धर्म व विज्ञान असफल ठरलें. समाजामधून शोषण जर कायमचें बंद करावयाचें असिल तर त्यासाठी आजच्या तरुणतरुणींनी या विषयाचा मूलगामी विचार केला पाहिजे. नुसता निषेध किंवा धिःकार करून हें होणार नाही.

### [१९] रशियाचा मोठेपणा

सांप्रदायिक टीकाकाराचें म्हणणे कांही जरी असले तरी माझी अशी समजूत आहे की आमच्या या चालू, जमान्यांत रशियानेंच फक्त मंदिर व बाजार, धर्म व अर्थ सिद्धांत व व्यवहृत यात आविरोध स्थापन करण्याचा सर्वप्रथम कला. रशिया विषयी या मुळेच माझ्या मनांत मोठा आदरभाव आहे, विज्ञानाचा असफलतेतून वर उठण्याचा प्रयत्न रशिया अत्यंत तन्मयतेने व मनापासून करीत आहे. मंदिरांत बंद करून ठेवल्या निर्जीव धार्मिकते-ऐवजी सामाजिकतेची नवीन प्राणवान मूल्ये कायम करण्याचा रशिया प्रयत्न करीत आहे. पण त्याला अजून यश मिळालें नाही. याचें कारण उघड आहे. वातावरण जेव्हा युद्धाने दुमदुमत असते तेव्हा संबंध सामाजिक



जीवनांत युद्ध हीच प्रधान वृत्ति बनून जाते सर्व कार्य शक्ति युद्धासाठी चाल्यत तयार राहण्यांतच खर्च होऊन जाते. युद्धाला अमुक एक गोष्ट किती उपयोगी आहे हे पाहून त्या गोष्टीची किंमत ठरविली जाते. आज युरोपाची गोष्ट तशीच आहे. शिवाय केवळ एका देशांत समाजवादी सिद्धांत अमलात आणणे तितकेंसे संभवनीय नसते. रशियाची स्थिति आज कांही अशी अशीच आहे,

### [२०] पहिले पाऊल टाकण्याची हिंमत

तर मग जेव्हा सर्व देश युद्धाचा त्याग करीत नाहीत तेपर्यंत युद्ध-विरोधाचा उपक्रम शक्यच नाही म्हणायाचा ! आणि त्या दिशेने होणारे सर्व प्रयत्न शेवटी निरर्थकच ठरावयाचे ?

पण वस्तुस्थिति तशी नाही. रशियाने जसा एका क्षेत्रात सर्वप्रथम आरंभ केला तसा कुणाला तरी निःशस्त्रीकरणाच्या दिशेने पुढाकार घ्यावा लागेल. लेनिनच्या वेळेला मार्क्सवादी म्हणत असत की, केवळ एकाच देशात समाजवादाची स्थापना होऊन शकत नाही. परंतु आता स्टॅलीनच्या वेळी लोक जसे आप्रहाने म्हणू लागले की एका देशात युद्धा समाजवादाची स्थापना होऊ शकते व ती केली पाहिजे. ज्या देशातील परिस्थिति जरूर तेवढी परिपक्व होते तो देश चट्कन समाजवादी होऊ शकतो. इतर देशात क्रांतीसाठी थांबावे लागत. क्रांति एका देशांतून दुसऱ्या देशात नेता येत नाही असे स्टॅलीन म्हणतो तो याच अर्थाने.

### [२१] देशकाल वर्तमान

उदाहरणादाखल मी रशियाचा निर्देश केला. क्रांति साठी विवेकाची गरज आहे हे समजावून घेण्यासाठी युद्धा हे उदाहरण लागू पडते. त्यांच्या सिद्धांताच्या विनियोगाची पद्धति देशकाल वर्तमानाप्रमाणे वेगवेगळी असते. देशादेशाची परिस्थिति सारखीच असत नाही. त्याचे प्रश्न, त्यांना उपलब्ध असलेली साधने ही देखील भिन्न भिन्न असतात. क्रांतीचे सिद्धांत लागू करण्यासाठी याद्विषय गोष्टींचा विचार करावा लागतो.

## [२२] परशुराम-न्याय

आपल्या देशाच्या सांप्रतच्या परिस्थितींवर जों जों मी विचार करतो, तों तों माझी बेचैनी वाढत जाते. ज्याला या देशाचे स्वातंत्र्य नको आहे, सुखममृद्धि नको आहे, असा एकाहि मनुष्य सांपडणार नाही. हा देश, अविभाजित, अगंड एक राहावा असे पुढ्या आपल्याला वाटते. आज पूर्वापेक्षा ही गोष्ट सोपी वाटायला हवी होती. कारण जनतेचे प्रतिनिधि हे राज्यकारभार चालवीत आहे. पण आज आपण काय पाहतो. सर्वत्र अशांति, अव्यवस्था, रामराज्याच्या सुखातीराच दडप्रयोग ! आपल्या पुराणांत रामराज्यापूर्वी परशुरामाचा अवतार झाला होता. त्या काळी युद्ध-प्रवृत्ति अत्यंत प्रबळ झाली होती. युद्धवादांमुळे मानवतेची क्षति झाली होती. परशुरामाला वाटले या क्षत्रियामुळेच युद्धे होतात. त्याने पृथ्वी एकवीस वेळा निःक्षत्रिय केली. म्हणजे एकदा ती पूर्णपणे निःक्षत्रिय होऊ शकली नाही. जर पहिल्याच वेळी निःक्षत्रिय झाली अमती तर पुनः प्रयत्नाचे कारण उरलें नसतें. या एकवीस वेळा प्रयत्न करण्याचा परिणाम असा झाला की, परशुरामच स्वतः युद्ध-पारायण, क्षत्रिय-रूप असा झाला. क्षत्रियाच्या साधनाने त्याचा बीभोड करताना तो स्वतःच तद्रूप व तदाकार झाला आणि शस्त्र प्रयोगाने शस्त्रवादाचा अंत होऊ शकत नाही हा धडा आम्हाला मिळाला.

## [२३] काँग्रेसची नीति

आज हा प्रश्न अत्यंत भीतिदायक स्वरूपात आमच्या समोर उभा आहे. काँग्रेसने शासनाची जबाबदारी स्वीकारली आहे. शांति, संरक्षण, सुव्यवस्था हे तिचें आवश्यक झालें आहे. तिच्या धोरणांवर व नीतींवर टीका करून आज देशापुढील प्रश्न सुटणार नाहीत प्रश्न असा आहे की, आजच्या परिस्थितीत कोणत्याहि सरकारने काय कारावे ? राज्य चालवावे की दूर व्हावे ? मुस्लिम लीग आणि डिप्रेस्ड क्लास फेडरेशन यांची जिद्द पेटलेली आहे. काँग्रेसला शासन अशक्य करून सोडण्याचा निर्धार केलेला आहे. कारण काँग्रेसने एक-दोन वर्षे सफलतेने राज्य केले तर इंग्रजी राज्याबरोबर आपलाहि शेवट होईल हे ते पुरतेपणी जाणून आहेत.

म्हणून ते इतरां हेने काँग्रेसला गादीखाली ओढू इच्छितात. या उलट ईंग्रजी राज्याचा नाश व्हावा असे ज्यांना वाटते, त्यांना काँग्रेसला सुरळीत पणे व सफलतापूर्वक शासन करतां यावे म्हणून काळजी लागली आहे. राज्याच्या स्थितीत शांतता नांदावी म्हणून काँग्रेसचे ह्याताटाचे प्रयत्न चालू आहेत. काँग्रेसला तिने हिंसे-अहिंसेचा विधिनिषेध मानला नाही.

### [२४] हिंसेची प्रवृत्ति

हिंसा निष्णात नसली तर ती कार्यक्षम व सफल होत नाही. हे तिचें वैशिष्ट्य आहे. सफल हिंसेसाठी शीघ्रता व दृढता पाहिजे. पुढे या दृढतेचें पर्यवसान कठोरतेत व कठोरतेचें निर्दयतेत होत जातें. सहृदय सरकार याबाबतीत संयमपूर्वक वागू शकतें परंतु अलिप्त मात्र कोणतेंच सरकार राहू शकत नाही. साम्यपारीस्थितीत काँग्रेस सरकार जे कठोर उपाय अमळीत आणीत आहे त्याबद्दल आम्हाला खेद व विषाद वाटला तरी त्यांचा विरोध करण्याचीहि शक्ति आमच्यांत नाही. एक मात्र आम्हांच्या पुरतेपणीं ठाळक आहे की, कडक उपायांनी व जबराने सरकार शांतता प्रस्थापित करू शकलें तरी सांप्रतचे प्रश्न मात्र सुटणार नाहीत.

### [२५] क्रांतिनिष्ठ बुद्धिमत्ता

हे प्रश्न सोडविण्याचे काम क्रांतीची दीक्षा घेतलेल्या बुद्धिनिष्ठ तरुणांचें आहे. प्रश्न सोपे नाहीत. दुसऱ्या देशाच्या अनुकरणाणने ते सुटणार नाहीत. एका देशातील परिस्थिति दुसऱ्या देशातोल परिस्थिती बर हुकूम असती तर स्वतंत्र बुद्धीची, विचारशीलतेची किंवा मौलिकतेची गरज पडली नसती. आज आपल्या पुढील प्रश्न निव्वळ शांति कायम करण्याचा नवून एक राष्ट्रीयत्वाच्या विकासाचाहि आहे. सरकार शांति स्थापन करू शकते. एक राष्ट्रीयत्वाच्या विकासासाठी ती पोषकहि ठरू शकते. तथापि कोणतेंहि सरकार झालें तरी तें भिन्न भिन्न लोकांत सख्य वाढवून त्यांना गुण्यागांविदाने वागायला लावू शकत नाही सरकार सर्व प्रकारची खेप करून देलें शकते. त्याचें काम एक प्रकारचे निषेधात्मक आहे

विधायक नव्हे ! हीच नीति क्रांतिकारक पक्षाने अवलंबिल्यास आशेला जागाच उरत नाही. आपलें सरकार असल्यास आपण त्याला शक्य ती मदत करूं. त्याचे सामर्थ्य व कार्यक्षमता आपल्यामुळे कमी होणार नाही असें आपण करूं. परंतु सद्भावना व पुरुषार्थ गाजवून समाजक्रांतीची भूमिका मात्र आपल्यालाच निर्माण करावी लागेल. शासन हातांत आल्या बरोबर आपोआप क्रांति घडते असें नाही. क्रांतीची भूमिका तयार करण्यासाठी परंतुत प्रश्न गोंडविळें पाहिजेत. अंबेडकराईट विसंनोषी आहेत, लोंग्याले खोडसाळ आहेत, गुंड आहेत अस केवळ तांघेरे झाडून काम भागणार नाही. शिब्या शापाने कांही साधलें आहे काय ?

### [२६] गुंड कोणी स्वतंत्र प्राणी नाही

दंगेघोषें केवळ गुंड करतात असें म्हटल्याने काय साधणार आहे ! आणि हे इतके गुंड एकदम आले तरी कुठून ? हे काय आकाशातून पडलेत ? आजचा काळ सत्तासंक्रमणाचा आहे. आपलें अधिराज्य असावें अशी प्रत्येक गटाला काळजी लागली आहे गुंड-राज्याची जर स्थापना होऊं द्यावयाची नसेल तर आपल्याला समाजांत सभ्यतेची व शिष्टतेची प्रबुद्धा घादबावी लागेल.

आजच्या प्रश्नाचें स्वरूप हिंसे अहिंसेचें तितकेसें नसून सभ्य-असभ्य-तेचें आहे. हिंसेत सुद्धा सभ्यता व शिष्टता असते. तिला आपण वीरता व क्षात्रवृत्ति म्हणतो. पूर्वकाळात वीर पुरुषामध्ये जेव्हा द्वंद्व युद्ध अगर सेना-युद्ध होत असे, तेव्हा दोन्ही पक्षाचे योद्धे लढण्यापूर्वी प्रतिपक्षाला स्वताच्या भूमिकेवर आणीत. विरोधी झोंपला असेल तर त्याला जागें करीत. निःशस्त्र असला तर त्याला शस्त्र देत. गैरसावध असला तर सावध करीत. प्रतिपक्षाला गैरसावध असतांना ठार करणाऱ्याला, झोंपेंत असतांना मारणाऱ्याला अथवा असभ्य शिब्या देणाऱ्याला कुणी वीर पुरुष म्हणत नाही ! हिंसेला सुद्धा शिष्टतेची मर्यादा असते.

### [२७] आमची अमानुषता व विवशता

आज आपल्या देशांत सभ्यपणे जगणें अशक्य झालें आहे. आपली स्थिति हवानापेक्षा व राक्षसापेक्षाहि वाईट झाली आहे. या प्रांतांत गुंड-

बील मंजूर झालें तेव्हा मला फार यातना झाल्या. परंतु हा दुबळ्याचा क्रोध आहे. माझ्यामध्ये किंवा माझ्या विचारांच्या लोकांमध्ये गुंडा-बिलाची गरच राहूं नये अशी परिस्थिति निर्माण करण्याची ताकद आहे काय ? बिलाच्या वेळीं विरोधी पक्षाच्या सदस्याने विचारलें, “ आपल्या देशावर परदेशाचें आक्रमण होत आहे काय ? जर्मन किंवा जपान चालून येत आहे काय ? सरकारला या बिलाची कां गरज वाटावी ? या बिलाच्या मागची परिस्थिति मला माहित आहे. गुंडा-बिल पास झाल्यामुळे मला दुःख झालें. आपल्या सरकारला तें बिल निरुपायास्तव आणावें लागलें हे मी जाणतो. पण इतकें अपून देखील विरोधी पक्षाचा एकाहि आक्षेप पटण्यासारखा नव्हता. आज परकीय आक्रमणाचें भय नाही. विदेशी आक्रमणात जांक्ति आणि वित्त धोक्यात असतें, ग.वेची गांवें उजाड होतात, दवाखान्यावर बॉम्बगोळे टाकले जातात. विद्येची आणि ग्रंथाची मंदिरे जमीन दोस्त केली जातात. पण त्या परिस्थितीत देखील मनुष्य शिष्टतापूर्वक व सभ्यतापूर्वक जगू शकतो. भय परक्याचें असते. स्वजनांपासून भय नसते. स्वजनांचे म्हणजे आपसातलें भय जिंदगी हाराम करून टाकतें. या देशात आज सभ्य माणूस अब्रूनिशी जगू शकत नाही. त्याच्या आई बहिणी, लेकीसुना, कुणी कुणीहि सुरक्षित नाही. तुमचे-माझे भाडण असेल तर आपण दोन तलवारी घेउन भाडणाचा निकाल लावूं ही परिस्थिति मला समजू शकते. परंतु माझ्या भाडणासाठी तुम्ही माझ्या निरपराधी मुलीची अब्रू घेतली किंवा मी तुमच्या कोवळ्या मुलाची निर्दयपणे कत्तल केली आणि असें महिनोगणती चालूं राहिलें तर कोणतें सरकार हे बरदास्त करील ? अहिंसेच्या मार्गाने प्रतिकार करण्यास हें सरकार समर्थ नसलें तर त्याने काय हात जोळीत स्वस्थ बसावे ? हें भय अल्पकालीन नाही; कारण तें बाहेरचें नाही. आंतल्या भयाला सीमा नसते, मर्यादा नसते, स्थल काल नसतो. सरकार शक्तीच्या उपायांनी परिस्थिति शांत करू शकतें. पण प्रेमाच्चें व बंधुत्वाचें वातावरण निर्माण करण्याचें काम मात्र तुमचे माझे आहे. त्यासाठी पुरुषार्थ बरोबर निरपेक्ष मानवप्रेमाचीहि गरज आहे. केवळ बुद्धिनिष्ठेने हें अधकार नाही; त्याला भावना संयुक्तताहि लागेल.

## [२८] ईंट का जबाब पत्थरसे.

खोलवर विचार न करता झटपट सारे करुं इच्छिणारे काय तोड मुचवितात याची मला कल्पना आहे. मी आतांच एक दौरा आठपून आलों. एके ठिकाणी एक सज्जन गृहस्थ मला भेटायला आले. त्यांची मनःस्थिति अस्वस्थ व बेचैन होती. ते म्हणाले, “ आपण मुसलमानांना दहशत बसविली पाहिजे. ते आम्हांला काही किंमतच देत नाहीत. ते आम्हांला शेळपट भागूबाई समजतात. स्वतःचे व शेजाऱ्यांचे रक्षण करून भागणार नाही. ज्या प्रांतात मुसलमान जास्त आहेत तेथे ते हिंदूवर हल्ला करतील. आपला धर्म व आपल्या स्त्रिया भ्रष्ट करतील, आपले धन लुटतील. आपल्याला त्याचा प्रतिकारहि करता येणार नाही. बरे, जेथे मुसलमान कमी आहेत तेथे ते स्वस्थ राहतील. केवळ आक्रमक धोरण न ठेवलें म्हणजे ते सुरक्षितहि राहतील. कारण आपण फक्त आत्मरक्षणापुरतीच हिंसा करणार. अल्पसंख्य हिंदूंचे रक्षण करणे आपलें काम नव्हे काय ? त्या प्रांतात आपण त्यांचे रक्षण करूं शकत नाही म्हणून आपण बहुसंख्य असलेल्या प्रांतांत मुसलमानांना चांगले सडकून धडा दिला पाहिजे. म्हणजे दुसऱ्या प्रांतातील मुसलमान वठणीवर येतील. याठिकाणी आक्रमणहेच आत्मरक्षणाचें मोठे साधन आहे. त्याच्या प्रांतांत ते आम्हांला काफीर समजून बाटवितात, आमच्या बायका पळवितात, त्यांच्याशी जवरीची लगे लवतात तर आपणहि आपल्या प्रांतांत त्यांच्यावर हल्ला करूं, त्यांच्या बायका पळवूं आणि त्यांच्यावर गंगाजळ शिंपडून त्यांच्याशी लग्नं लावूं. त्याची वीट तर आमचा पत्थर ! यास्त्रियाय अन्य उपाय नाही. असेल तर निरर्थक पोकळ वेदान्त आहे तो ! ”

## [२९] चाईटाची नकल म्हणजे भलाईपणा नव्हे.

घराील विधानांत वास्तविकता नाही असें मला वाटत नाही. कष्टा अशी हें म्हणणें खरें आहे. परंतु त्यात बुद्धिमत्ता व दूरदर्शित्व नाही. विचारांचा गोंधळहि पुष्कळ आहे. मुसलमानांना दंड्याने हुकूम केले पाहिजे, असें ते म्हणाले असते तरी हरकत नव्हती. हा उपाय शाश्वत नसला

तरी समजण्याजोगा आहे. परंतु ते तर म्हणतात की, गुंडांच्या प्रतिकारार्थ आपणाहि सम्यतेच्या पोषाखात गुंड बनले पाहिजे म्हणजे मुसलमानांच्या दोषांचे अनुकरण करून हिंदूच्या पोषाखांत वाईट मुसलमान झाले पाहिजे. शिष्टपणाच्या आवरणाखाली वाईटाची नकल प्रत्येक बाबतीत जर झाली, हिंदुत्वाच्या अभिनीवेशाने मुसलमानांच्या दोषांचे अनुकरण जर केले तर त्यायोगे सत्वरक्षा कशी होणार ? तो भलेपणा मग केवळ नांवापुरताच राहील.

निकड फक्त एका गोष्टीची आहे की, कांदी तीव्र उपाय तात्काळ योजणे अवश्य आहे. जमतील तेवढे अहिंसक नाहीतर हिंसक देखील ! सरकार शस्त्र आणि कायद्याचा उपयोग करील. सम्य लोकांना शौर्याने आणि हत्यारांनी काम भागवावे लागेल पण ही शांतता कांदी काळच टिकेल. त्यायोगे समाजक्रांति होणार नाही.

### [३०] वैचारिक भूमिकेत क्रांति

समाज क्रांतीचा माझा अर्थ असा की, यापुढे कुणी हिंदु आणि कुणी मुसलमान होणार नाही. धार्मिक दृष्टीनेदेखील हा भेद राहू नये असे मी म्हणेन. तथापि नागरिकतेच्या क्षेत्रातून जरी हा भेद गेला तरी मला संतोष आहे. यासाठी वैचारिक भूमिकेत क्रांति घडून आली पाहिजे. तुम्ही शूर व्हा. शस्त्रास्त्र प्रवीण व्हा. माझी हरकत नाही. पण तुमची वैचारिक भूमिका माल अजिबात बदलली पाहिजे. तुमच्या या दिवाणखान्यांत नेतार्जा सुभाषचंद्र बोस यांचा फोटो आहे. तो पाहून मला आनंद झाला. पण हा श्रीकृष्णाचा फोटो कशासाठी ? तो एखाद्या विद्यार्थ्याने आपल्या खोलीत खुशाल ठेवावा. त्याची पूजा, अर्चा ध्यान करावे. परंतु विद्यार्थी कॉलेजच्या या समेत त्याला स्थान नाही. पण श्रीकृष्णाच्या फोटोचा अस्मान करण्याचा जर कुणी प्रयत्न केला तर त्याची प्रतिष्ठा कायम ठेवण्याचे काम आपणासर्वांचे प्रत्येक हिंदूचे, प्रत्येक मुसलमानांचे आहे. त्याचप्रमाणे कुराणाची अप्रतिष्ठादेखील आपणा पैकी कुणालाहि सहन होता कामा नये. यासाठी आम्हाला आमचे नागरिक-जीवन हिंदुमुसलमानांच्या धार्मिक

भेदाच्या वरच्या पातळीवर आणावे लागेल. आमची धार्मिकता सव्यापक बनवावी लागेल. क्रांतिकारी विचारांत वर्ग-भेद व धर्म भेद नको. असें झाल्यानेच समान नैतिक मूल्ये स्थापन होतील सगळ्यांसाठी एकमात्र, एक कसोटी राहील.

### [३१] अखंड हिंदुस्थानचा वास्तविक अर्थ.

हा खरा अखंड हिंदुस्थानचा अर्थ आहे. अखंड हिंदुस्थान म्हणजे एखादी जड वस्तु अथवा बाह्य अवस्था नव्हे ! ती एक वृत्ती, एक मनोभूमिका आहे. आपण परस्परांना दडपून टाकले तर आपण एकत्र राहू; परंतु भीत भीत साशंक असे. मुसलमान हिंदूंना घाबरतील, हिंदू मुसलमानांना घाबरतील. अखंड भारताचा डोलाराच तेंवढा शिथिल राहील. त्यांत त्राण, प्रण राहणार नाही.

### [३२] नागरिक-शांतता दलें

म्हणून आत्म रक्षणासाठी तुम्ही पुलिस अगर लष्कर यांच्यावर विस्मृत राहू नये, हें मला सांगावयाचें आहे. आपलें रक्षण आपणच करावे. नागरिक-सैन्य आणि शांतता दलें स्थापन कसवीत. या दलांचें स्वरूप आतंक्रात्मकहि असावे त्यांनी धर्म, संप्रदाय, जात निरपेक्ष भावनेने आपल्या वेगळ्याचें रक्षण करावे. आम्ही सर्व संप्रदायांच्या व सर्व जातींच्या लोकांना शूरवीर, धैर्यवान बनवू आच्छितो. दुर्बल शेजारी चांगला असें जे मानतात ते चूक करतात. दुर्बल शेजारी सहाय्यक होऊं शकत नाही. उलट त्याचें आपल्यावर ओझें पडतें आपल्या जांवाबरोबर त्यांचाही जांवाचा भार आपल्यावर पडतो. म्हणून अंमल बारकाईने विचार केल्यास आपल्याहि लक्षांत येईल की, संपूर्ण शांतता स्थापन करण्याच्या दृष्टीने आपण सर्व अल्प संख्यांक जमातींना सुरक्षित केलें पाहिजे केवळ शस्त्रधारी होऊन कुणी सुरक्षित होत नाही. शस्त्रधारण हीच सुरक्षिततेची अट असेल तर स्त्रीया कधीच नागरिक होऊं शकत नाहीत. त्या पळविण्याच्या वस्तूच राहतील.



### [३३] पाणी बामणीया

हे एक झाले आणखी अेका क्षेत्रामध्ये आम्हांला आमची वैचारिक भूमिका बदलावी लागेल. ते क्षेत्र म्हणजे हिंदूंचे अंतर्जीवन ! हे जीवन देखील जातीयतेच्या भूताने पछाडलेले असं आहे. मुसलमानाचा प्रश्न पुढला तर ' हिंदु-पाणी ' व ' मुसलमान-पाणी ' फार तर बंद होईल, पण ब्राह्मण पाण्याचे व अब्राह्मण पाण्याचे काय ? गुजराथमधील स्टेशनांवर अजून देखील ' पाणी-बामणीया ' असा आवाज ऐकू येतो. पंजाबमधील वाणावळीत ' वैष्णव खाना ' मिळतो. आपल्याला नागरिकतेच्या मूल्याशी ऐतिह्य मूल्यम्बा अनुबंध साधावा लागेल. धार्मिकता व मानवता ह्यातील अंतर नाहीसे करावे लागेल. सर्व जाति, धर्म, संप्रदायांच्या लोकाना नागरिकतेच्या नात्याने समान भूमिकेवर आणावे लागेल बायका पळविणारे ना हिंदू समजले जातील ना मुसलमान ! त्यांना धर्मच नाही. धर्म, संस्कृति, सभ्यता संग्रह्यासाठी एक आहे, समान आहे. कुणी स्वधर्माच्या गावावर लढतो, कुणी स्वसंस्कृतीचे देव्हारे माजवितो, कुणी स्वभाषेच्या गावावर इतरांशी झगडतात. हीं सगळी सामाजिक प्रलयाची लक्षणे होत, जातीची नाहीत. मी आपणा अतिशय स्पष्ट रीतीने सांगून ठेवू इच्छितो की, आगामी काळात मानवाचा धर्म व संस्कृति एकच एक राहील, अनेक राही. तिच्यावर कुणा एकट्याची मालकी असणार नाही- सांप्रतच्या धर्मांकी एखादा धर्म विश्वधर्म होणार नाही, किंवा विद्यमान संस्कृतिपैकी एक वैशिष्ट संस्कृति विश्वसंस्कृतीचे स्थान घेणार नाही. अखिल मानवांचा तो यापक धर्म आणि तो विश्वव्यापी संस्कृति आजचे तरुण विकसित करतील; यावेळीं एक धर्म राहील, एक संस्कृति राहील, आणि धर्म व संस्कृति यात प्रभेद राहील.

### [३४] भाषावादाचे भय

शिक्षणाचे माध्यम मातृभाषा असावे हे माझे मत सर्व विश्रुत आहे. गापावार प्रात रचने ' ला देखील मी संमति दिली आहे. परंतु या विषया-बंधी माझ्या मनांत कधी कधी विकल्प उत्पन्न होतो. मला सारखी भीति

वाटें की, यांतून भाषावादाचा प्रादुर्भाव न होवो. ईश्वराने संवादासाठी भाषा दिली, परंतु तिचा जास्तीत जास्त उपयोग विवादासाठीच केला जात आहे. मवाद प्रेमाला पोषक आहे. विवाद नाशक आहे. इग्रजीत मला वाटते. लॉर्ड अक्लेवरीचे एक वाक्य आहे “ you may gain in argument but lose a friend, which is a very bad bargain in deed ” वादात तुमची मरशी होईल पण मित्र मात्र गमावून वसाल. हा सौदा नोखाचा आहे. भाषावाद या देशातील अंतरप्रातीय व अंतरसांप्रदायीक मित्रभावाला बाधक तर होणार नाही, अशी शंका राहून राहून येते. आता आपल्या नागपूर विश्वविद्यालयात मातृभाषेच्या माध्यमाला सुरवात होईल हिंदी भाषी हिंदीत शिकतील, मराठीवाले मराठीत आणि मुसलमान आपल्या उर्दूचा हेका मोडणार नाहीत. आज तिथेहि इग्रजीत शिकतात आणि एकत्र शिकतात. आता येथेच पहा. तुम्हा मंडळीत बंगाली मुले आहेत, मद्रासी व गुजराथी मुले आहेत. एकाद दुसरा मुसलमान पण आहे. पुढे देखील हेच दृश्य दिसेल काय ?

### [३५] भाषेचे धर्म व संस्कृतीची नाते नाही.

तुम्ही विचारात की, “ मातृभाषा आम्ही सोडून द्यावी की काय ? ” मी अंम म्णत नाही. पण आपण सगळ्यांनी मिळून सोडूनच दिली तर मला दुःख होणार नाही, हेहि तितकेच खरे. कदाचित् आनंदच होईल. तथापि प्रातीय भाषा ही आम जनतेची भाषा आहे. लोकांचे शिक्षण आणि लोकराज्य त्याच्याच भाषेतून होईल. आणखी काही काळ तरी त्याशिवाय इलाज नाही. परंतु त्यात प्रातवाद, जातिवाद व संप्रदाय वाद याचा दर्प अमता कामा नये. भाषेचा धर्माशी काही संबंध नाही. संस्कृतीशी देखील त्याम संबंध नाही. जगातील सर्व ख्रिस्ती बायबल एकाच भाषेतून थोडेच वाचतात ? सर्व मुसलमानांची सर्वत्र बोल-भाषा एकमात्र उर्दूच आहे ? दूर कशाला, शेजारचेच उदाहरण घ्या ना ! बलुचिस्थानचा मुसलमान, सह्यद्र प्रांतातील मुसलमान, मलबार मधील मुसलमान हे काय सारे एकच भाषा बोलतात. ज्या पूर्व बंगालमध्ये आज एवढा जोरजुलूम होत आहे,

तेथील मुसलमान तरी उई बोलतात काय ? सवध यूरोपची संस्कृति एक आहे, पण भाषा भिन्न भिन्न आहेत. धर्म व संस्कृतीशी भाषेचा संबंध जोडणारी ही विचारसरणी चूक आहे.

### [३६] प्रांतीय भाषांचा राष्ट्रीय विकास

विभिन्न धर्मांचे लोक प्रांतीय भाषेतून जेव्हा लिहू वाचू लागतील तेव्हा नवे नवे वाक्प्रचार व विशेषण भाषेला समृद्ध करतील ह खरे, कुणी प्रभू येशू म्हणेल, तर कुणी हजरत येशू ख्रिस्त म्हणेल. एखादा भगवान् महमद म्हणेल तर कुणी हजरत बुद्ध म्हणेल. किंग राम व क्विन सीता ह्यांना जर आपली हरकत नाही तर बादशाह राम लिहिल्याबद्दल चिडण्याचे तरी काय कारण आहे ? स्वामी रामतीर्थानी तर आपले नावच राम बादशाह ठेवून घेतले होते. भाषाभेदातून जर भाषावाद उत्पन्न झाला तर आपण परस्परांची भाषासुद्धा शिकणे सोडून देऊ. धर्म आणि संस्कृतीच्या आधारे जर भाषा वेगवेगळ्या झाल्या तर सर्व व्यवहारहि वेगवेगळे होऊन जातील. या फाटा-फूटीचे नाव पाकिस्तान आहे. पाकिस्तानला आणखी वेगळी शिंग नसतात !

### [३७] विधायक विचार

आज समाजामध्ये सगळ्यात मोठी व सगळ्यात जास्त उणीव विधायक विचारांची आहे. चामडी बचावून काम करणारे जीर्ण मतवादी किंवा परिमित दृष्टि असलेले राज-नीतिज्ञ हां उणीव भरून काढू शकत नाही एखादे संकट अचानक चालून आल्यावर येन केन प्रकारेण त्याचे निवारण करावेच लागते. घराला आग लागली तर ती ताबडतोब विझवावी लागेल पूर आला तर लोकाना वांचविण्याचो व्यवस्था करावी लागेल. परंतु आसाम किंवा जपान मध्ये वारंवार घराना आगी लागू लागल्या किंवा उत्कल मध्ये पूराची भीति रोजचीच होऊन बसली तर तिचे निवारण करण्यासाठी काही मूलगामी उपाय योजावेच लागतील. यासाठी विधायक प्रतिभेची आवश्यकता आहे. अस्पृश्यांचे भाडण आज आहेच, लीगवादी मुसलमानांचा तंटोहि सुरूच आहे. या अशांतीचे निवारण पुन्स आणि

लष्कराच्या सहाय्याने होऊ शकेल पण भांडणाचे मूळ मात्र अशाने नाहीसे होणार नाही. तो वांजे परिस्थितीत खोलवर रुजून बसतील, या प्रश्नाचे मूल-ग्राही आणि विधायक विचारशक्तीनेच उत्तर मिळू शकेल विधायक विचारात वास्तविकता याची म्हणून ते विचार तुम्हाला आपल्या जीवनांत आचरावे लागतील. ह्याबाबतीत तुम्हां मडळीना करण्यासारखे पुष्कळच आहे.

### [३८] क्रांतियोग

माझ्याकडे एक दिवस अधिकल्चरल कॉलेज मधील दोन विद्यार्थी आले होते. त्याची तक्रार अशी होती, की त्यांच्या वसतीगृहांतील नोकर त्यांचे कपडे धूत नाहीत, उष्टे शेण करीत नाहीत, त्याची भाडी घांसीत नाहीत. त्यांचे गान्हाणे खरे होते. परंतु त्यात नोकरांचा संबंध असल्यामुळे मी त्यांना सांगितले, की याला इलाज नाही. नोकरावर बळजबरी करणे चांगले नाही. कारण त्यांना विचान्याना त्यांच्या जातीबाहेर निघावे लागेल. त्यांचे हुक्कापाणो व रोटीवेटी व्यवहार बंद होतील. माझ्या घरी जेव्हां एकादे हरिजन पाहुणे येतात तेव्हा एखादे वेळीं आमची मोलकरीण त्यांचे उष्टे काढायला व भाडी घासायला तयार नसते, अशावेळीं आम्ही स्वतः— मी माझी पत्नी, माझी मुठे— त्यांचे उष्टे काढून भांडे घासतो. वेळप्रसंगी त्या मोलकरीणीचेहि उष्टी भाडी घासायला आम्हाला हरकत नसते. मग तीच विचार करायला लागते की, ज्याची उष्टी भाडी मी घासते तेच जर हरिजनाची भाडी घासतात तर मग माझे पावित्र्य कुठे राहिले? हळू हळू तिच्याहि मनाची तयारी होत जाते. तुम्हीहि असेच केले पाहिजे. जर नोकर तयार नसतील तर तुम्ही स्वतः आपल्या हरिजन मित्रांचे भाडी—धुणे केले पाहिजे. म्हणजे हळूहळू नोकराचीहि तयारी होऊ लागेल. हा क्रांतियोग आहे.

### [३९] डॉक्टर नित्य पवित्र

आणि तुमच्याकरितां तर ही गोष्ट अगदी सहज शक्य आहे. डॉक्टर काय काय करीत नाही? बेडूक व मुडदा कांपण्यापासून तर तुमचे शिक्षण

सुरू होते. पूर्वी वैद्य अस्पर्श समजला जात असे. आज मुद्दा डॉ. खरे म्हणत असतात की, मी तर शुद्ध आहे, कारण मी मुड्यांची व बेडकांची चिर-फाड करायला शिकलो आहे. हे काम पूर्वी काही पवित्र समजले जात नसे. उच्च जातीतील मुले ते करायला तयार होत नसत. कलकत्याच्या मेडिकल कॉलेजात जेव्हा पहिल्या प्रथम एका ब्राह्मण विद्यार्थ्याने मुड्याला रुरी लावली तेव्हा सरकारकडून त्याला तोफेची मलामी दिशी गेली. नालवाडी-मध्ये मेलेली ढोरे फाडण्याचे काम पहिल्या प्रथम एक ब्राह्मण पदवीधर, श्री गोपाळराव वालुजकर यानी केले. गांधींनी त्यावेळी मोठा सोहळा केला महादेव भाईंनी त्याची 'हरिजन' मधून मोठी प्रशंसा केली. हे काम जेव्हा अपवित्र मानले जात असे तेव्हा वैद्य अस्पर्श होता परंतु त्यानंतर उच्च कुलीन व उच्च वर्णीय लोक वैद्याचा धडा करू लागले तेव्हा वैद्य स्वतः अस्पर्श राहिला नाही. फक्त त्याला कुणाचा स्पर्श दोष होत नसे. तो हरिजनांची आणि रजस्वलांची नाडी पाहून देखील स्नान न करताहि शुद्धच मानला जात असे. असा हा तुमचा व्यवसाय वरकरणी कितांदि अस्वच्छ व फठोर भासत असणारी वस्तुतः अत्यंत पवित्र व शुद्ध आहे. जातपातीच्या पलीकडे तुम्ही गेले अमल्यामुळे हे भेदभाव नाहीसे करण्यासाठी पहिले पाऊल तुम्ही टाकले पाहिजे.

### [४०] संप्रदायातीत पेशा

डॉक्टर हा जसा जातीच्या पलीकडील आहे तसाच तो संप्रदायाच्या पण पलीकडील आहे. माणसाला वित्तापेक्षाहि जीव प्यारा असतो. जीवावर वेतली म्हणजे धर्म जाति संप्रदाय सोडून तो डॉक्टरला शरण जातो. जातीय दंग्यामध्ये घायाळ झालेले लोक दवाखान्यात येतात व त्याचा औषधोपचार तुम्हाला करावा लागतो. मला माझीच एक गोष्ट आठवते. मी, हसनमाहिय (येथील आरोग्य मंत्री) एकदा माझे तुमरे एक मित्र डॉ. पांडे यांचेकडे उतरलो होतो. पांडे ग्रँड मेडिकल कॉलेजमध्ये शिकत होते. भेंडी बाजारातच ते राहत असत. सुवईला हिंदु-मुसलमानाचा दगा सुरू झाला. मी पायीच मुक्कामाकडे चाललो होतो. माझ्या समोरच

एका माणसाचा सुरीने भोसकण्यात आले. काही विचार न करता एकदम मी तिकडे धांवलो. माझ्यावर देखील वार झाला असतां इतक्यात एक दंगेवाला ओरडला 'अरे हे तर मोठे दबाव्यानेवाले आहेत. आपल्याला मलमपट्टी करतात.' मला सोडून देण्यात आले. मी मेडिकल विद्यार्थ्यांच्या सोबत राहत असे, इतकेच त्यांना पुरे होते. ही घटना तुमच्या दृष्टीने मोठी उद्बोधक आहे. सांप्रदायिक भेदभावाच्या वर येऊन निःकृपणें जर तुम्हाला तुमचे काम करता आजे तर तुम्ही जातीयवादाचा व संप्रदायवादाचा प्रतिहार इतरापेक्षा सुलभ रीतीने करू शकाल. आज दोन्ही जमातींमध्ये अतिशय मनोमालिन्य वाढलेले आहे आणि तरी देखील डॉ. ग्वेरे, डॉ. दुवे हे लोकप्रियच आहेत. तुम्ही माणसाचे फट दूर करता, वेदनेचा पहिार करता, रोगाचे निवारण करता, मगत्याला वाचवू शकला नाहीत तरी कमीत कमी त्याचे जीवन निगमय व सुखद करता, आणि म्हणूनच तुम्हाला जाति, संप्रदाय निरपेक्ष मानवतेची प्रतिष्ठा प्राप्तपणे वाढविता येते. स्थिर सामाजिक मूल्यांची स्थापना करायला तुमच्या व्यवसायामुळे जी मदत मिळते ती इतरांना मिळत नाही. म्हणून ही जबाबदारी तुमच्यावर विशेषरूपाने आहे. ती पार पाडण्यासाठी तुम्ही आपला व्यवसाय भदिर व बाजार यांच्या प्रभावापासून अक्षित ठेवला पाहिजे. तुमच्यासाठी रोगी हा हिंदू, मुसलमान, ब्राह्मण-भेहेतर यापैकी कोणी नसून केवळ रोगी आहे.

### ५४१] केवळ उपजीविकेकरितां नव्हे.

यास्तव तुमचा वेदा केवळ उपजीविकेचें साधन म्हणून असता कामा नव्हे. तो जीविकेचे साधन तर आहे पण ही त्याची गौण बाजू झाली. समाजसेवा ही त्याची मुख्य बाजू! रोग्याला जशी जात नाही तशी तुम्हालाहि जात नाही. तुमचा दबाव्याना म्हणजे दुकान नव्हे आणि सांप्रदायिक भेदभावाच्या चार भिंताळ्यांनी घेरलेले भदिर, ममजीद किंवा चर्चहि नव्हे! जे लोक औषधोपचार व रुग्णगुंथपा ही धर्म प्रसाराची साधने मानतात ते आपल्या व्यवसायाच्या पवित्रतेवर, उपयोगितेवर आणि प्रतिष्ठेवर कुठारावात करतात.

### [४०] व्यावसायिक चारित्र्य

तुमच्या व्यवसायाच्या श्रेष्ठतेचें वर्णन आणखी कुठवर करूं. तुम्ही लिंग-भेदाच्याहिवर उठावे अशी तुमच्याकडून लोकांची अपेक्षा आहे. तुमच्याकडून स्त्रीया आपला इलाज करवितात. डॉक्टरणीच्या अभावी आपल्या विशेष रोगाची चिकित्साहि करवून घेतात. प्रस्तीच्यावेळी देखील तुमचीच मदत घेतात. सुर्वेचे डॉ. पुरंदर हे नाणावलेले स्त्री-रोग-चिकित्सक आहेत जर ते दूषित व विकारी वृत्तीने काम करतील तर त्याची काय प्रतिष्ठा राहील. मी याला व्यवहारोचित ब्रह्मचर्य भावना म्हणतो. साराश, तुमच्या व्यवसायात बाजारचे तत्व नसावें मंदिर, मसजीदीतली संकीर्णता नसावी आणि विकारी दृष्टि सुद्धा राहूं नये.

### [४३] तुमचा विशेषअधिकार

हे तुमचे छावालय देग्वील सुर्वे सारखेच हिंदु-मुस्लिम वर्तीच्या मध्यावर आहे. तुम्ही दोघांचीहि सेवा शुश्रूषा करून त्याचा विश्वास मिळवू शकतां. माणूस पैसे देणाऱ्याचे कर्ज फेडू शकतो परंतु शारीरिक पीडा आणि रोग दूर करणाऱ्याचा कायमचा रुग्णी होउन वसतो. आमच्या ग्रामसेवा योजनेत देग्वील दवाखाने अधिक लोकप्रिय आहेत. सेवाग्राम हे आपणा-सारख्यासाठी गांधींच्या विधायक भिन्न भिन्न प्रवृत्तींचे केंद्र आहे. परंतु खेडुतांना सेवाग्रामचे महत्त्व तेथील दवाखान्यामुळे वाटते. वर्ध्यांच्या सरकारी दवाखान्यात गरिबाना जे औषध मिळत नाही, तें तेथे मिळते. एके काळी जे मुसलमान डॉ. मुज्याकडे आपल्या डोळ्याचा इलाज करण्यासाठी जात, मुजे त्यांना हे हिंदुसभेचे प्रमुख अगर अध्यक्ष आहेत याची जाणीवहि राहत नसे. माझे तुम्हाला असे कळकळीचे सांगणे आहे की, तुम्ही क्रांतिकारक बनावे, इनामदार बनावे; राजकीय पक्षोपक्षापासून, धार्मिक संप्रदायापासून अगदी अल्लिप्त राहावे. याचा अर्थ असा की, तुमचा म्हणून कोणताहि राजकीय पक्ष राहू नये. मी तर असेहि म्हणून डॉक्टराने कोणत्याहि सरकारात सत्तेचे पद घेऊं नये. हें सगळेच तुम्हांला साधणार नाही, हे मी जाणतो. कारण तुमच्या निष्ठेत इतकी तीव्रता व उत्कटता नाही. परंतु तुम्ही आपल्या व्यवसायाचें सामाजिक मूल्य व नैतिक प्रतिष्ठा वाढवावयाचा

प्रयत्न मात्र अवश्य करा. तुमच्या हृदयावर सामाजिक परिस्थितीची प्रतिक्रिया झाली पाहिजे. तुमची बुद्धि जागृत झाली पाहिजे व याचा परिणाम तुमच्या जीवनात प्रकट झाला पाहिजे. भिन्न भिन्न वर्गांच्या भिन्न भिन्न वर्गांच्या, भिन्न भिन्न जाति आणि जमातींच्या लोकांवरोवर समानतेचा व्यवहार करणे तुमच्यासाठी फार सोपे आहे. तुम्ही तरुण आहात विद्यार्थी आहात आणि तेहि मेडिकल विद्यार्थी आहात. म्हणजे एकेक गोष्ट दुसरी-हून वरचढ अशी आहे. म्हणूनच विधायक प्रतिभेनुसार आचरणामध्ये तुम्ही पुढाकार घेतला पाहिजे.

### [४४] पुण्य संकल्प

आपल्या देशासमोर असलेल्या विकट प्रश्नांवर वास्तविक व मूलगामी तोड काढणे हा विद्यार्थ्यांचा अधिकार आहे. ह्याचेच नाव विधायक विचारशीलता आहे. हे काम एकटी कॉंग्रेस करू शकत नाही. आजवर ती एक प्रतिकारक चळवळ करणारी संस्था म्हणून राहिली आहे. आज ती सत्ताधारी सरकारच्या भूमिकेत आहे. तिच्यासमोरील प्रश्न मोठा विकट आहे जर ती वर्ष दोन वर्ष शांति व सुव्यवस्था टेवू शकली नाही तर आमची स्वराज्याची व 'चलेजाव' ची घोषणा व्यर्थ होणार आहे. कॉंग्रेस असफल ठरली तर इंग्रजी राज्य आमच्या नालायकीने टिकून राहील. बंधुविग्रह व दुही चालत राहिली तर पाकिस्तानची बीजे अकुरित होतील. हिंदुस्थानात सामाजिक क्रांतीच्या योगाने अखंडत्व, अंतराप्रतीयत्व आणि संयुक्त राष्ट्रीयत्वाच्या भावनांचा विकास करण्यासाठी ज्या प्रकारच्या विधायक विचारांचा व चळवळीची गरज आहे, त्याचा संकेत मात्र मी या ठिकाणी केला

आपल्या आवडत्या मायभूमीवरून जीव ओवाळून फेकणे तुमच्या-करिता एकप्रकारे सोपे आहे परंतु या विधायक क्रांतीकरिता आपले जीवन अर्पण करणे तितके सोपे नाही. गरज मात्र आज त्याचीच आहे. परिस्थिती आज तेंच मागत आहे. सामाजिक क्रांतीसाठी विधायक प्रतिभेच्या विकासाचा आणि राष्ट्रव्यापी संयोजनाचा पुण्य संकल्प जर तुम्ही कराल तर हिंदुस्थानचे भविष्य उज्वल आणि आशामय आहे.

व्याख्यान— (रॉबर्टसन, मेडिकल स्कूल, नागपूर.)

(मूळ हिंदीतून)

ता. २२-९-४६



## तरुणांचें संगठन

**ही** स्वाजगी सभा राष्ट्रीय युवक संघाच्या कार्यकर्त्यांची आहे. त्यांनी आज इतर मित्रांनाहि मुद्दाम बोलाविले आहे. हेतु हा की युवकांच्या संगठनाच्या बाबतीत माझे विचार ऐकून घेऊन थोडीशी चर्चा करता यावी.

### युवक संघाशी माझा संबंध

राष्ट्रीय युवक संघ ही माझी मर्यादा आहे, म्हणजे ती मी काढलेची आणि मी चालविलेली मर्यादा आहे, असा समज नावार्थिक आहे. पण हा समज खरा नाही. या संघाशी माझा संबंध बराच निकटचा व जिव्हाळ्याचा आहे. पण मी त्याचा मस्थापक किंवा संचालक मात्र नव्हे. फार काय हा संघ स्थापण्याची कल्पना किंवा स्फूर्तीहि माझी नाही.

तर मग या मर्यादी माझा संबंध आहे म्हणजे काय? आपल्या देशात जे अनेक विचार प्रवाह अस्तित्वात आहेत त्यात गांधी विचार हा सर्वात जास्त कल्याणकारक व क्रांतिकारक आहे हे काही तरुणाना पटले आणि त्या विचार प्रणालीच्या आधारावर आपल्या मगदूराप्रमाणे तरुणांचे संगठन करावे असे त्याच्या मनाने घेतले. अर्थात गांधीच्याप्रमाणे आश्रम चालवून किंवा विधायक कार्याच्या इतर संस्था काढून अहिंसक संगठनाचे प्रयोग करण्याचा त्याचा अविष्कार नव्हता. 'लहान तोंडी मोठा घास' घेण्याचा धाट त्यांनी घातला नाही. आपल्या समजूतीप्रमाणे व शक्तिप्रमाणे गांधीच्या विचारसरणीच्या आधारावर संगठन करण्याचें त्यांनी निश्चित केले आणि कामास लागले. त्यांत त्यांनी सुरुवातीपासून माझा सहसा घेण्याचे ठरविले. पण माझ्या गैरशिस्तपणामुळे आणि कामाच्या व्यापामुळे त्यांना

माझा विशेष उपयोग झाला नाही. माझ्या नावाचा त्यांना कांहीसा उपयोग झाला, पण माझ्या नावा-वाहि उपयोग करणे त्यांच्या संगठनाच्या दृष्टीने गैर व अप्रशस्त कसे आहे हे त्यांना पटविण्याचा प्रयत्न मी करित आगे आहे.

त्यांना अगस्त्य कन्येनामने पं. ५८ न ११ याचा वास्तवीय यश फितपत आणें हा मुद्दा अगदी अग्रहिता आहे. यशापेक्षा अगस्त्यच जास्त आणें हे त्यांना कळू नये. अगदी शून्य यश आणें असे समजा. ग्राही प्रसंगी आशी 'मी', 'मी' म्हणता-याचाहि तोठ तुम्हाला अनेक पण त्या मुद्याचे विवेचन आज मग करावयाचें नाही. आज आल्या समोर जो मुद्दा आहे तो हा की याची खोळारकेश्या नांवाची तसें काय होती ? आणि ती किंमत योग्य होती ? याच दृष्टीने आता आग विचार करू.

### संगठनाचें प्रचलित दोन प्रकार

आग ओ पाहिली की सामान्यतः तरुणांचें संगठन शिपाई बागाचे किंवा मैत्रिक वठगाचे असतें. मैत्रिक संगठनाचे दोन प्रकार प्रचलित आहेत. एक दंडनिष्ठ अगर राज्यनिष्ठ किंवा सत्तानिष्ठ आणि दुसरा व्यक्तिनिष्ठ. व्यक्तिनिष्ठ संगठनातहि दंडाचें तत्व मुख्य असतें. पण त्या संगठनाचा आधार प्रमाण पुढे व्यक्तिवरील निष्ठा असते.

### सत्तानिष्ठ संगठन

सत्ताधिष्ठित म्हणजे मत्सेवर उभारलेलें संगठन बहुधा सरकारचें असतें. त्यात निष्ठावान माणसें नमतानेच असें नाही पण मुख्य भरणा पगारी अथवा भाडोत्री शिपायाचा असतो. त्यांच्या ठिकाणी आज्ञापाठन व कार्यनिष्ठा असणे म्हणजे झालें. विचारनिष्ठेची गरज नाही. किंबहुना त्यांच्या ठिकाणी विचार नपठेयच बरा. त्यांना विचार करण्याचा मोकळाक दिशी तर भक्त्यावेळीं त्यांचें मतस्वातंत्र्य नडायचें. त्यांच्या हृदयांत फारशा भावनाहि असतां कामां नये. एरवी आयत्या वेळीं त्यांच्या कोमळ भावना कर्तव्य पाठनाच्या आड यावया. अर्जुनाचें उदाहरण या बाबतीत प्रसिद्धच आहे.

## पशुपेक्षाहि हिनकस जीवन

त्यामुळे कौजेंतील शिपायांमध्ये कोणचेहि प्रेमबंधन नसावें, कौटुंबिक पाश नसावा असा प्रयत्न होत असतो. परिणाम असा होतो की त्यांना बायला पोरें निवा स्वतःचे घरदार नसते. पण म्हणून संयम किंवा वैराग्य साधते असें नव्हे. डोक्यात विचार नाहीत, हृदयात भावना नाहीत. त्यावे, त्यावे, झोपावे आणि मन रमतावे. हेच त्यांचे जीवन. त्या जीवनाला मी पशुवत म्हणण्याचे धाडस मुझात करीत नाही. सैन्यातील शिपायांची शारीरिक गरज मानानिघाळता. त्यांचा छापणीत बायला निवा पोरें पुरविण्याची सोयहि काही ठिकाणी असते. काही ठिकाणी तनची सोय दुसरीकडे केलेली असते. युद्धाच्या काळात देशरक्षणाचें महत्कार्य या सैन्याला पार पाडायचे असते. म्हणून युद्ध चालू असताना त्यांची शरीर-सेवा करण्यात कित्येक मुर्तींना भूषणहि वाटत. परवाचीच गोष्ट आहे. ब्रिटीस-भट-नाच्या गाडीत आमचा एक अमेरिकन प्रवासी सोंपली एका जर्मन इंडियन तरुणाला विचारीत होता, 'अजून लग्न करण्याचा विचार नाही वाटत ?' तरुण म्हणाला, 'आहे, पण मुठगी पाहिजेना' अमेरिकन म्हाताऱ्याने विचारले, 'अरे, मुर्तींना काही तोटा का आहे ?' तरुण विषादपूर्वक म्हणाला 'मुठी मुबळक आहेत. पण या युद्धात त्या सगळ्या डागळलेल्या आहेत. सोजिरानी किती मुळी भ्रष्ट केल्या असतील याची नेम नाही ' यावरून सैन्यातील शिपायांच्या शिपाईगिरीची कल्पना येईल. शीळ किंवा नीति याचा त्यांना काही उपयोग नसतो.

## स्त्री जातीचा उपमर्द

'सगठन हिसक असावे की अहिंसक ? सशस्त्र असावें की निःशस्त्र ?' हा प्रश्न निराळा. पण सशस्त्र सगठन करायचे झाले तरी ते क्रांतिकारी होण्यास कोणत्या गुणांची आवश्यकता आहे हा महत्त्वाचा मुद्दा आहे. सगळ्या सगठनहि फक्त सांगकाम्या, भाडोबी लोकांचें असले तर त्यांचीं डोकीं विचारशून्य, त्यांचीं हृदये भावनाशून्य असलीं पाहिजेत असा प्रयत्न करावा लागेल आणि त्यांना कुठलेहि स्नेहबंधन नसावे याची काळजी घ्यावी

लागेल, म्हणजे सैन्यांतील शिपाई अविवाहित अपूनहि ब्रह्मचारी असले पाहिजेत असे नाही. पूर्वी देवाचा वाहिलेल्या मुरब्बा किंवा देवदासी पुरोहितांच्याद्वारे देवाची सेवा करीत असत. अता राष्ट्रांगना किंवा देशदासी सैनिकांच्या मार्फत देशाची सेवा करतात. स्त्री जातीचा हा उपमर्द कुठल्याहि समाजकातीला पोषक कामा बरे ठरेल ! भाडोनी शिपायाचा एका किंवा अनेक स्त्रियाशी शरीर संबंध देऊ शकेल. पण प्रेमसंबंध जडता कामा नये. कुठल्याहि स्त्रियाचा अधिकार किंवा सत्ता त्याच्यावर राहणार नाही. तो फक्त बगतीत राहणारा शिपाई आहे घरात राहणारा बुद्धवयसल नागरिक नव्हे. 'सिविल' निराळे. 'मिलिटरी' निराळे.

### ‘सिविल’ व ‘मिलिटरी’

युद्धाच्या वेळी त्याच्या निर्मग मिद्ध कोमळ भावना जागृत होऊन ऐन वेळी घोटळा होऊ नये म्हणून ही सावधगिरी बाळगावी लागते. तो अगदी भान विमरून लढळा पाहिजे. त्यासाठी त्याचा मुद्दाम दारू पाजण्याचा परिपाठ आहे. बेताची दारू पिऊन तो स्वतःचा व जगाला दिसतों आणि अगदी वेधेश होऊन लढतो. आगल्या इकडे पटाच्या पैश्याहि शर्यतीच्या वेळी सिद्दी किंवा ताडो पाजण्याचा प्रघात आहे. तेवढ्यासाठीच त्याला मलिदा चारण्यात येतो. त्याने सदामर्दकाळ मनमुराद खुराक खावा. कुठलेहि उपयुक्त काम करू नये आणि शर्यतीच्या वेळी विक्रम गाजविण्यास सज्ज राहावे हेच त्याचे जीवन. हेच सैनिकांचेहि जीवन. त्यात विचाराची गरज नाही. समाजोपयोगी कार्याला वाव नाही. लष्करी शिक्षणात भाऊभाजणे, आग विझविणे, ओशे उचलणे, लाकडे पोडणे, पाणी काढणे इत्यादि अनेक बाबींचा समावेश होतो. पण त्या सगळ्या गौण व आनुपंगिक असतात.

या प्रकारच्या संगठनाने एका विशिष्ट प्रकारची मनोरचना घनत. मनाला एक ठराविक वळण लागते. परवा आगगाडीत थंडीचा बराच त्रास झाला. आमच्या डब्यात काही सोजीर होते. थंडीच्या निवारणासाठी आम्हाला ओवरकोट, धोंगडी, लेप याची आठवण झाली. पण ते

शिपाईगडी म्हणायला लागले, 'कोण दैना आहे बुवा या कडाक्याच्या थंडीत देवीठ एक घोटभर दारू मिळू नये. Not even just a sip.' आप्हां ग घोगडी आठव गे. त्यांना दारू आठव गे. हा त्यांच्या व आमचा मनोवृत्ती-तीत भेद. आमची मनोवृत्ति नागरिक त्याची सैनिक. आमची मुक्ती त्यांची फौजी.

### बहुप्रसवा लष्करशाही

हा झाला मंगठनाचा एक प्रकार. या लष्करी मंगठनाचा जन्म लष्करशाहीचा पोटी झालेला आहे. शास्त्रवाद व दंडानुशाही लष्करशाहीची प्रमुख अत्ये आहेत. भाडवऱ्यांशी प्रमाणेच लष्करशाही देखील बहुप्रसवा म्हणजे मोठी लेबुरवाळी आहे.

### सत्तानिष्ठा व क्रांतिनिष्ठा यांचे नैर

अशा मंगठनाचा मनातील भावनेशो किंवा विचाराशी काहीही संबंध नसतो. म्हणून तिच्या द्वारे माणुसकीचा विकास होऊ शकत नाही. पैसे घ्यायचे आणि हुकुम बजवायचा एवढेच शिपायांचे काम. जेथे मोठा नेत्र काम करायचे तेथे कळकळीचा शिपाय उत्कटतेचा प्रश्नच उत्पन्न होत नाही. समजा की दोन शेताचे माहण आहे. दोघानोई एकमेकांला मारण्याला दोन गुंड ठेवठे ते गुंड पैसाकरिता एकमेकांशी लडतील. पण त्यात त्यांची स्वतःची भावना मुळीच असणार नाही. पैसे दिठे नाही तर ते लढणार नाहीत. अर्थात त्यांच्या मारामारीच्या मुळाशी त्यांच्या मनातील संताप किंवा भावना नसून फक्त दाम आहे. जेळमथी फटके मारण्याकरिता मुद्दाम एखाद्या बलवान कैद्याची नेमणूक करतात. ज्याला फटके मारण्याचे त्या गुन्हेगाराचा फटके मारणाऱ्याला, मोठा सात्विक संताप आठव असतो असे मुळीच नाही. पण जोराने फटके मारण्याबद्दल त्याला शिक्केची माफी आणि बक्षिस मिळतो म्हणून तो फटके मारतो. निव्वळ शिपाईगिरी किंवा भाडोत्री शिपायाचा शिपाईवाणा याच प्रकारचा असतो. राज्यसत्तेला अशा शिपायांचा उपयोग होऊ शकतो. पण हे क्रांतिनिष्ठ संगठन नव्हे. अशा संगठनेून क्रांतीचा उदय होत नसतो.

### व्यक्तिनिष्ठ संगठन

दुपों संगठन व्यक्तिनिष्ठ असते. व्यक्तिनिष्ठ संगठन क्रांतिकारकहि अरु शकेल. एखाद्या पराक्रमी पुरुषाच्या भोवती काही शिपाई गोळा होतात आणि एकनिष्ठपणे त्याचा हुकुम पाळतात. भोगल रायाच्या संस्थापक बाबर याचें सैन्य व्यक्तिनिष्ठ होते. स्वराज्य संस्थापक शिवाजी याचेहि सैन्य व्यक्तिनिष्ठ होते. पण त्याचे शिपाई स्वराज्य स्थापनेच्या उदात्त भावनेने पुढे सरमावळे होते. राणा प्रताप याच्या बरोबर रानावनात जिद्धन हाल अपेष्टा नेमणारे शिपाई उदात्त भावनेने प्रेरित झालेले होते. नेताजी सुभाष बास याचे उदाहरण अगदी ताजे आहे त्याच्या हाकेसरशी लक्षावधी लोक त्याच्या निशाणाखाली गोळा झाले. कारण ते सर्व स्वराज्य संस्थापनेच्या उदात्त भावनेने प्रेरित झालेले होते. उदात्त भावनेने प्राण अर्पण करायला निष्ठ झालेले सैन्य स्वयंसेनिकांचे असतें. या स्वयंसेनिकांना खायला अन्न लागत नाही असे नाही; पण ते दामा करिता काम करणारे नसतात. पोटा पुरते मिळाले म्हणजे आपल्या ध्येया करिता पडेल ते सोन उडव्याम ते तयार असतात.

### सत्तानिष्ठ व व्यक्तिनिष्ठ संगठनांतील फरक

ध्येयासाठी तळहातावर शिर भेजून आपल्या नेत्याच्या निशाणाखाली लढायला सज होणाऱ्या या सैनिकांच्या अंगां जें निडावळ असते ते केवळ राज्यनिष्ठ किंवा स्वामिनिष्ठ शिपायांच्या अंगां नसते. त्यामुळे केवळ स्वामिनिष्ठ किंवा राजनिष्ठ शिपाई नेहमी जिव्हाळ्याने देहभान विसरून लढतील असे नाही. युद्धांत त्यांना स्वतःच्या देहाचा विमर पडावा म्हणून कृत्रिम उपायांची योजना करणें हा सुरक्षित पक्ष ठरतो. पण ध्येयाकरिता एखाद्या व्यक्तीचें नेतृत्व पत्करणाऱ्या सैनिकांना स्वतःच्या भुवदुःखाचा विमर पडावा म्हणून दारू पाजावी लागत नाही. आणि गृहस्थाश्रमाच्या स्नेहवधनामार्गेन मुक्त ठेवण्याकरिता छावणींत खिशाहि पुरवाव्या लागत नाहीत. त्यांना त्यांचे घरदार प्रिय असतें, बायला पोरे जिवापलीकडे लाडकी असतात. पण युद्धाचा दुंदुभी वाजत की ते सारें काही विसरतात. घरदार, बायलापोरे, आतेश या सगळ्यांना ते विसरतात. त्यांना रूतःच्या रूक्षाहि विसर पडतो.

मग परस्त्रीची किंवा विश्वयोषितेची गोष्ट कशाला ? ध्येयाने प्रेरित होऊन रणमैदानावर निघालेल्या मर्दाची युद्धकाली तलवार हीच अर्धांगी असते. हे समर वैराग्य म्हणजे स्मशान वैराग्य नव्हे ! समर वैराग्यात निराशा नसते, उत्साह असतो, निवृत्ति नसते, परक्रमाची हौस असते. 'स्वराज्य भिळेपर्यंत लग्न करणार नाही,' अशी प्रतिज्ञा करणारे भीष्माचार्यांचे सवाई उत्तराधिकारी आजही आत्म्यात आहेत. या वीरांचे युद्ध हे तप आहे. ते प्रखर तप चालू असे पर्यंत त्यांनी साऱ्या सुखोपभोगाचा त्याग केलेला असतो. ध्येयःशी ताः तम्य झाल्यामुळे केलेला सुखोपभोगाचा त्याग हेच आपठे वास्तविक नैष्ठिक ब्रह्मचर्य. ब्रह्मचर्य काही फक्त बाह्य परिस्थितीच नव्हे. तो एक निष्ठा आहे. एक वृत्ति आहे.

### नेताजींचे प्रखर ब्रह्मचर्य

नेताजी मुन षचंद्र बोस व कॅप्टन लक्ष्मी या दोघानी एकत्र राहून, खाद्यांशी खादा लावून स्वातंत्र्याकरिता युद्ध केले. पण त्यांच्या संबंधाने स्वतःच्या मनाशी तरी कोणी कुजबुजतें का ? कोणी कुजबुजला तर लोक त्याची जीम लादून टाकतील सुभाषबाबूंचे ब्रह्मचर्य रामदामा इतकेच ध्येयमूलक व शुद्ध इतकेच प्रखर नाही असे कोण म्हणेल ? ज्याचो चित्तवृत्ति ध्येयाच्या ठिकाणी एकाग्र झालेला असेल, त्या क्रांतीच्या उपासकाला हा साधना सुलभ असते. सुभाषाच्या ठिकाणी ती एकनिष्ठ होती त्याचे लग्न क्रांतीशी लागले होते जुन्या भायेंत, तलवारीशी लागले होते. 'तलवारीशी लग्न' म्हणजे साधनैक वृत्ति, साधनाच्या ठिकाणी सर्व वृत्ति एकवटण. त्यामुळेच सुभाष व लक्ष्मी एकाच राहूनही शुद्ध राहू शकली. प्राचीन काळी बहिष्म भावाना एकाच अंथरणावर झोपण्याचा प्रसंग आला तर मध्ये 'नगी तलवार' ठेवीत. ती दोघांचेही रक्षण करी. त्यांना नित्य 'हुश्शार' (सावधान) ठेवी. ध्येयाच्या या नग्या तळवारीने रशियाच्या क्रांतीच्या वेळी क्रांतिकारक तरुण-तरुणींचे रक्षण केले. समर वैराग्यात इतके तेज आहे, इतके काव्य आहे, इतके अभोष सामर्थ्य आहे.

नेताजींची आज्ञाद हिंदू फौज जेथे जेथे जात असे, तेथले लोक तिचे स्वागत करीत. त्यांना त्या फौजेचा आधार वाटे. पण भाडोत्री सैन्येला

म्हणजे लोक कंटाळनात, उचगतात, वाचतात. कारण त्या सैनिकांना संयमाचे वळण नसते, संभावितेची चाड नसते. ते पशू प्रमाणे स्वैराचारी असतात. जेथे राहातील तेथीं लोकांना त्याच्या पातून उासर्ग होतो, उपद्रव होतो. लोक म्हणतात तुमच्यापासून आम्हाला रक्षणहि नको आणि उपद्रवहि नको. मत्तानिष्ठ व राज्यानिष्ठ संघटनात पगारी लोकांचा भ्रमण असतो. त्याची तडवार पिशवीची बटीक असते. तिच्यावर ध्येयाचे तेज तळपत नाही. व्यक्तिनिष्ठ संघटनात हा दोष नसतो.

### व्यक्तिनिष्ठ संघटनेतील दोष

परंतु व्यक्तिनिष्ठ संघटनात दुसरा एक महत्वाचा दोष असतो आणि तो म्हणजे व्यक्तिनिष्ठ संघटनेत नुरुवातीला जी तत्त्वानिष्ठ असते तरी पुढेपुढे त्यात तत्त्वानिष्ठचे महत्व कमी कमी होत जाऊन व्यक्तिनिष्ठचेच स्तोम माजते. एक व्यक्ति परा प्रमाण मानली जाते, आणि तिची आज्ञा वेदाइत्कीच पवित्र समजण्यात येते परिणाम असा होतो की त्या व्यक्तीच्या वियोग झाल्या बरोबर सैन्याच्या निष्ठेला आधारच राहात नाही. ज्या मावळ्यांनी गिवाजी महाराजांच्या नेतृत्वावाली स्वराज्याची स्थापना केली त्या मावळ्यांची ती शक्ती गिवाजींच्या मृत्यूनंतर लयाला गेली. आज्ञाद हिंदू मोर्चेदानी सुभाषबाबूंच्या नेतृत्वावाली अलौकिक शौर्य गाजविले. पण आज त्या सैनिकांच्या अंगी ते सामर्थ्य दिसत नाही. कारण आज ते नेताजींना पोरखे झाले आहेत. हतर कोणत्याहि व्यक्तीच्या भोवती हे सैन्य उभे राहू शकत नाही. कारण नेताजींची शक्ति त्यांच्या बरोबर लयाला गेली. त्यांचे विलक्षण सामर्थ्य त्यांच्या अनुयायां पैकी कुणांताहे दिसत येत नाही. म्हणून आज आपण हिंदू फौजेचे कितीहि कोडकौतुक करीत असलो तरी त्या फौजेच्या द्वारे जो चमत्कार नेताजींना करता आला तो आज करता येणे शक्य राहिलेले नाही.

### आज्ञाद हिंदू फौजेची आवृत्ति नको.

आज्ञाद हिंदू फौजेच्या आवृत्त्या काढून आपले काम भागणार नाही. सुभाषबाबूंना जे यश लाभले ते कोणत्या परिस्थितीत लाभले



याचाहि विचार आपल्याला केल्या पाहिजे. आज्ञाद हिंद फौजेची उभारणी परदेशात केली. तेथील माणसानी इंग्रजांची कशी गाळण उडाली तें झोळ्याने पाहिजेतें होते. ब्रिटीश सैन्यातील जीं माणसे आज्ञा. हिंद फौजेत दाखवू शकीं त्यांना स्वाभिमानाचा आणि देश-सेवेचा तोच एक मार्ग मोडला होता. परदेशात किंवा प-प्रांतात राहणाऱ्या लोकांत स्वप्रांतीचा बदल व स्वदेशवापराबद्दल एक प्रकारची आतुलनीची भावना असते. त्या भावनेच्या आधारावर त्यांच्यामध्ये ऐक्य स्थापन करणें कमी अवघड असते. या सर्व कारणामुळे नेताजी मारख्या कर्तव्यगार देशभक्तास आज्ञाद हिंद फौजेची स्थापना करता आली. त्यामुळे नेताजींची धोरणी जिंभा त्यांनी केलेल्या कर्तव्याचे अतिशक्ति व यत्नक्षितिहि कमी होत नाही. त्यांचा पराक्रम लोकोत्तर आहे. त्यांनी केलेला चमत्कार अभूतपूर्व आहे. त्यांनी स्वतःच्या कुठोने रच केले इतिहासाचे प्रकरण अद्भुतरम्य आहे. पण त्यांनी जे केले तेंच आम्हीहि करण्याचा घाट घालूं तर 'डॉन किहो गोड' च्या भाविकेत जाऊन व ए. खुर् नेताजीहि आज्ञाच्या परिस्थितीत हिंदुस्थानात आले तर ते देखील बदलकेल्या काळाला व परिस्थितीला अनुकूल असे धोरण आखतील. आज्ञाद हिंद फौजेत हिंदु-स्थानच्या बाहेर हिंदु-मुसलमानांचे जे ऐक्य त्यांना माधता आठे तें हिंदुस्थानात उभारलेल्या आज्ञाद हिंद फौजेत जिना साहेब, मुस्लीम लीग व मुस्लिम मरफाहें, त्यांच्या सारख्या अनन्य पराक्रमशां श्रेष्ठपणांला देखील साधूं देणार नाहीत.

### क्रांतीची शिळी कल्पना

यांत आणखी एका गोष्टीचा विचार करणें आवश्यक आहे. राजाच्या किंवा राज्याच्या सैनिका प्रमाणेच या आज्ञाद हिंद सैनिकांचीहि क्रांतीची कल्पना शस्त्रास्त्रांशी निगडित आहे. युद्ध व रक्तपात यांचा क्रांतीशी अपरिहार्य संबंध आहे अशी इतर सैनिकाप्रमाणे त्यांचीहि समजूत झालेली दिसते. 'सगळ्या बंड म्हणजे क्रांति' ही क्रांतीची कल्पना आता जुनी झालेली आहे. शस्त्रयत्नाने घडवून आणजेच परिवर्तन म्हणजे क्रांति नव्हे, हें या युगातील दरेक क्रांतिकारकाला पटलेलें

आहे. क्रांति घडवून आणण्या करिता कधी कधी शस्त्रास्त्रांचा प्रयोग करावा लागतो असे अनेक क्रांतिकारकांचे मत आहे. म्हणजे त्यांना तलवारीचे वावडे नाही. पण ज्या ज्या ठिकाणी तलवारीचा उपयोग होईल तेथे तेथे क्रांति होईलच असा मात्र नियम नाही. आज पर्यंत आपण क्रांति शब्द किंचित सैल्यगाने वापरत आलो आहोत. आपली क्रांतीची कल्पना विधायक नाही. फक्त निषेधात्मक आहे.

आज या देशात सैनिक वृत्ति प्रधान संगठनाची गरज आहे, पण तशा प्रकारचे संगठन पुरेसे होणार नाही. क्रांतीची विधायक भूमिका निर्माण करणाऱ्या विधायक वृत्तीच्या संगठनाची तितकच, किंबहुना त्यापेक्षा काकणगर जास्त आवश्यकता आहे. आपल्याला फक्त राज्यसत्ता उलथून पाडायची नाही तर समाजक्रांति घडवून आणायची आहे, हे लक्षात आले म्हणजे माझ्या म्हणण्यातील मुद्दा अधिक स्पष्ट होईल.

### तत्त्वनिष्ठा हाच संगठनेचा गवरा आधार

म्हणून राष्ट्रीय युवक सवाने माझ्या नावाचा उपयोग करणे माझ्या भूमिकेच्या दृष्टीने अनिष्ट आहे असे मला मुचवायचे आहे आपल्याला शक्ति समाजाची वाढवायची आहे, कुठल्याहि व्यक्तीची नाही. संगठनेचा आधार व्यक्ति नसून तत्व आहे. तुम्ही माझ्या भोवती संगठन उभारले तर त्याने देशाची किंवा संस्थेची शक्ति वाढण्या ऐवजी माझी शक्ति वाढेल. आपल्याला शक्ति एका व्यक्तीची वाढवायची नसून समाजाची वाढवायची आहे. आपल्याला कुठल्याहि व्यक्तीचे राज्य नको आहे. आज सकाळच्या भिरवणुकीत मुले ओरडून ओरडून म्हणत होती, “इत्किअब जिदाबाद, थोडे दिनमे गांधी-राज.” आपल्याला गांधीराज नको आहे. गांधी थोर अमताले, महात्मा अमती ठ तरी पण आम्हांला त्यांचे राज्य नको आहे. राज्य लोकांचे हवे आहे. ‘रामराज्य’ म्हणजे श्रीरामचंद्र या व्यक्तीचे राज्य नव्हे. त्याच प्रमाणे गांधीराज्य म्हणजे गांधी या व्यक्तीचे राज्य नव्हे. रामराज्य किंवा गांधीराज्य म्हणजे लोकांचे राज्य, जनतेचे राज्य. तुमच्या संगठनेला लोकांनी माझ्याकडे पाहून पैसा दिला किंवा माझ्या नावासुळे लोक तुमच्या

संस्थेत येऊन सामील झाले तर त्यापासून तुमची प्रतिष्ठा न वाढतां माझी प्रतिष्ठा वाढेल. अशाने तुमच्या संस्थेची खरी भरभराट होणार नाही. तुम्हांला आपलें कार्य साधण्याकरिता अत्यंत शुद्ध बुद्धीने माझ्या नांवाचा उपयोग करणे अप्रशस्त न वाटलें तरी परीणामी ते मला किंवा तुम्हांला हितावह होणार नाही.

### पित्याचें पुत्राप्रत कर्तव्य

दरेक प्रामाणिक माणसाचें आज हे कर्तव्य आहे की त्याने तरुणाना आपली गरज राहाणार नाही अशी परिस्थिती निर्माण केली पाहिजे. तरुणांची संगठने स्वायत्त व स्वतंत्र व्हावीत आणि त्यांना आपली फारशी गरज उरूं नये, असा सारखा प्रयत्न प्रत्येक प्रामाणिक प्रौढ व्यक्तीने केला पाहिजे. चांगला बाप, आई, वडील भाऊ किंवा पालक यांच पद्धतीने शिक्षण देत असतात. हेच बळण मुलांच्या हिताचें ठरतें. म्हणून माझी अशी विनंती आहे की, तुमच्या संस्थेच्या संगठनाशी माझा प्रत्यक्ष संबंध शक्य तितका कमी असावा म्हणजे माझे दोष तुमच्यांत उतरणार नाहीत आणि तुमचें संगठन व्यक्तिनिष्ठ बनणार नाही.

याचें कारण असे की तुम्ही माझ्या एक युग पुढे आहात. विचारांच्या बाबतींत तुम्ही एक पाऊल नेहमी माझ्या पुढेच राहिले पाहिजे. म्हणून तुम्हांला माझें जितके पटत असेल तितके तुम्हीं अवश्य स्विकारा. माझी सल्ला मसलत व जरूर तर मार्गदर्शनहि तुम्ही स्विकारूं शकता. पण वैयक्तिक संबंधाची मर्यादा या पलीकडे जाऊ देऊं नका. कोणत्याहि व्यक्तीचें एकछत्री वर्चस्व राहाणें इष्ट नाही. एखाद्या प्रसंगी त्या व्यक्तीशी ह्मचा मतभेद झाला तर तुमच्या संगठनेत तट पडतील आणि फुटीर-फळाची वृत्ति बोकाळूं लागेल.

### संगठनेची क्रांतिकारक भूमिका

तुमचें संगठन दंडनिष्ठ अथवा व्यक्तिनिष्ठ नसावे म्हणजे तें सैनिक स्वरूपाचें नसावें असें मी म्हटलें हा मुद्दा थोडासा अधिक विवद करूं या.

सैनिक संगठनेचा मुख्य उद्देश व कार्य मुख्यतः संरक्षण व शांतता हा असतो. पण हे कार्य त्यांना नित्य करावे लागत नाही. सैन्याच्या जरबेनेच बहुधा शांतता रक्षणाचें कार्य होतें. सैनिकांचें नित्याचें कार्य त्यामुळे शांतता संरक्षणाची तयारी करीत राहाणे व आपल्या शारीरिक गरजा भागविणें इतकेंच राहातें. नियमितपणे कवायत करणें, खाणें, पिणें, व चैन करणें एवढाच सैनिकाचा नित्य कार्यक्रम असतो.

सेवेचे शिक्षण शिपायांना मुळावें देण्यांत येत नाही असें नाही आग विज्ञाविणें, सांथीच्या रोगाच्या वेळीं आरोग्य रक्षणाला मदत करणें अशा प्रकारचीं सेवेचीं कामें करण्याचें शिक्षण त्यांना दिलें जातें पण हें सैन्याचें मुख्य काम नव्हे. सैन्य कशासाठी ? या प्रश्नाचें उत्तर आग विज्ञाविण्यासाठी, रोगाचा प्रतिकार करण्यासाठी असें कुणी देणार नाही. सैन्याच्या दृष्टीने हीं कामें नैमित्तिक व गौण आहेत.

तुमचें संगठन हीं लोक-सेवेचीं कामें आपला नित्यधर्म मानणारे असले पाहिजे. देशापुढे असलेल्या निरनिराळ्या प्रश्नांचा खोल अभ्यास करून त्याचीं मूळ कारणें शोधलीं पाहिजेत. त्या कारणाच्या निवारणाचे उपाय शोधून काढण्याची विधायक प्रतिभा तुमच्या अंगी असली पाहिजे. आणि त्या उपायाचा प्रत्यक्ष प्रयोग करण्याची हिंमत, कर्तृत्वशक्ति व संयोजन-चातुर्यहि तुमच्या ठिकाणीं विकसित झालें पाहिजे. हें सगळें करीत असतांना शरीर तरतरीत, चपळ व कार्यक्षम राहावें, शारीरिक धैर्य अंगीं बाणावें म्हणून कदाचित तुम्ही कवायत व व्यायाम कराल पण ' फायरब्रिगेड ' किंवा ' रेडक्रॉसची शुश्रूषा पथकें ' याच्या योजनेत कवायतीचें जें स्थान असते, तेंच तुमच्याहि योजनेत राहील. बिनलष्करी संगठनेची ही मुख्य खूण आहे. आमचे संगठन लष्करी याटाचें नाही, हें म्हणणें सोपे आहे, पण बिनलष्करी संगठनाने क्रांति घडवून आणण्याचें कार्य फार अवघड आहे, फार मोठें आहे. त्यात संगठनापासूनच क्रांतीला सुरुवात होते. या दृष्टीने तुमची भूमिका क्रांतिकारक आहे. म्हणजे संगठनेच्या कल्पनेतच तुम्ही क्रांति करूं इच्छितां.

## सामाजिक भूमिका निर्माण करा

सैन्यात जातिभेद व संप्रदाय-भेद नसावा व बहुतांशी तो नसतोहि परंतु आपल्या येथील सरकारी सैन्यात ब्राह्मण ब्राह्मणेतऱ्यांच्या हातचें ग्वात नाही, हिंदु व मुसलमान एकमेकांबरोबर जेवीत नाहीत. अशा स्थितीत त्यांच्यात जी ऐक्य भावना असते, ती फक्त शत्रूशी लढण्यापुरती आणि सैनिकाची कर्तव्ये पार पाडण्या पुरती असते. आझाद हिंद फौजेंत हा जाति-भेद व पंक्तिभेद नव्हता. पण ही ऐक्याची भावना फक्त सैन्यापुरती किंवा संस्थे-पुरती राहिली तर समाज-क्रांति होणार नाही. युद्धात व प्रवासात शूद्रा-प्रमाणे वागण्यास हरकत नाही असे तर जुने कर्मठ लोकहि मानीत असत. सगळ्या समाजाचे सैनिकीकरण किंवा 'रेजिमेन्टेशन' केल्यास ही ऐक्य भावना कदाचित्त सार्वत्रिक होऊ शकेल, पण त्यासाठी समाजच सैन्यमय बनवावा लागेल. सारे जग हे एक अफाट सैन्य होईल आणि विश्वसंघाची व विश्वराज्याची स्थापना झाली म्हणजे हे सैन्य कोणाशी लढेल ?

## विश्वसैन्याची कल्पना

सगळ्या समाजाचे रूपांतर विश्वसैन्यात करणे अनिष्ट व अनर्थकारक आहे. म्हणून तर आस्तिकतेच्या व अहिंसेच्या पायावर संघटन करण्याचा प्रयत्न आहे. समाजव्यापी लष्करीकरणाकरिताहि समाजातील सर्व संप्रदायाचे व जातीचे सहकार्य लागेल. असे सहकार्य लाभार्थे म्हणून सामाजिक भूमिका निर्माण करावी लागेल. ही सामाजिक भूमिका निर्माण करण्याकरिता हिंदुसमाजातून जातिवादाचा व मुसलमान समाज-तून संप्रदायवादाचा नायनाट करणे आवश्यक आहे.

जातिसंस्था हिंदुसमाजाचें वैशिष्ट्य आहे. त्या संस्थेने हिंदु समाजाची प्रकृति बनलेली आहे. 'रोटी-बंदी' 'बेटी-बंदी' आणि 'स्पर्श-बंदी' ही जातीची बाह्य लक्षणे आहेत. या तिन्ही प्रतिबंधाचा आधार उच्चनीचतेची भावना आहे. ही उच्चनीचतेची भावना जन्मावर आधारलेली असल्यामुळे ती आजन्म कायम राहते. जन्मगत भेद हा औपचारिक असला तरी जोपर्यंत हे शरीर आहे तोपर्यंत तो नाहीसा होण्याचा आशा नसते.

सामाजिक दृष्टीने जन्मगत भेद हा नित्य स्वरूपाचा असतो. जन्मगत भेद व आर्थिक भेद यांच्यात हा फार मोठा फरक आहे आर्थिक भेद अस्थिर व अनित्य स्वरूपाचे असतात. आज जो नीच आहे, तो उद्या उच्च होऊ शकतो. पण जन्मगत भेदाना हा 'चक्रनोमिक्रम' देखील लागू नाही मानव-शाखेसुरता जन्मगत भेद व भ्रंश असतो. त्यामुळे जन्मगत उच्चनीच भाव हिंदुसमाजाचे अनन्य स्थायी व शाश्वत लक्षण होऊन बसले आहे. ज्या समाजाना जन्मगत भेदभाव असतात तो समाज इतरांच्या दृष्टीने निरुपद्रवी असत नाही तरी त्याच्या ठिकाणी कार्पण्य दोष म्हणजे अंतःकरणाचा अनुदारपणा उत्पन्न होतो. त्यातून पावित्र्यवाद बोंकाळतो. पावित्र्यवाद म्हणजे माणसाचा विटाळ मानण्याची वृत्ति. आणि माणसाचा विटाळ मानणे म्हणजे असामाजिकता. ज्या समाजाची प्रगतिच असामाजिक असेल त्यात सामाजिक सामर्थ्य निर्माण होणे कसे शक्य आहे? मुसलमानांची टाळकी सडकून त्यांच्या मनात जरब उत्पन्न करता येईल. त्या जरबेच्या योगाने बाह्य अक्रमणापासून हिंदु-समाज काही काळ सुरक्षित राहू शकेल. पण त्याच्या अंतरंगातील दोष नाहीसा होणार नाही. आणि जो पर्यंत तो दोष कायम राहील तो पर्यंत हिंदु-समाज आक्रमण मुलम राहील. म्हणून हिंदु-समाजाच्या प्रगति करिता व उत्कर्षा करिता त्याची जाति-शीलता नष्ट झाली पाहिजे. दुसरा तरणोपाय नाही. 'नान्य पन्थाः विद्यते अयनाय.'

### ब्राह्मणेतर चळवळीचे स्वरूप

वरिष्ठ जातींच्या विरुद्ध कनिष्ठ जातींनी केलेल्या चळवळी या दृष्टीने एकेवेळी आवश्यक व इष्ट होत्या. ब्राह्मणेतर चळवळीचा त्याकाळी उपयोग होता आणि उपयोग झालाहि. पण विशिष्ट जाति विरुद्ध केलेली चळवळ स्वभावतः जातिवादीच असते. त्यामुळे तिचा उपयोग मर्यादित असतो. ती उपयुक्ततेची मर्यादा गाठली म्हणजे त्या चळवळी पासून पायद्या ऐवजी तोटा होऊ लागतो. घरांत जाऊन परतलेल्या सोगरी प्रमाणे ती चळवळ उफराट्या गतीने चालू लागते. उफराट्या गतीने चालणारी

चळवळ म्हणजे चळवळीचें भूत. या भुताचें थैमान सुरू झालें म्हणजे समाजाचें स्मशान होतें.

समाज रक्षणासाठी आवश्यक तर ब्राम्हणांचा बळी द्या.

ब्राम्हणांना वगळल्याने जर हिंदु समाजातील इतर सगळ्या जाती एक होत असतील, तर मी म्हणून की समाजाच्या रक्षणाकरिता ब्राम्हण जातीचा बळी दिला पाहिजे. यज्ञातील बोकडाला मुक्ति मिळत होती किंवा नाही, या बदल वाद असेल. पण समाजाच्या रक्षणा करिता ब्राम्हण जातीचे बलिदान करावें लागलें, तर तिला मात्र खात्रीने सद्गति लाभेल या बदल माझ्या मनांत शंका नाही.

### जातीचें भूत

तुम्ही फार दयावंत असाल तर वाटल्याम कत्तल करण्या ऐवजी ब्राम्हणांना गंगा-यमुनाच्या अंतर्वेदीत कोंडून ठेवा. तरी मला अशी भीति वाटते की जातीचें भूत उरलेल्या हिंदु समाजात धुडगूस घातल्या वाचून राहणार नाही. आणि ब्राम्हणेतर चळवळीच्या पोटी 'मराठा-मराठेतर', 'माळी-कुणबी', 'महार-महारेतर' असे वाद उत्पन्न होतात. तिकडे गंगा यमुनांच्या दोआबात स्थानबद्ध झालेले ब्राम्हणहि आपसात ऋग्वेदी-यजुर्वेदी, देशस्थ-कोकणस्थ-कन्हाडे, असे अनेक भेद शोधून आपल्या जातीशील प्रकृतीचें अनुसरण करतील. सागण्याचा मुद्दा असा की हिंदु-समाजातून जातीचें मूळ समूळ नष्ट झाल्या वाचून त्याची प्रकृति निकोप होणार नाही.

### इस्लामाचा कडवेपणा

दुदैवाने तुमच्यांत कोणी मुसलमान तरुण नाहीत. तरांपण मुसलमान समाजाबद्दलचें तरुणांचें जे कर्तव्य आहे त्याचाहि निर्देश थोडक्यांत करणें जरुरीचें आहे. मुसलमान हा संप्रदायवादी असतो. इस्लाम हा खरा धर्म आहे एवढें मानल्याने त्याचें काम होत नाही. तो असे मानतो

की इस्लाम हाच खरा धर्म आहे. म्हणून जे त्या धर्माच्या बाहेर असतील ते त्याच्या दृष्टीने अभागी, कंटे, अपवित्र, देवाला मुकलेले, सद्गतीला पारखे झालेले. म्हणून साऱ्या जगातील यच्चयावत् माणसाना इस्लाम धर्माची दीक्षा दिल्यावाचून त्याला कृतकृत्यता वाटणें शक्य नाही. जे नापाक आहेत, काफर आहेत, त्याच्या देशात राहाणे हा त्याच्या दृष्टीने आपद्धर्म आहे. मुसलमानेतराच्या राज्यांत राहाणे, त्याच्या दृष्टीने अत्यंत निकृष्ट तऱ्हेची गुलामगिरी आहे. जगांतून इतर सर्व संप्रदायांचा व धर्माचा नायनाट करणें, कोठेहि त्याची सत्ता अथवा अस्तित्वहि न उरूं देणे मुसलमानाचे धार्मिक कर्तव्य ठरतें. याचा अर्थ मुसलमान मुसलमानेतराबरोबर समानतेच्या नात्याने राहूंच शकत नाही. सर्वच सांप्रदायिक धर्मांचा हा स्वभाव-गुण आहे. पण इस्लामांत तो अत्यंत उग्र स्वरूपात आढळून येतो. इतराबरोबर समान भूमिकेवर राहतां न येणें असामाजिकतेचेंच लक्षण आहे. या असाहिष्णुतेचा परिणाम असा होईल की संप्रदायवादाची प्रतिक्रिया इतर समाजांवर होऊन एक मुसलमानेतराची फळी, मुसलमानाना वठणीवर आणण्याकरिता जगांत निर्माण होईल. तसे झाले तर पुन्हा अखंड कलह माजेल. म्हणून ज्यांना इस्लामविषयी आदर असेल, त्यांनी त्या समाजांतून संप्रदायाच्या मूल्याचा नायनाट करण्याचा संकल्प केला पाहिजे.

### समाजक्रांतीला व अर्थक्रांतीला वाहून घेणारें तरूणांचें संगठन उभारा

साराश काय की हिंदुसमाजात जातिवादी चळवळ सुरू करण्या-ऐवजी जन्माचें प्रस्थ समूळ मोडून काढणारी जाति विरोधी चळवळ सुरू केली पाहिजे. आणि मुसलमान समाजातून संप्रदायवाद अगदी निःशेष करण्यासाठी निकराची चळवळ केली पाहिजे. जातिवाद व संप्रदायवाद हे दोन्ही वाद देवद्रोही आणि मानवद्रोही आहेत. म्हणून त्यांचा उच्छेद करणे अत्यंत आवश्यक आहे. पाकीस्तानी प्रवृत्तीला एरवी पायबंद घालतां येणार नाही, आणि मूठमातीहि देतां येणार नाही. या दोन



चळवळींना पूरक व पोषक अशी तिसरी चळवळ म्हणजे जाति-धर्म निरपेक्ष आर्थिक पायावर शेतकरी व कामकरी यांचे संगठन करणे. हिंदु-दारिद्र्य, मुस्लीम दारिद्र्य, हिंदु उपासमार, मुस्लीम-उपासमार, हिंदु गुलामागिरी, मुस्लिम गुलामागिरी असा भेद आर्थिक क्षेत्रांत नाही. म्हणून दोघां मधील साम्याचा फायदा घेऊन आर्थिक पायावर संगठन केले तर सांप्रदायिक व जातीय भेदाची नांगी मोडण्याची बरीच आशा आहे. यापुढे समाज क्रांतीला व अर्थ क्रांतीला वाहून घेणारे तरुणांचे संगठन उभारणे हेच तुमचे कर्तव्य आहे.

### शक्य तो वाद टाळा.

तुम्हांला जर खरोखर कार्याची कळकळ असेल तर मेहेरबानी करून वाद करण्यात व हुजत घालण्यात आपल्या आयुष्याचा अपव्यय करू नका. जो वादात पडतो त्याचा वादविवादात व शास्त्रार्थातच सारा वेळ जातो. काही करण्या इतके अवमानहि त्याच्या जवळ उरत नाही. आणि प्रवृत्तीहि शिथळ राहात नाही. वादाने प्रतिवाद व पोटवाद उत्पन्न होतात आणि ही परंपरा कधीच संपणार नाही. तेव्हा देशभर अमंलल्या जिवंत प्रश्नांचा मूलगामी व पूर्व ग्रह सोडून आस्थेने विचार करा आणि बुद्धीला पटलेल्या तत्वांचे आचरण आपल्या वैयक्तिक जीवनात यथाशक्ति ताबड-तोब सुरू करा समाजक्रांतीच्या प्रक्रियेत वैयक्तिक आचरणाचे महत्त्व ओळखा. जे वाद-निपुण आहेत, शास्त्रार्थ-प्रवीण आहेत, त्यांना खुशाल वाद घातू द्या.

### संगठनेला घटनासुद्धा नको

बिनलक्ष्मी संगठनांत आतापर्यंत ज्या संगठनाचा समावेश हातो, त्यात घटनानिष्ठ संस्था प्रामुख्याने दिवून येतात. घटनेची कलमे प्रामाणिकपणे पाळायची हा संकल्प त्या संगठनेचा आधार असतो. पण पुढे पुढे घटनेच्या कलमांच्या अर्थीवरच रणे माजू लागतात आणि जो तो आपआपल्या सोयीप्रमाणे घटनेचा अर्थ करू लागतो. घटनेच्या भाषेतून पळवाटा शोधण्याचे बौद्धिक दाखविण्याची वृत्ति

बळावतें आणि सघशक्तीचा विकास होण्याऐवजी कायदेबाजीचा धुडगूस सुरू होतो. आजीबाईची ती प्रसिद्ध गोष्ट तुम्हांला माहितीच असेल. एका बाईने देवाला नवस केला की, 'देवा, मला मुलगा होऊ दे, म्हणजे तुला सोन्याचा तोडा वाहीन.' देवाच्या कृपा प्रसादाने बाईला पुत्र रत्न झाले. पण बाई घटना पंडिता प्रमाणेच मोठी मीमांसा विशारद होती. शब्दाचा आपल्याला अनुकूल असा अर्थ लावण्याची हातोटी तिला अवगत होती. त्यामुळे तिने आपल्या मुलाचे नांवच सोन्या ठेवून दिले, आणि त्याच्या पायांत कयलाचा तोडा घालून ती मोठ्या भक्तिभावाने विधिपूर्वक देवाला अर्पण केला.

दुसरे उदाहरण कॉंग्रेसच्या घटनेतील खादीच्या कलमाचे देतां येईल. जो खादी वापरील त्याला भताचा अधिकार, असा तो नियम होता. जो खादीचा रूमाल किंवा टोपी वापरतो तोहि खादी वापरतोच, असा त्या नियमाचा गंमतीचा अर्थ गंभीरपणाने करण्यात आला. तेव्हा 'नेहमी व संपूर्ण खादी वापरणारा,' असे शब्द त्या नियमात घालावे लागले. शब्दाचा कीस काढण्याला अंत नाही. घटनेच्या मुळाशी जर जिद्दाला ब निष्ठा नसेल तर घटनेच्या बळावर संघटन टिकू शकत नाही. त्यातून सत्तावादी राजकारणाचा जन्म होतो आणि त्याचाच धूमाकूट सुरू होतो. जेथे अंगीकृत कार्यावरील निष्ठा व परस्पर विश्वास असेल तेथे घटनेचे प्रयोजनच उरणार नाही.

### हृदयनिष्ठेचे अधिष्ठान या.

याचा अर्थ असा की 'दंडनिष्ठ व घटनानिष्ठ' या दोन्ही प्रकाराहून अगदी निराले असे एक हृदयनिष्ठ संगठन करण्याचा एक नवीनच प्रयोग तुम्ही आरंभिला आहे. आजहि तुमचे पाच-सात हजार मुलांचे संगठन आहे. कागदावर लिहिलेली घटना किंवा नियम तुमच्या जवळ नाही. फक्त परस्पर विश्वासावर आतां पर्यंत तुमचे कार्य चालले. ते घटनानिष्ठ किंवा दंडनिष्ठ संगठना पेक्षा वाईट रीतीने चालले असे कुणाला म्हणतां येणार नाही. घटनानिष्ठ संघटनेत अत्यंत कडक शिस्त असते. कारण तिच्या

कुळाशी शिक्षेचे भय असते. घटनानिष्ठ संघटनेत जी शिस्त असते ती देखील कमी अधिक प्रमाणांत कृत्रिम व औपचारिक असते. आपल्याला जर स्वयंस्फूर्त व जिवंत शिस्त हवी असेल तर ती हृदयाच्या एकतेवरच उभारलेली राहू शकते. 'समानीव आकृतिः समाना हृदयानि व.' तुमचे संकल्प व तुमचीं हृदये समान असोत. हा स्वयंस्फूर्त संघटनेचा मूलमंत्र आहे. हृदये एक झालीं म्हणजे तुम्हाला एकमेका-बद्दल जिऱ्हाळा वाटेले. विश्वास वाटेले आणि आपुलकी वाटेले. तसें झाले म्हणजे तुमच्यात शिस्त व एकोपा राखण्याकरिता बडग्याची किंवा घटनेच्या नियमाची गरजच उरणार नाही.

### गांधी-सेवा-संघाशी साम्य

अहिंसेवर आधारलेल्या संगठनेचे हे वैशिष्ट्य आहे. या युगातील अहिंसेचे लोकोत्तर प्रयोगी गांधी यानी गांधी-सेवा-संघाच्या रूपाने अग्रा प्रकारचा संगठनेचा प्रयोग केला. गांधी-सेवा-संघाला घटना होती. पण कुठल्याहि सभासदाला त्याच्या जबाबदारीची जाणीव करून देण्याकरिता घटनेच्या कलमाकडे बोट दाखविण्याची पाळी चिटणीसावर आली तर आतां हे आपले संघटन फार दिवस टिकणार नाही, असे त्यांना वाटू लागत असे. जी संगठना दंड-निष्ठ किंवा घटनानिष्ठ नसेल ती कौटुंबिक न्यायावर आधारलेली असेल.

### कौटुंबिक न्याय

आपली आई घरांतील सगळीं कामें नियमितपणे आणि नीटनेटकीं करतें. तिच्याकरिता कोणी भिंतीवर वेळा-पत्रक लावलेलें नसतें. उलट दैवपूजा, बाजार, साफसफाई इत्यादि कामें करण्याकरिता आपण घरांतील मुलांच्या पाळ्या बांधून देतो. भिंतीवर ठळक अक्षरांनी त्यांच्या पाळ्यांचें पत्रक लावून ठेवतो. तरी मुलांची आपआपसांत चुकारपणाच्या बाबतीत स्पर्धा होते आणि कुठलेहि काम वक्तशीर किंवा पद्धतशीर होत नाही. कारण आईला कामाची कळकळ असतें. माणसांचा जिऱ्हाळा असतो.

मुलाना एकतर 'बाबांच्या' भाराचें क्षय असतें किंवा आई जेवूं घालणार नाही हा धाक असतो. त्यामुळे मुळांनी वक्तशीर व व्यवस्थितपणे पूजा केली तरी तिच्यातून पुण्य किंवा शाक्ति उत्पन्न होणार नाही. हाच न्याय संगठनेलाहि लागूं आहे. म्हणून तुमच्या संगठनेंत दंड किंवा घटना यांना स्थान अमता कमा नये.

### आत्मख्याति अगर प्रसिद्धीचा मोह आवरा.

लोकाना तुमच्या संगठनेबद्दल सशय किंवा वैशम्य राहणार नाही असाहि प्रयत्न तुम्ही केला पाहिजे. आपल्या समारंभाची वर्णनें. आपल्या कार्याचे अहवाल, आपल्या सस्थेची स्तुति वर्तमान पत्रातून आली पाहिजे, मोटमोठ्या लोकानी आपल्या सस्थेला भेद देऊन कौतुक करणारे दोहे लिहिले पाहिजे, हा मोह तुम्ही मोठ्या कसोशीने आवरला पाहिजे. हा मोह मोठा दुर्धर आहे तो जर आवरता आला नाही तर प्रसिद्धीच्या लोंढ्यात संघटना वाहून जाईल.

### आत्मसमर्थनाचा मोह हि आवरा.

आत्मख्याति प्रमाणेच आत्मसमर्थनाचाहि मोह तुम्हाला आवरावा लागेल. हें काम जास्त कठिण आहे. त्यासाठी अधिक कडक सयम हवा. अनेक लोकांचे तुमच्या विषयी अनेक प्रकारचें गैरसमज होतील. तुमच्यावर हेतवारोप करण्यात येतील. आक्षेप घेण्यात येतील. बरीच अवास्तव किंवा यथार्थ ही काहि होईल. हे सगळे पचविण्या. इतका कस तुमच्या निष्ठेत असला पाहिजे. निंदेचें हलाहल पचवूं शकणारी निष्ठाच संघटनेला स्थैर्य व दीर्घायु देऊ शकेल.

याचा अर्थ असा नाही की आम्हीं यथार्थ टीकेकडे दुर्लक्ष करूं किंवा सद्बुद्धीने केलेल्या सूचनाची उपेक्षा करूं. आमचें संगठन कोणालाहि बोचूं नये अगर खुपू नये असा प्रयत्न आम्ही सतत करूं. इतराशी समान संगठना करण्याचा व्हास आम्हीं धरणार नाही. अहंकाराने नव्हे

तर नम्र निष्ठेने नवीन प्रकारचे संगठन करण्याचा आम्ही इमाने इतबारे प्रयत्न करूं. तो साधला तर ज्या प्रमाणात तो साधेल तितकेच श्रेय पदरात पडेल ! 'स्वल्प मप्यस्थ धर्मस्य त्रायते महतो भयात्' हा धर्म थोडा जरी घडला तरी मोठ्या सकटापासून रक्षण करतो. वरें, प्रयत्न केल्या-नंतरहि आमची शक्ति किंवा बुद्धि उणी पडल्यामुळे कार्य न माधले तरी प्रयत्नांचें समाधान व पुण्य पदरात पडेल. प्रयत्न बिष्फल कधीच होत नाहीत अशी आमची श्रद्धा आहे. नव्हे हा निसर्गाचा अबाधित नियम आहे. फक्त प्रयत्न योग्य दिशेने होत आहे, याची काळजी मान घेतली पाहिजे.

### आचार हेंच प्रचाराचें एकमेव साधन

आणि म्हणून तुम्ही प्रासिद्धि व प्रचार यावर विशेष भर न देता आपल्या रोजच्या आयुष्यात आणि नित्याच्या व्यवहारांत या तत्वाची मंसलबजावणी करायला सुरवात करा.

### सर्वेषां अविरोधेन '

समान भूमिका समान कार्य असले म्हणजे विरोध अपरिहार्य आहे. या गावांत एकाच वेळीं दोन संस्था ठेवल्या तर विरोध कसा टळू शकेल ? म्हणून तुम्ही अत्यंत शुद्ध मनानें आणि असादिग्ध बुद्धीने असा संकल्प केला पाहिजे की, इतर संस्था कार्य करीत असतांना तत्सम संस्था आम्ही काढू शकत नाही. आमच्या संस्थेसारखी संस्था इतरांनी काढली तर आम्ही नावाचा व संस्थेचा मोह सोडून त्या दुसऱ्या संस्थेच्या विकासाला मदत करूं.

### संस्थेचाहि मोह सोडा.

प्रासिद्धीच्या मोहा प्रमाणेच नावाचा व संस्थेचा मोहहि मोठा दुर्धर आहे आणि अधिक भयंकर आहे. एकदा जनकराजाला कदाचित आपल्या राज्याचा मोह सोडतां येईल. पण एखाद्या संन्याशाला आपल्या मठाचा

किंवा पोटाचा मोह सोडणें अशक्य होईल. आपण जे कार्य आरंभिले, तें आपल्याला साधत नसेल तर त्याचा उपसंहार करून मोठ्या आनंदाने इतर संस्थेत सामील होणे हा अविरोधी संगठनेचा निष्कर्ष आहे. अविरोधो वृत्तीची ही खूण आहे. आम्ही नवीन प्रकारचें संगठन करण्याला सरसावलो होतो. आमची ताकद उणी होते तेव्हा नांवाच्या किंवा निर्जीव कले-वराच्या भोशाला बळी न पडता एखाद्या सुव्यवस्थित व सुप्रतिष्ठित संगठनेत जाऊन दाखल होऊ या. आपली अल्पशक्ति व बुद्धि तिलाच अर्पण करू या. या वृत्तीत निरहंकारिता आहे, प्राजळपणा आहे, संगठनेचे अभय सामर्थ्य आहे. म्हणून राज्यावर पाणी सोडण्यापेक्षाहि कधी कधी संगठनेवर पाणी सोडणें समाज हिताच्या दृष्टीने अधिक पुण्यकारक असते. स्वऱ्या साधकाची ही हिंमत तुम्हाला दाखवित आलो पाहिजे. ज्या दिवशी तुम्हाला अमें दियून येईल की, तुमचे संगठन तु ही स्वीकारलेल्या तत्वाप्रमाणे चालू शकत नाही, त्या दिवशी मोठ्या उत्साहाने व संतोषाने त्याचा आवरण समारंभ तुम्हाला करता आला पाहिजे. त्याचा जात-करण व नाम-करण विधि तुम्हीं जितक्या हौसेने व थाटाने करता तितक्याच हौसेने व थाटाने तिची उत्तर क्रियाहि तुम्हीं केली पाहिजे. हा मरणाचा सोहळा आनंदाने पाहण्याची याच्या मनाची तयारी होते तोच मृत्युंजय होतो.

### महाभाग गांधींचें उदाहरण

म्हणून जर देशाच्या आजच्या परिस्थितीत अशा प्रकारच्या संघटनांची आकांक्षा उत्तम झाली नसेल, किंवा ती आकांक्षा उत्तम झाली असतांना देखील, ती भागविण्याची पात्रता तुमच्यात नसेल तर तुमची संघटना गुंडाळून टाकणें हेंच कर्तव्य ठरेल. गांधींचे उदाहरण मी दिलेलेंच आहे आपल्याला हवें तसें संगठन आपण निर्माण करू शकलो नाही, तशा प्रकारची शक्ती आपल्याला देण्याचें सामर्थ्य आपली आई जी जनता तिच्यात नाही, असें जेव्हा त्यांनी पाहिले, तेव्हा अत्यंत संतोषपूर्वक त्यांनी सावरमतीच्या जलांत सत्याग्रहाश्रमाचें विसर्जन केलें. तसेंच पद्मेच्या पवित्र पात्रात गांधी-

सेवा संवाचे विसर्जन करे. पुष्कळसे संतमहंत आश्रम व मठ यांचा संसार पाटतात आणि आपल्यामार्गे संप्रदाय व गादी सोडून देहत्याग करतात पण संस्थेची उपयुक्ता संपल्यानंतर तिचे विसर्जन करणाऱ्या महाभागाचा पुण्याई काही औरच असते. क्रांतिकारक मनोवृत्तीचे हे लक्षण आहे. तुम्ही म्हणतां की आम्ही शस्त्रावाचून क्रांतीची भूमिका निर्माण करूं. तेव्हा तुम्हांला संस्था विसर्जनाचे धैर्य संपादन केले पाहिजे.

### तरुणांच्या संघटनेला पथ्ये

सांगण्याचे तात्पर्य तुमच्या संघटनेला काही पथ्ये पाळावीं लागतील पाहिले पथ्य संघटन सत्तानिष्ठ व दंडनिष्ठ नको. दुसरे पथ्य ते व्यक्तिनिष्ठ नको. तिसरे पथ्य ते घटनानिष्ठहि नकरे. तुमचे संघटन समाजनिष्ठ हवे हृदयनिष्ठ हवे, तत्त्वनिष्ठ हवे. तरच ते क्रातिनिष्ठ राहू शकेल. चवथे पथ्य म्हणजे वाद टाळा. पाचवे पथ्य प्रसिद्धीचा मोह आवरा. सहावे पथ्य आत्मसमर्थनाच्या भरसि पडू नका. सातवे, आचार हेच क्रांतीचे व प्रचाराचे साधन माना. आठवे, सर्वेपा अविरोधेन असा संकट कारावस्थेचा मोह सोडा.

### निवडणूकी पासून अलिप्त राहा.

आणखीहि एका बाबतीत तुम्ही पथ्य पाळले पाहिजे. ती बाब म्हणजे सत्तावादी राजकारण. सत्तावादी राजकारणाचे वाहन निवडणूक हे आहे या युगात सत्तादेवी निवडणुकीवर आरुढ झालेली आहे. निवडणूकीच्या बाजारांत आपले गुण, आपले कर्तृत्व या सर्वांचा लिलाव बोलावा लागतो बाजार पेटत कौशल्याने माडलेला नकली व दिखाऊ माल अधिक उठावदार दिसतो. खरे मोती कल्वर मोत्यां समोर फिकें दिवू लागते. जे निवडणूकीत शिरला, तो वादात बुडाला. त्याने आपल्या जिवाचा बाजार केला. जो सत्तावादी राजकारणात शिरला त्याला नसतीं भाडणें विकत घ्यावीं लागतात, आणि भीति व सशय ही दोन भुते त्याला कायमचे स्पर्शपाटतात, म्हणून कबाराच्या शब्दांत माझा तुम्हाला असा आग्रहाचा सल्ला

आह का, "तू ता रामसुमरे, जग लडवा दे." साधकाने सत्ताच सम्मान या दोन सिद्धीपासून नित्य सावध राहिले पाहिजे.

### संगठनेचा काँग्रेसशी संबंध

परंतु देशाची एकंदर परिस्थिती लक्षांत घेता काँग्रेस  
असावा, हा प्रश्न पुनः पुन्हा आपल्या समोर उभा  
नेने काँग्रेसची शक्ति वाढली पाहिजे; निदान

कामां नये, अशी अ पली दृढ प्रतिज्ञा असली पाहिजे. आजच्या बदललेल्या परिस्थितीत काँग्रेसची भूमिकाहि बदललेली आहे. आतापर्यंत काँग्रेस ही एक बिन सरकारी झुंझार संस्था होती. आज ती सरकार झालेली आहे. पण सरकार बदलले तरी माणसाच्या संवर्धी एकाएकी बदलत नसतात. सरकारी नोकर व जनता यांच्या मनाला लागलेले जुने वळण अद्याप बऱ्याच प्रमाणात कायम आहे. सरकारी नोकर हा प्रामाणिक व परिश्रमी असला तरी फक्त हुकुमाचा बंदा सांगकाम्या असतो. त्याला राज्याबद्दल आपुलकी अगर जिव्हाळा मुळीच वाटत नाही. त्याचप्रमाणे सरकार बदललेले असले तरी या जुन्या नोकर वर्गामुळे आपले सरकार स्थापन झाले, असा अनुभव जनतेला येत नाही म्हणून सर्वसाधारण काँग्रेस कार्यकत्याचें सरकार विरोधाचें येळकोट कांही केल्या जात नाही. वस्तुस्थिति अशी आहे की काँग्रेसची सत्ता सुदृढ व टिकाऊ होऊ नये असा प्रयत्न सर्वच अराष्ट्रीय संस्था मोठ्या हिरीरीने करित आहेत. काँग्रेस जर या संबंध देशात दोन वर्षे पर्यंत शांतता व सुव्यवस्था राखू शकली तर आपण ठार झालो, असें मुस्लिम-लीगला आणि शेड्डलडकास्ट फेडरेशनला वाटत आहे. म्हणून काँग्रेसचो सत्ता खिळखिळी करून उलथून पाडावी असा त्यांनी चंग बांधलेला आहे. या त्यांच्या प्रयत्नाला आपल्या हातून कळत वा नकळत साक्ष झाले तर आपण हे शोहाबद्दल अपराधी ठरूं. कारण इंग्रजांचें स्थान घेऊ शकणारी आपल्या देशांत काँग्रेस ही एकच एक संस्था आहे. आपल्या प्रतिपक्षीयांचा प्रयत्न तिची शक्ति क्षीण करण्याचा आहे. त्याच्या उलट आपला प्रयत्न असला पाहिजे.



## कॉंग्रेसची बदलती भूमिका

कॉंग्रेस जोपर्यंत फक्त लढाऊ संस्था होती, तो पर्यंत तिच्यात स्वार्थी सत्तावादाचा व मतभेदाचा वाव कमी होता. पण आता ती अधिकारारूढ झाल्यामुळे तिच्यात सत्तावादाचा उच्छाद सुरू होईल. जेथे सत्तावादाचा राजता तेथे ईमान कमी होते. आणि फक्त याविक शिस्तीचे प्रस्थ भाजतें. समान निष्ठा, कार्याची कळकळ व परस्पर विश्वास, या गुणावर आधारलेली एकजूट म्हणजेच वास्तविक शिस्त. यालाच आपण इमान म्हणतो. चार चौघांनी मिळून काम करायचे तर एकजूट करावी लागते. ही एकजूट करण्याकरिता एकमेकांशी इमान पाळावा लागते. हे इमान म्हणजेच सगळ्यांचा प्राण. तुमच्या सगळ्यांत घटनेला महत्त्व नाही. शिक्षेचा स्वान नाही. तेव्हा ती इनामाच्या आधारावरच टिकणे शक्य आहे. कॉंग्रेसच्या पाठीशी, ती सत्तेच्या राजकारणात गुंतली असताना अशा निश्ठावान इमानी संवकाचा सगळ्यांना आपण उभा केला पाहिजे. कॉंग्रेसची भूमिका बदलल्या बरोबर तिचे वजन कमी होण्याची लक्षणे दिसू लागली आहेत. 'युनिसीपलीट्र्य', 'जिल्हा कौन्सिल' व 'लोकलबोर्ड' यांची जागृति झाली तीच कॉंग्रेस सरकाराची होणार की काय अशी भीति वाटू लागली आहे. ठिकाणिकाणी स्थानिक स्वराज्याच्या निवडणुकीतून कॉंग्रेसचा पराजय होत आहे. ही सगळी विपरित लक्षणे पाहून भावांनू जाण्याचे किंवा निराश होण्याचे कारण नाही. जो निराश झाला तो नामोहरम झाला. त्याला काळोखातही प्रकाशाची आशा दिसते, तोच 'तमसः परम' आध्यात्मच्या पलीकडे जातो म्हणून जेथे निराश असेल तेथे आशेचा लाभ कश्चित होत नाही.

## तुमची भूमिका

तुमच्या समोर तुमची ही भूमिका अगदी स्पष्ट असली पाहिजे. स्वतःची हाव व सम्मानाचा मोह सोडून तुम्ही जेव्हा जनतेच्या ठिकाणी कॉंग्रेस निष्ठा कायम ठेवण्याचा प्रयत्न कराल तेव्हा निवडणुकांच्या वेळी योग्य माणसे नेमण्याच्या बाबतीत कॉंग्रेसला तुमची मदत होईल, व तुमचा ह्या तिला मोलाचा वाटेल आणि जनतेचाही कॉंग्रेसकडे पाहण्याचा दृष्टी कोण बदलेल- कारण लोक चारित्र्य उन्नत झाल्यावाचून आपल्याला ओकशाहीचा पाया रचता येणार नाही.









